



अधिकतम : 18° C
न्यूनतम : 07° C

अबरे सुपाता नही, छापवा है

शाह टाइम्स

नई दिल्ली, गुरुवार 25 दिसम्बर 2025 राष्ट्रीय संस्करण: वर्ष 23 अंक 264 पृष्ठ 12 मूल्य रुपये 5.00



विस्तृत खबरों के लिए QR कोड स्कैन करें।
मुफ्त पढ़ें E-paper



उग्र में कनेक्शन के नाम पर वसूली रकम विद्युत नियामक आयोग के आदेशों के विपरीत

पेज 2



36 गेंदों में शतक जड़ वैभव सूर्यवंशी ने बनाया विश्व रिकॉर्ड

खेल टाइम्स



हिजाब विवाद: क्रिया से अंतरनाक प्रतिक्रिया

सम्पादकीय



अमेरिका ने भारत सरकार को आगाह किया, कहा: चीन दोहरी चाल चल रहा

पेज 12

उत्तराखंड में पाला गिरा

शाह टाइम्स ब्यूरो

नई दिल्ली। पहाड़ों में बर्फबारी के चलते मध्य प्रदेश में कड़ाके की सर्दी पड़ रही है। पंचमढ़ी और कल्याणपुर में मंगलवार रात का पारा 5 डिग्री से नीचे पहुंच गया है। उत्तराखंड में पाला गिरने की खबर है। दिल्ली, पंजाब, हरियाणा में सुबह कोहरा छाया रहा। उधर राजस्थान में भी शीतलहर चल रही है। उत्तरी हवाओं के प्रभाव से राज्य में अगले कुछ दिन में पारा और गिरने की संभावना है। पिछले 24 घंटे के दौरान जैसलमेर, बीकानेर, जोधपुर, गंगानगर,

गुलमर्ग का तापमान -2.2 डिग्री सेल्सियस पहुंचा

हनुमानगढ़, चुरू, झुंझुनू के एरिया में घना कोहरा रहा। कश्मीर के कई इलाकों में मंगलवार को ताजा बर्फबारी और बारिश हुई। घाटी के ज्यादातर हिस्सों में मिनिमम टेम्परेचर फ्रीजिंग प्वाइंट से ऊपर रहा। गुलमर्ग में मिनिमम टेम्परेचर -2.2 डिग्री सेल्सियस रहा। कुपवाड़ा में 2.4 डिग्री सेल्सियस, काजीगुंड में 3.2 डिग्री सेल्सियस, कांकरनाग में 2.8 डिग्री सेल्सियस रिकॉर्ड किया गया।

आकाश नेक्स्ट जेनरेशन मिसाइल डिफेंस सिस्टम का टेस्ट सफल

शाह टाइम्स ब्यूरो

नई दिल्ली। भारतीय सेना ने आकाश मिसाइल डिफेंस सिस्टम के एडवांस्ड वर्जन आकाश नेक्स्ट जेनरेशन (आकाश-एनजी) का ओडिशा के चांदीपुर इंटीग्रेटेड टेस्ट रेंज में सफल ट्रायल किया। इस देश की स्वदेशी एयर डिफेंस ताकत को मजबूत करने की दिशा में बड़ा कदम माना जा रहा है।

डीआरडीओ के मुताबिक, ट्रायल के दौरान आकाश-एनजी ने अलग-अलग दूरी और ऊंचाई पर मौजूद हवाई लक्ष्यों को सटीक तरीके से नष्ट किया। इसमें सीमा के पास कम ऊंचाई पर उड़ने वाले और लंबी दूरी पर ज्यादा ऊंचाई वाले लक्ष्य भी शामिल थे। यह मिसाइल डिफेंस सिस्टम फाइटर जेट, क्रूज

80 किमी तक के टारगेट को तबाह कर सकता है, एकसाथ 10+ हमले रोकने में सक्षम ट्रायल के दौरान आकाश-एनजी ने अलग-अलग दूरी और ऊंचाई पर मौजूद हवाई लक्ष्यों को सटीक तरीके से किया नष्ट

मिसाइल, ड्रोन और यूएवी को 80 किमी दूर निशाना बना सकता है। इसके पास एक साथ कई हमले यानी 10 टारगेट को तबाह करने की



क्षमता है। अधिकारियों के मुताबिक, आकाश-एनजी मिसाइल सिस्टम एक आधुनिक

और ताकतवर एयर डिफेंस सिस्टम है। इसे डीआरडीओ ने विकसित किया है और इसका निर्माण बीडीएल ने किया है। यह सिस्टम एकसाथ कई हवाई लक्ष्यों को निशाना बनाने में सक्षम है। इसे भारतीय वायुसेना और भारतीय सेना में शामिल करने की प्रक्रिया तेज हो गई है। इसके शामिल होने से देश की हवाई सुरक्षा और मजबूत होगी और भारत की स्वदेशी एयर डिफेंस क्षमता को बड़ी मजबूती मिलेगी। आकाश-एनजी की मारक क्षमता करीब 30 किमी तक है और यह 18 किलोमीटर की ऊंचाई तक दुश्मन के हवाई खतरों को रोक सकता है। इससे पहले भारतीय सेना ने 17 जुलाई को लद्दाख में स्वदेशी रूप से विकसित एयर डिफेंस सिस्टम आकाश प्राइम का सफल परीक्षण किया था।

संक्षिप्त समाचार

बरेली से बांदीकुई के बीच नई यात्री ट्रेन को रेलवे ने दी मंजूरी

नई दिल्ली। रेलवे ने उत्तर प्रदेश के बरेली से राजस्थान के दोसा जिले में बांदीकुई के बीच एक यात्री ट्रेन चलाने का निर्णय लिया है। रेलवे ने बुधवार को बताया कि रेल मंत्रालय ने बरेली और बांदीकुई के बीच एक नई यात्री ट्रेन सेवा शुरू करने की मंजूरी प्रदान की है। रेलवे के अनुसार ट्रेन संख्या 54356/54355 उत्तर प्रदेश में बरेली और राजस्थान में बांदीकुई के बीच संचालित होगी। रेलवे ने बताया है कि यह ट्रेन रामगंगा ब्रिज, बशरातगंज, निसोई हॉल्ट, आंबला, रेवती बहोरा खेड़ा, हॉल्ट, कंगली, दबतारा, आसफपुर, मिसरका, चंदौसी, बहजोई, बबबाला, जमघाट नरोरा, डिबाई, अलौली रोड, हरदुआगंज, मंजुगढ़ी, अलीगढ़, दाऊद खां, मंडाक, सासनी, हाथरस, पौरा, जसोसर रोड, चमरौला, बरहन, मिटावली, एतमादपुर, कुबेरपुर, छलेसर, यमुना ब्रिज आगरा, आगरा किला, ईदगाह आगरा, बिचपुरी, रायगा, अछौर, चिकसागा, भरतपुर, हेलक, नवबई, खेरली, घोसरागा, मंडावर महारा रोड, करणपुरा, बिवाई और श्री घासीनगर स्टेशन पर रुकेगी।

कलकत्ता हाईकोर्ट ने 313 GTA शिक्षकों की नौकरियों को रद्द करने के फैसले पर लगाई रोक

कोलकाता। कलकत्ता उच्च न्यायालय की एक खंडपीठ ने बुधवार को गोरखालैंड क्षेत्रीय प्रशासन एडमिनिस्ट्रेशन (जीटीए) के तहत नियुक्त 313 शिक्षकों की नौकरियों को रद्द करने पर अंतरिम रोक लगा दी। इस फैसले से पहाड़ी क्षेत्रों में प्रभावित शिक्षकों को अस्थायी राहत मिली है। यह अंतरिम आदेश 17 दिसम्बर के एक एकल पीठ के फैसले को चुनौती देने के बाद आया है, जिसमें इन 313 शिक्षकों की सेवाओं की समाप्ति का निर्देश दिया गया था और उनकी भर्ती प्रक्रिया को अवैध करार दिया गया था।

गुप कैप्टन शुक्ला की विमान की कॉकपिट में वापसी

नई दिल्ली। भारत की अंतरिक्ष यात्रा में अमिट छाप छोड़ने वाले गुप कैप्टन शुभाशु शुक्ला ने एक बार फिर वायुसेना के विमान में उड़ान भरते हुए आसमान में दमदार वापसी की है। आईएसएस के लिए ऐतिहासिक एक्सिओम-4 मिशन पूरा करने के कुछ महीने बाद ही उन्होंने वायुसेना में अपनी जिम्मेदारी फिर से संभाल ली है।

इसरो ने 6100 किग्रा का अमेरिकी सैटेलाइट किया लॉन्च

भारत से भेजा गया सबसे भारी उपग्रह



श्रीहरिकोटा (आंध्र प्रदेश)। अंतरिक्ष यात्रा में एक और मील का पथर स्थापित करते हुए, भारत के भारी-भरकम रॉकेट एलवीएम3-एम6 (जिसे 'बाहुबली' उपनाम दिया गया है) ने अमेरिकी स्थित एएसटी स्पेस मोबाइल के 6100 किग्रा. वजन की ब्लूबर्ड ब्लॉक-2 उन्नत संचार उपग्रह को बुधवार को क्रिसमस की पूर्व संध्या पर सफलतापूर्वक पृथ्वी की निम्नतम कक्षा (एलईओ) में स्थापित कर दिया। इससे पहले, नवम्बर में लॉन्च किया गया एलवीएम3-एम5 कम्प्युनिकेशन सैटेलाइट-03 करीब 4,400 किलोग्राम का था। इसे जियोसिंक्रोन ट्रांसफर ऑर्बिट (जीटीओ) में स्थापित किया गया था। यहां शॉर रेंज से दूसरे प्रक्षेपणपथ से 24 घंटे की सुचारू उलटी गिनती के बाद एक विशेष वाणिज्यिक मिशन में, स्वदेशी रॉकेट ने निर्धारित समय पर सुबह 8:54 बजे शानदार उड़ान भरी। यह भारत का सबसे भारी लॉन्च व्हीकल है। ब्लूबर्ड ब्लॉक-2 ने

धरती पर कहीं से भी 4-जी और 5-जी वाॉयस कॉल, वीडियो कॉल, मैसेजिंग, स्ट्रीमिंग व डेटा सेवाएं उपलब्ध होंगी

डीएलवी-जेन कम्प्युनिकेशन सैटेलाइट है, जिसका मकसद सामान्य स्मार्टफोन तक सीधे हाई-स्पीड सेल्युलर ब्रॉडबैंड

भारत की अंतरिक्ष क्षेत्र में गौरवशाली उपलब्धि: मोदी

नई दिल्ली। प्रधानमंत्री नरेन्द्र मोदी ने बुधवार को ब्लूबर्ड ब्लॉक-2 उपग्रह को लें जाने वाले एलवीएम3-एम6 रॉकेट के सफल प्रक्षेपण को सराहना करते हुए इसे भारत की अंतरिक्ष क्षेत्र में एक गौरवशाली उपलब्धि बताया है। प्रधानमंत्री मोदी ने सोशल मीडिया में जारी एक संदेश में कहा कि अंतरिक्ष क्षेत्र में भारत की एक और महत्वपूर्ण प्रगति। एलवीएम3-एम6 का सफल प्रक्षेपण, जिसके माध्यम से भारतीय धरती से अब तक का सबसे भारी उपग्रह अमेरिका का ब्लूबर्ड ब्लॉक-2 अपनी निर्धारित कक्षा में स्थापित किया गया है, सेवाएं उपलब्ध होंगी। सैकड़ों दर्शकों ने प्रक्षेपण गैलरी से इस मिशन को देखा। निसार उपग्रह के बाद अमेरिका द्वारा किया गया

साफ हवा नहीं, तो एयर प्यूरीफायर पर टैक्स क्यों लगाया जा रहा

शाह टाइम्स ब्यूरो

नई दिल्ली। दिल्ली हाईकोर्ट ने बुधवार को केंद्र सरकार और अधिकारियों से पूछा कि जब राजधानी में हवा की स्थिति इमरजेंसी जैसी बनी हुई है, तो एयर प्यूरीफायर पर 18 फीसदी जीएसटी क्यों लगाया जा रहा है। कोर्ट ने कहा कि अगर सरकार लोगों को साफ हवा उपलब्ध नहीं करा पा रही, तो कम से कम एयर प्यूरीफायर पर टैक्स ही कम कर दें। चीफ जस्टिस देवेंद्र कुमार उपाध्याय और जस्टिस तुषार राव गडकाली कोर्ट में कहा कि यह मिशन भारत की भारी वजन ले जाने वाले रॉकेटों की क्षमता को दर्शाता है और अंतर्राष्ट्रीय वाणिज्यिक प्रक्षेपण बाजार में हमारी बढ़ती साख का प्रतीक है। यह 'आत्मनिर्भर भारत' की दिशा में हमारे प्रयासों का भी प्रतिबिंब है। दूसरा मिशन यह उपग्रह, 16 मिनट की उड़ान अवधि के बाद सफलतापूर्वक और सटीक रूप से 520 किमी-शेष पृष्ठ दो पर

केंद्र सरकार से दिल्ली हाईकोर्ट का सवाल गडकरी ने माना- 40 फीसदी प्रदूषण ट्रांसपोर्ट सेक्टर से फैल रहा

18 फीसदी से घटकर 5 फीसदी किया जाए। अपील में कहा गया कि खराब एअरक्वालिटी के समय में एयर प्यूरीफायर अल जरूरी नहीं, बल्कि जरूरत बन चुका है। कोर्ट ने केंद्र के वकील से दोपहर 2:30 बजे के बाद इस पर जवाब लेकर आने को कहा। वहीं, सड़क एवं परिवहन मंत्री नितिन गडकरी ने एक कार्यक्रम में कहा कि दिल्ली में दो से तीन दिन रहने पर मुझे इन्फेक्शन हो जाता है। प्रदूषण का 40 फीसदी हिस्सा ट्रांसपोर्ट सेक्टर ही फैला रहा है, जिसका मैं मंत्री हूँ। जब सरकार खुद साफ हवा देने में नाकाम है, तो कम से कम एयर प्यूरीफायर पर जीएसटी घटाना या टैक्स में छूट देना सबसे बुनियादी कदम हो सकता है।

उन्नाव सामूहिक दुष्कर्म पीड़िता के साथ अन्यायपूर्ण व्यवहार दुःखद: राहुल गांधी

नई दिल्ली। कांग्रेस नेता राहुल गांधी ने उन्नाव सामूहिक दुष्कर्म मामले में भाजपा के पूर्व विधायक कुलदीप सेंगर को जमानत मिलने और पीड़िता का विरोध करने पर उसके साथ हुए व्यवहार पर हेरानी जताई और कहा कि न्याय देने की बजाय उसके साथ अन्याय किया जा रहा है। श्री गांधी ने बुधवार को सोशल मीडिया एक्स पर एक पोस्ट में सवाल किया कि आखिर न्याय के



लिए आवाज उठा रही दुष्कर्म पीड़िता के साथ अन्याय क्यों हो रहा है। उनका कहना था कि लोकतंत्र में सबको विरोध करने का हक है और यदि पुलिस विरोध करने वाले के

साथ इस तरह का व्यवहार करती है, तो यह अन्याय है। उन्होंने सवाल किया कि क्या एक गैंगरेज पीड़िता के साथ ऐसा व्यवहार उचित है। क्या उसकी 'गलती' ये है कि वो न्याय के लिए अपनी आवाज उठाने की हिम्मत कर रही है। उसके अपराधी (पूर्व भाजपा विधायक) को जमानत मिलना बेहद निराशाजनक और शर्मनाक है, खासकर तब, जब पीड़िता को बार-बार प्रताड़ित-शेष पृष्ठ दो पर

20 साल बाद उद्धव-राज ठाकरे की पार्टी में हुआ गठबंधन

मुंबई, वार्ता

उद्धव और राज ठाकरे ने बुधवार को बृहन मुंबई नगर निगम (बीएमसी) चुनाव एक साथ लड़ने का ऐलान किया। 20 साल बाद दोनों की पार्टी शिवसेना (यूबीटी) और मनसे में चुनावी गठबंधन हुआ है। इससे पहले 2005 में राज ठाकरे ने शिवसेना से अलग होकर मनसे पार्टी बनाई थी। दोनों ने ज्वॉइंट प्रेस कॉन्फ्रेंस में इसका ऐलान किया। उद्धव ठाकरे ने कहा कि हमारी सोच एक है अगर बंटेंगे, तो



बिखरेंगे। महाराष्ट्र के लिए हम सब एक हैं। इससे पहले दोनों नेता शिवाजी पार्क स्थित

कहा: हमारी सोच एक, बंटेंगे, तो बिखरेंगे 29 नगर निगमों में 15 जनवरी को होगा मतदान, 16 को रिजल्ट

नगर निगमों में 15 जनवरी को वोटिंग होगी। 16 जनवरी को रिजल्ट आएगा। राज ठाकरे ने कहा कि मुंबई का मेयर मराठी होगा। मैंने एक बार कहा था कि हमारी आपसी किसी भी विवाद या लड़ाई से महाराष्ट्र बड़ा है।

दिल्ली मेट्रो की तीन नई लाइनों को मंजूरी

शाह टाइम्स ब्यूरो

नई दिल्ली। सरकार ने राजधानी दिल्ली में बढ़ते प्रदूषण को कम करने, इंदिरा गांधी हवाई अड्डे के टर्मिनल एक और सरकार की कार्यालयों के परिसर 'कर्तव्य भवन' को मेट्रो नेटवर्क से जोड़ने के लिए 1214 करोड़ रुपये की लागत से तीन मेट्रो गलियारों के निर्माण को मंजूरी दी है। प्रधानमंत्री नरेन्द्र मोदी की अध्यक्षता में बुधवार को यहां हुई केंद्रीय मंत्रिमंडल की बैठक में

1214 करोड़ आएगी लागत, 13 नए मेट्रो स्टेशन बनेंगे

इस आशय को प्रस्ताव को मंजूरी दी गई। सूचना प्रसारण मंत्री अश्विनी वैष्णव ने बैठक के बाद संवाददाता सम्मेलन में बताया कि राजधानी दिल्ली में मेट्रो नेटवर्क का विस्तार करते हुए चरण पांच (ए) के अंतर्गत तीन नए गलियारों को मंजूरी दी है।

संक्षिप्त समाचार
जेसीओ की संदिग्ध
हालात में गोली
लगने से मौत

जम्मू। जम्मू-कश्मीर में सेना की एक इकाई के एक जूनियर कमीशंड अधिकारी (जेसीओ) की संदिग्ध परिस्थितियों में गोली लगने से मृत्यु हो गई है। रक्षा प्रवक्ता ने बुधवार को यहां यह जानकारी दी। प्रवक्ता ने एक बयान में कहा कि सांबा में तैनात सेना की एक इकाई के जेसीओ को जम्मू में ड्यूटी के दौरान गोली लगी, जिससे वे घायल हो गए थे। दुर्भाग्यवश कर्तव्य पालन के दौरान लगी इन चोटों के कारण उन्होंने दम तोड़ दिया। बयान में यह भी स्पष्ट किया गया है कि वर्तमान चरण में इस घटना में किसी भी प्रकार के आतंकी पहलू को संभावना को खारिज कर दिया गया है।

बारामूला में गुब्बारों से बंधा पाकिस्तानी
झंडा बरामद
श्रीनगर। जम्मू-कश्मीर के बारामूला जिले में सेना ने ऐसे लगभग दस गुब्बारे पकड़े हैं, जिन पर पाकिस्तान का झंडा बंधा हुआ था। अधिकारियों के अनुसार मंगलवार शाम बारामूला के खदिनायार क्षेत्र में एक पहाड़ी पर ये गुब्बारे पाए गए। इन्हें नियमित गश्त के दौरान सेना के जवानों ने देखा। सेना ने तत्काल गुब्बारों और झंडे को अपने कब्जे में लेकर जांच को भेज दिया है।

सीआरपीएफ शिविर में तेंदुआ घुसा, एक जवान घायल
श्रीनगर। जम्मू-कश्मीर के अनंतनाग जिले के काप्रान इलाके में बुधवार सुबह एक तेंदुआ अचानक सीआरपीएफ के शिविर में घुस गया और नारता कर रहे जवानों पर हमला कर दिया, जिससे एक जवान घायल हो गया। सीआरपीएफ सूत्रों के अनुसार जवान शिविर के मेस में नारते के लिए इकट्ठा हुए थे, तभी एक तेंदुआ शिविर में घुस आया और जवानों पर हमला कर दिया।

ब्राह्मण विधायकों की बैठक से गरमाई सियासत

लखनऊ में बाटी-चोखा रात्रिभोज बैठक में किया गया मंथन

लखनऊ, वातां

उत्तर प्रदेश की राजनीति एक बार फिर जातीय समीकरणों को लेकर चर्चा में है और इसकी वजह भारतीय जनता पार्टी के ब्राह्मण विधायक और विधान परिषद सदस्य मंगलवार को लखनऊ में एक अनौपचारिक बाटी-चोखा रात्रिभोज बैठक है।

इस बैठक में काफी संख्या में ब्राह्मण समुदाय के विधायक शामिल हुए, जिसके वजह से प्रदेश की राजनीतिक सरगमियां तेज हो गई हैं। यह बैठक कुशीनगर से भाजपा विधायक पीएन पाठक के सरक।री आवास, बाऊखण्डी मंत्री आवास में आयोजित की गई। इसमें विधायक रत्नाकर मिश्र, प्रकाश द्विवेदी, प्रेम नारायण पांडेय, शलभ मणि त्रिपाठी, अंकुर रात तिवारी, विनय द्विवेदी, ऋषि तिवारी, विवेकानंद पांडेय, कैलाशनाथ शुक्ला सहित बड़ी संख्या में ब्राह्मण विधायक और एमएलसी मौजूद रहे। एमएलसी साकेत मिश्र, जो सेवानिवृत्त नौकरशाह नृपेंद्र मिश्र के पुत्र हैं, वह भी बैठक में शामिल हुए। राजनीतिक रूप से यह बैठक इसलिए अहम मानी जा रही है, क्योंकि कुछ ही दिन पहले भाजपा ने महाराजगंज से सात बार के सांसद

अरावली मुद्दे पर गुमराह रहे हैं
भूपेंद्र यादव: कांग्रेस

नई दिल्ली। कांग्रेस ने कहा है कि वन और पर्यावरण मंत्री भूपेंद्र यादव अरावली मुद्दे पर सच को छिप रहे हैं और देश को गुमराह करने का काम कर रहे हैं। कांग्रेस संचार विभाग के प्रभारी जयराम रमेश ने बुधवार को सोशल मीडिया एक्स पर लिखा- अब यह विलकूल साफ़ हो गया है कि अरावली मुद्दे पर केंद्रीय पर्यावरण, वन एवं जलवायु परिवर्तन मंत्री सच को पूरी तरह नहीं बता रहे हैं और जनता को गुमराह कर रहे हैं। उन्होंने कहा कि अरावली की परिभाषा में जो बदलाव मोदी सरकार कर रही है, उसका इसी सरकार ने विरोध किया है। सरकार को बताना चाहिए कि पहले जो व्यवस्था उच्चतम न्यायालय ने दी थी, उसमें किस वजह से बदलाव किया जा रहा है।

पंकज चौधरी को उत्तर प्रदेश भाजपा का नया अध्यक्ष नियुक्त किया है। पंकज चौधरी कुर्मी समाज से आते हैं। ऐसे में इस बैठक को पार्टी के भीतर ब्राह्मण नेतृत्व की सक्रियता और संदेश के रूप में देखा जा रहा है।

विधानसभा में मुख्यमंत्री की विपक्ष को खरी-खरी

कोई भी कब्जा करेगा, तो छोड़ूंगा नहीं: योगी

शाह टाइम्स ब्यूरो

लखनऊ। यूपी विधानसभा में सीएम योगी ने अवैध कब्जों और माफिया पर सख्त रुख दिखाया और कहा कि अगर कोई भी कब्जा करेगा, तो उसे छोड़ूंगा नहीं। सीएम योगी ने विपक्ष पर गरीबों को न्याय दिलाने में नाकाम रहने का आरोप लगाया और जोर दिया कि उनकी सरकार हर बेटी को सुरक्षा और सम्मान सुनिश्चित करेगी। उन्होंने दावा किया कि 2017 से राज्य की छवि में सकारात्मक बदलाव आया है।

उत्तर प्रदेश विधानसभा के शीतकालीन सत्र में अनुपूरक बजट पर चर्चा करते हुए सीएम योगी अपने पूरी लय में दिखे। अवैध कब्जे और बुलडोजर के सवाल पर उन्होंने कहा कि कब्जा चाहे कोई भी करे, कहीं भी करे, मैं छोड़ने वाला नहीं हूँ। उन्होंने कहा कि इस बात के लिए सदन



■ बुलडोजर को कोई नहीं रोक पाएगा
■ नागरिकों की सुरक्षा और सम्मान प्राथमिकता

को आश्वस्त करता हूँ कि कब्जा कोई भी करेगा, किसी भी स्मारक पर, किसी भी पौराणिक स्थल पर, तो उसको छोड़ूंगा नहीं। उन्होंने विपक्ष को आईना दिखाते हुए कहा कि पूजा पाल आपकी पार्टी से चुनी गई थीं, लेकिन उन्हें भी आप न्याय नहीं दिला पाए। सीएम योगी ने कहा कि आपमें वो हिम्मत नहीं थी कि गुंडे माफिया के सामने गरीबी बेटी को न्याय दिला सकें। इसलिए माफिया के सामने झुकना आपकी मजबूरी थी, लेकिन हमारी कोई मजबूरी नहीं है। आप बात पीडीए की करते हैं, क्या वो पीडीए का पार्ट नहीं थीं? न्याय कैसे होता है, हमसे सीखिए। हमारी सरकार ने तय किया है कि बेटी चाहे उस पक्ष की हो या इस पक्ष की, न्याय तो उसको हर हाल में मिलेगा। उन्होंने कहा कि चाहे आबादी की भूमि हो या सरकारी, अगर कोई माफिया कब्जा करेगा, उस जमीन पर माल बनाएगा या वसूली का अड़ड़ा बनाएगा, तो उसके खिलाफ बुलडोजर भी चलेगा। उन्होंने साफ़ कर दिया कि अब उत्तर प्रदेश में कोई छगुर जैसा व्यक्ति अनैतिक गतिविधियों का संचालन नहीं कर पाएगा, ऐसे लोगों पर बुलडोजर भी चलेगा और कोई उसे रोक भी नहीं

नए कनेक्शन के नाम पर वसूली आदेशों के विपरीत

लखनऊ, वातां

राष्ट्रीय उपभोक्ता दिवस के अवसर पर उत्तर प्रदेश राज्य विद्युत उपभोक्ता परिषद ने प्रदेश के उपभोक्ताओं के साथ हुई अन्यायपूर्ण वसूली के मामलों पर अध्ययन में सबसे गंभीर और महत्वपूर्ण मामला सामने आया कि बिजली कंपनियों ने पावर कारपोरेशन को आदेश के आदेश के तहत नौ सितंबर से पूरे प्रदेश में नए कनेक्शन के लिए अनिवार्य रूप से स्मार्ट प्रीपेड मीटर के नाम पर प्रत्येक उपभोक्ता से 6016 रुपये वसूल किए, जो विद्युत निगमक आयोग के आदेशों के विपरीत था।

उत्तर प्रदेश राज्य विद्युत उपभोक्ता परिषद के अध्यक्ष एवं राज्य सलाहकार समिति के सदस्य



■ पूरे यूपी में स्मार्ट प्रीपेड मीटर के नाम पर प्रत्येक उपभोक्ता से वसूले 6016 रुपये

अवधेश कुमार वर्मा ने बताया कि 10 सितंबर से 24 दिसम्बर तक कुल 2,93,045 उपभोक्ताओं ने नए कनेक्शन के लिए बिजली कंपनियों में एस्टीमेट जमा किया जिनसे यदि केवल सिंगल फेस कनेक्शन मानकर स्मार्ट प्रीपेड मीटर का मूल्य 6016 रुपये वसूला गया, तो कुल लगभग 176 करोड़

रुपए से अधिक वसूली हुई। तीन फेज कनेक्शन को जोड़ने पर यह राशि लगभग 200 करोड़ रुपए तक पहुंच सकती है। उन्होंने कहा कि विद्युत निगमक आयोग द्वारा प्रस्तावित सिंगल फेस मीटर का मूल्य 2800 रुपये मानने पर भी, प्रदेश की बिजली कंपनियों ने उपभोक्ताओं से लगभग 100 करोड़ रुपए अधिक वसूल। परिषद ने स्पष्ट किया कि इस अतिरिक्त वसूली को उपभोक्ताओं को वापस कराने के लिए संघर्ष जारी रहेगा। वर्मा ने बताया कि इस संबंध में पहले ही विद्युत निगमक आयोग में अवमानना याचिका दाखिल की जा चुकी है, जिसमें पावर कारपोरेशन ने अपने जवाब में बिना आयोग के अंबोधन से वसूली की बात कही है। परिषद का कहना है कि कॉस्ट डाटा चुक

के आदेश जारी होते ही उपभोक्ताओं से अधिक वसूली का पैसा वापस कराया जाएगा। उपभोक्ता परिषद ने पावर कारपाे रेशन को यह भी याद दिलाया गया कि वर्ष 2018 में उपभोक्ता परिषद की लड़ाई के परिणामस्वरूप आयोग के आदेश पर बिजली कंपनियों ने उपभोक्ताओं से 523 करोड़ रुपए अधिक वसूली की राशि वापस की थी। वर्ष 2022-23 में कास्ट डाटा चुक के मद में गलत तरीके से वसूली के मामले में भी विद्युत निगमक आयोग की अवमानना याचिका के बाद बिजली कंपनियों ने लगभग पांच से छह करोड़ करोड़ उपभोक्ताओं को वापस किया था, इसके बाद सभी बिजली कंपनियों के प्रबंध निदेशकों ने अधिकारिक तौर पर माफी भी मांगी थी।

सलीम ने रेल विकास निगम के

नए सीएमडी का पदभार संभाला

नई दिल्ली, वातां

रेल विकास निगम के नवनियुक्त अध्यक्ष एवं प्रबंध निदेशक सलीम अहमद ने मंगलवार को पदभार ग्रहण कर लिया। अहमद के पास सिविल इंजीनियरिंग के क्षेत्र में 33 साल से अधिक का अनुभव है।

रेल विकास निगम से जुड़ने से पहले वह सरकारी निर्माण कंपनी एनबीसीसी (इंडिया) में परियोजना निदेशक थे। पूर्व में वह दिल्ली मेट्रो रेल निगम के कार्यकारी निदेशक रह चुके हैं और मुंबई पोर्ट ट्रस्ट के साथ भी काम कर चुके हैं। बड़े बहुआयामी बुनियादी ढांचा परियोजनाओं में

उनका लंबा अनुभव रहा है और पुलों, सुरंगों तथा आवासीय एवं वाणिज्यिक भवनों के निर्माण में उन्हें विशेषज्ञता हासिल है। उन्होंने साल 1990 में दिल्ली के जामिया मिलिया इस्लामिया से सिविल इंजीनियरिंग की डिग्री हासिल की। सार्वजनिक क्षेत्र की नवरत्न कंपनी रेल विकास निगम रेल मंत्रालय के अधीनस्थ है और पिछले दो दशक से रेलवे से जुड़ी बुनियादी ढांचा परियोजनाओं को अंजाम देती रही है। इसने अब तक 157 परियोजनाओं को सफलतापूर्वक धरातल पर उतारा है। मौजूदा समय में यह 10 शहरों में मेट्रो परियोजनाओं का काम कर रही है।

आधे श्रीनगर में 24 घंटे बिजली: उमर

श्रीनगर। जम्मू-कश्मीर के सीएम उमर अब्दुल्ला ने कहा कि श्रीनगर शहर के करीब 48 प्रतिशत हिस्से में अब 24 घंटे बिजली मिलती है। मुख्यमंत्री ने कश्मीर विद्युत वितरण निगम लिमिटेड को संशोधित वितरण क्षेत्र योजना के सफल ट्रायल के बाद 83 और इलाकों को 24 घंटे बिजली देने वाले जोन में बदल देने पर बधाई दी। दूसरे जिलों में भी इसी तरह के सुधार कार्य चल रहे हैं।

	सेलेक्स 85408.70		सोना रु. 138320		चांदी रु. 234000	
	निफ्टी 26142.10		प्रति 10 ग्राम (24 कैरेट)		प्रति किलो	

अर्थव्यापार

जीएसटी से पूरा देश बना एक बाजार: उपराष्ट्रपति

नई दिल्ली, वातां

उप राष्ट्रपति सीपी राधाकृष्णन ने बुधवार को कहा कि मौजूदा सरकार की आर्थिक नीतियों की वजह से आज भारत दुनिया की तीसरी सबसे बड़ी अर्थव्यवस्था बनने की राह पर है और वस्तु एवं सेवा कर (जीएसटी) लागू होने के बाद देश एक बाजार के रूप में उभरे हैं। हिमाचल प्रदेश के राज्यसभा सांसद सिकंदर कुमार को पुस्तक मोदी युग में भारत का आर्थिक सशक्तिकरण का यहां उपराष्ट्रपति एन्क्वैच में विमोचन करते हुए राधाकृष्णन ने कहा कि मोदी सरकार की नीतियों की वजह से देश 2047 में विकसित राष्ट्र के रूप में उभरकर सामने आ रहा है।

देश में जीएसटी लागू होने से आज पूरा देश एक साझा बाजार बनकर उभरा है। इसका सीधा लाभ छोटे और मझौले व्यापारियों तथा किसानों को मिल रहा है। आज पंजाब का किसान अपनी उपज केरल में बेच सकता है और हिमाचल प्रदेश का हथकरघा व्यापारी अपना सामान तमिलनाडु भेज सकता है। इसके लिए सभी प्रक्रियाएं बिना किसी परेशानी के



■ भारत आज दुनिया की तीसरी बड़ी अर्थव्यवस्था की राह पर

घर बैठे ही पूरी हो जाती हैं। उन्होंने कहा कि प्रधानमंत्री नरेंद्र मोदी की आर्थिक नीतियों की वजह से आज भारत दुनिया की चौथी बड़े अर्थव्यवस्था बन गया है और तीसरी बड़े अर्थव्यवस्था बनने की दहलीज पर है। उपराष्ट्रपति ने जनधन खातों की जिक्र करते हुए कहा कि जीरो बैलेंस के साथ बैंक खाते खोलने से हर नागरिक को बैंकिंग सुविधा मिल सकी है और आज समाज की निचले तबके के करोड़ों रुपये बैंक खातों में जमा हैं। इन बैंक खातों की वजह से आज केंद्र और राज्य सरकारों की अनुदान योजनाओं की पूरी राशि सीधे गरीबों के खातों में जमा हो रही है।

शेयर बाजारों में गिरावट
संसेक्स 116 अंक टूटा

मुंबई। घरेलू शेयर बाजारों में बुधवार को शुक्राहती तेजी के बाद गिरावट रही और बीएसई का 30 शेयर्स वाला संवेदी सूचकांक संसेक्स 116.14 अंक (0.14 प्रतिशत) टूटकर 85,408.70 अंक पर बंद हुआ। नेशनल स्टॉक एक्सचेंज का निफ्टी-50 सूचकांक भी 35.05 अंक यांनी 013 प्रतिशत नीचे 26,142.10 अंक पर बंद हुआ। मझौली कंपनियों में बिकवाली के दबाव में निफ्टी मिडकैप-50 सूचकांक 0.81 प्रतिशत फिसल गया। छोटी कंपनियों में लिवाली से स्मॉलकैप-100 सूचकांक में 0.28 फीसदी की तेजी रही। डॉलर की तुलना में रुपये में रही गिरावट का दबाव शेयर बाजारों पर भी देखा गया। तेल एवं गैस, आईटी, एफएमसीजी, फार्मा, टिकाऊ उपभोक्ता उत्पाद और बैंकिंग सेक्टरों के सूचकांक लाल निशान में बंद हुए। मीडिया, धातु और रियलिटी सेक्टरों में तेजी रही।

सोना और चांदी के भाव ने पकड़ी रफ्तार

नई दिल्ली। बुधवार को सोना और चांदी के भाव फिर बढ़ गए हैं। 24 कैरेट सोना एक लाख 34 हजार रुपये प्रति 10 ग्राम से ऊपर पहुंच गया है। वहीं चांदी की कीमत दो लाख 34 हजार रुपये प्रति किलो हो गई है, जिसमें एक दिन में करीब 3000 रुपये की बहुत दर्ज की गई है। हालांकि सोने की कीमत में हल्की सी गिरावट देखने को मिली है, लेकिन यह बहुत मामूली है। देश के महानगरों पटना में 24 कैरेट सोने का भाव 138,220 प्रति 10 ग्राम रहा, जबकि जयपुर में 138,280, कानपुर में 138,340, लखनऊ में 138,320, भोपाल में 138,430, इंदौर में 138,430, चंडीगढ़ में 138,280 और रायपुर में 138,230 रुपये प्रति 10 ग्राम रहा। मल्टी कमोडिटी एक्सचेंज (एमसीएक्स) पर शाम 5 बजे तक 5 फरवरी 2026 एक्सपायरी वाला 24 कैरेट गोल्ड 1.02 प्रतिशत के उछाल के साथ 1,38,145 रुपए प्रति 10 ग्राम पर पहुंच गया।

चावल और गेहूं में रही नरमी, खाद्य तेलों व दालों में रही घट-बढ़

नई दिल्ली, वातां

घरेलू थोक जिनस बाजारों में बुधवार को चावल के औसत भाव घट गए। गेहूं में भी नरमी रही। चीनी के दाम कमोबेश गत दिवस के स्तर पर ही टिके रहे। वहीं खाद्य तेलों और दालों में उतार-चढ़ाव का रुख रहा। औसत दर्जे के चावल की औसत कीमत 23 रुपये गिरकर 3,843 रुपये प्रति क्विंटल पर आ गई। गेहूं आठ रुपये सस्ता हुआ और 2,854 रुपये प्रति क्विंटल बोला गया। आठ रुपये महंगा हुआ। दाल- दलहन में चना दाल औसतन 22 रुपये और उड़द दाल 12 रुपये प्रति क्विंटल सस्ती हुई। मूंग दाल की कीमत 10 रुपये और मसूर दाल की आठ रुपये प्रति क्विंटल फिसल गई। वहीं



तुअर दाल चार रुपये प्रति क्विंटल महंगी हुई। विदेशों में मलेशिया के बुरसा मलेशिया डेरिवेटिव्स एक्सचेंज में पाम ऑयल का मार्च वायदा एक रिंगिट टूटकर 4035 रिंगिट प्रति टन रह गया। वहीं मार्च का अमेरिकी सोया तेल वायदा 0.29 प्रतिशत की बढ़त में 48.93 डॉलर के भाव बोला गया। स्थानीय बाजारों में पाम ऑयल औसतन 25 रुपये और सूरजमुखी तेल चार रुपये प्रति क्विंटल महंगी हुई। वहीं वनस्पति का कीमत चार आठ रुपये और मूंगफली तेल की 20 रुपये टूट

गई। सोया तेल में 15 रुपये और सरसों तेल में 11 रुपये प्रति क्विंटल की गिरावट रही। मीठे के बाजार में आज गूड़ के औसत भाव में 14 रुपये प्रति क्विंटल की गिरावट रही। वहीं, चीनी गत दिवस के स्तर पर लगभग स्थिर रही। सरकारी वेबसाइट पर जारी खाद्यान्नों के दैनिक औसत थोक भाव इस प्रकार रहे : दाल-दलहन: दाल चना 7798.20 रुपये, मसूर काली 8160.91 रुपये, मूंग दाल 10093.82 रुपये, उड़द दाल 10365.87 रुपये, तुअर दाल 10603.76 रुपये प्रति क्विंटल। अनाज: (पाम प्रति क्विंटल) गेहूं दड़ा 2853.80 रुपये और चावल 3843.20 रुपये प्रति क्विंटल। का कीमत चार आठ रुपये प्रति क्विंटल।

प्रथम पृष्ठ के शेष...

भारत से...

की वृत्ताकार निचली पृथ्वी कक्षा में स्थापित हो गया। इसरो ने घोषणा की, एलवीएम3-एम6 ब्लूबर्ड ब्लॉक 2 मिशन सफलतापूर्वक संपन्न हुआ। बाद में एक ट्वीट में उसने कहा कि मिशन सफल रहा। एलवीएम3-एम6 मिशन ने ब्लू बर्ड ब्लॉक 2 उपग्रह को सफलतापूर्वक उसकी निर्धारित कक्षा में स्थापित कर दिया है। इसरो के अनुसार, श्रीहरिकोटा के स्पेस एरिया के ऊपर हजारों एंकिव सैटेलाइट लगातार गुजर रहे थे। अन्य सैटेलाइट के साथ टकराव की आशंका को देखते हुए मिशन का लॉन्च समय 90 सेकंड बढ़ाया गया।

इसरो की प्रशंसा करते हुए केंद्रीय विज्ञान और प्रौद्योगिकी मंत्री डा. जितेंद्र सिंह ने कहा कि ब्लूबर्ड ब्लॉक 2 को ले जाने वाले एलवीएम3-एम6 के सफल प्रक्षेपण के लिए टीम व इसरो को बधाई। प्रधानमंत्री नरेंद्र मोदी के दूरदर्शी संरक्षण में इसरो एक के बाद एक सफलताएं हासिल कर रहा है, जो अंतरिक्ष प्रौद्योगिकी में भारत की बढ़ती क्षमता को दर्शाता है। यह अब तक भारतीय धरती से लॉन्च किया गया सबसे भारी उपग्रह है। इसरो के अनुसार, क्रायोजेनिक अपर स्टेज सहित तीनों चरणों के प्रचलन और पृथक्करण के बाद, उपग्रह को भूमध्य रेखा से लगभग 53 डिग्री के झुकाव वाले 520 किमी के वृत्ताकार भू-परिस्थिति (एलईओ) में सटीक रूप

से स्थापित किया गया। इसका प्रक्षेपण-भार 640 टन है, इसकी ऊंचाई 43-5 मीटर है, और यह भू-तुल्यकालिक स्थानांतरण कक्षा (जीटीओ) में 4,200 किलोग्राम पेलोड ले जाने में सक्षम है। इसने बताया कि यह भारतीय धरती से एलवीएम 3 द्वारा लॉन्च किया गया अब तक का सबसे भारी पेलोड है। यह एलवीएम3-एम6 रॉकेट की छठी परिचालन उड़ान है और भारत के वाणिज्यिक अंतरिक्ष कार्यक्रम में एक महत्वपूर्ण मोड़ है।

उन्नाव समूहिक...

किया जा रहा हो, और वो डर के साप में जी रही हो। बलात्कारियों को जमानत और पीड़िताओं के साथ अपराधियों का व्यवहार, ये कैसा न्याय है। श्री गांधी ने कहा कि हम सिर्फ एक मृत अर्थव्यवस्था ही नहीं है, बल्कि ऐसी अमानवीय घटनाओं के साथ हम एक मृत समाज भी बनते जा रहे हैं। लोकतंत्र में असहमति की आवाज उठाना अधिकार है और उसे दबाना अपराध। पीड़िता को सम्मान, सुरक्षा और न्याय मिलना चाहिए -न कि बेबसी, भय और अन्याय। गौरतलब है कि उन्नाव दुष्कर्म मामले में उम्रकैद की सजा काट रहे भाजपा के पूर्व विधायक कुलदीप सिंह सेंगर की जमानत दिल्ली उच्च न्यायालय ने मंजूर की है। पीड़िता का आरोप है कि इस अपराधी ने उसके ताऊ तथा उसके पिता की हत्या करवाई है और फिर उसकी बहन के साथ दुष्कर्म कर उसके चाचा को झूठे मामले में फंसाकर जेल भिजवाया है।

समय-समय पर बजट की समीक्षा करें सीएम

शाह टाइम्स ब्यूरो

लखनऊ। उत्तर प्रदेश विधानसभा में नेता प्रतिपक्ष माता प्रसाद पांडेय ने अनुपूरक बजट को लेकर राज्य सरकार पर तीखा हमला बोला। नेता प्रतिपक्ष ने कहा कि यदि मुख्यमंत्री समय-समय पर बजट की समीक्षा करें, तो सरकार को समय रहते यह पता चल सकता है कि किस विभाग के पास कितना बजट उपलब्ध है।

पांडेय ने याद दिलाया कि पहले जिलों में कमेटीय बनाई जाती थीं, जो बजट की सिफारिश करती थीं, लेकिन सरकार ने इस व्यवस्था को बंद कर दिया है। अब इसे फिर से शुरू किया जाना चाहिए। अनुप. रक बजट पर चर्चा के दौरान बोलते हुए नेता प्रतिपक्ष ने यह बातें कहीं। उन्होंने कहा कि अनुपूरक बजट लाना गलत नहीं है, लेकिन यह बहुत अच्छा भी

अनुपूरक बजट पर नेता प्रतिपक्ष पांडेय ने सरकार को दी सलाह

नहीं कहा जा सकता। बजट बनाते समय सभी संभावनाओं पर गंभीरता से विचार किया जाना चाहिए, क्योंकि यह बड़ी और स्थापित परंपरा है। पांडेय ने कहा कि इस बार अनुप. रक बजट में करीब 24 हजार करोड़ रुपये का प्रावधान किया गया है, जबकि मूल बजट में लगाए गए अनुमान की तुलना में सरकार को लगभग 30 प्रतिशत कम राजस्व प्राप्त हुआ है। उन्होंने आरोप लगाया कि सरकार विकास कार्यों की बजाय प्रचार-प्रसार पर अधिक धन खर्च करना चाहती है। अनुप. रक बजट पर चर्चा के दौरान खर्च कर काम चलाया जाता है। उन्होंने आवास विकास विभाग का जिक्र करते हुए कहा कि जिस बजट का प्रावधान किया

गया, उसमें से लगभग 80 प्रतिशत राशि खर्च करने की अनुमति दी गई, लेकिन मूल बजट के अनुसार अब तक स्वीकृतियां जारी नहीं हुई हैं। दैवीय आपदाओं के मुआवजे का मुद्दा उठाते हुए उन्होंने कहा कि पैसा जारी होने के बाद तहस. तैलदार द्वारा वितरण किया जाता है, लेकिन बजट की कमी के कारण लोगों को मदद नहीं मिल पाती और वे नेताओं के चक्कर काटने को मजबूर होते हैं। उन्होंने मांग की कि राजस्व विभाग को पूरा बजट उपलब्ध कराया जाए, ताकि जरूरतमंदों की समय पर सहायता हो सके। पांडेय ने कहा कि विपत्तियां अक्सर गरीबों के घरों में आती हैं, बड़े लोगों के घरों में नहीं। इसलिए सरकार को गरीबों का विशेष ख्याल रखना चाहिए और राहत व पुनर्वास के लिए पर्याप्त संसाधन सुनिश्चित करने चाहिए।

कोडीन कफ सिरप वालों पर कब होगी कार्रवाई: कांग्रेस

नई दिल्ली, वातां

लगाया है कि उत्तर प्रदेश में लाखों लोगों को नशे का आदि बनाने वाली कोडीन कफ सिरप घड़ल्ले से बिक रही है, लेकिन राज्य सरकार ना इसकी बिक्री रोक पा रही है और ना ही इस घंधे से जुड़े लोगों को गिरफ्तार कर पा रही है।

कांग्रेस सोशल मीडिया और डिजिटल प्लेटफॉर्म प्रमुख सुप्रिया श्रीनेत ने बुधवार को यहां पार्टी मुख्यालय में संवाददाता सम्मेलन में कहा कि उत्तर प्रदेश में कोडीन कफ सिरप घड़ल्ले से 40-45 रुपए में मिल रही है। इस कफ सिरप से लोग जबरदस्त नशे का शिकार हो रहे हैं। प्रदेश के बच्चे भी इस नशे की लत में आ रहे हैं और उनके परिवार उजड़ रहे हैं। किसी भी तरह का नशा-दंश के सामने एक गंभीर समस्या है, जिस पर चर्चा जरूरी है। हालात ऐसे हो



गए हैं कि सड़कों से लेकर स्कूल-कॉलेज के कंपैस में बड़ी आसानी से हर तरह का नशा उपलब्ध है। पहले चरस-गांजे, अफीम जैसे नशे की बात होती थी, लेकिन आज कफ सिरप का नशा उत्तर प्रदेश में फैल रहा है। उन्होंने कहा कि इस सिरप में कितना नशा है और इसके नशे की लत कितनी गहरी है इसका अनुमान इसी से लगाया जा सकता है कि प्रदेश के उन्नाव में आकाश नाम के एक लड़के को कफ सिरप के नशे की लत लग गई। उसकी लत छूटी नहीं और उसे यह सिरप आसानी से मिलता है।

लाइन तोड़ने पर हुई कहासुनी में चाकू मारा, दो आरोपी गिरफ्तार

शाह टाइम्स संवाददाता नई दिल्ली। दिल्ली के उत्तर-पश्चिम जिला पुलिस के शालीमार बाग थाने की टीम ने 'हत्या के प्रयास मामले' को सुलझाकर दो आरोपियों को गिरफ्तार किया।पुलिस ने उनके पास से अपराध में इस्तेमाल किया गया चाकू बरामद किया है। आरोपियों ने लाइन तोड़ने पर हुई कहासुनी में चाकू मार दिया था।

दिल्ली के उत्तर-पश्चिम जिला अतिरिक्त पुलिस उपायुक्त सिकंदर सिंह ने बताया कि 22 दिसंबर को,चाकू मारने की घटना के बारे में पीसीआर कॉल मिलने पर, पुलिस कर्मियों तुरंत मौके पर पहुंचे। हालांकि, मौके पर कोई घायल व्यक्ति नहीं मिला, क्योंकि उसे पहले ही मेडिकल इलाज के लिए अस्पताल ले जाया गया था। इसके बाद, पुलिस कर्मी

अस्पताल पहुंचे, जहां घायल का इलाज चल रहा था।जांच अधिकारी ने शिकायतकर्ता का बयान दर्ज किया, जिसने आरोप लगाया कि 22.दिसंबर को लगभग 20:30 बजे, जब वह गुरुद्वारे में दूध लेने के लिए लाइन में खड़ा था, तो अनुज (18) और सुमित (18) नाम के दो स्थानीय लोगों ने लाइन तोड़ने की कोशिश की, जिससे कहासुनी हो गई। इस कहासुनी के दौरान, अनुज ने उसे पीछे से पकड़ लिया, जबकि सुमित ने चाकू निकालकर उसकी छाती पर वार कर दिया, जिससे उसे जानलेवा चोट लगी।

आरोपियों ने उसके दोस्त पर भी हमला किया, जिसने बीच-बचाव करने की कोशिश की, और उसके बाद दोनों आरोपी मौके से फरार हो गए। इसके बाद शालीमार बाग थाने

के तहत मामला दर्ज कर एसीपी शालीमार बाग राजबीर लांबा की देखरेख में एसएचओ शालीमार बाग रामपाल सिंह के नेतृत्व में टीम ने जांच शुरू की। जांच के दौरान टीम ने शिकायत की विस्तार से जांच की और स्थानीय खुफिया जानकारी इकट्ठा करने के लिए सूत्रों को तैनात किया गया।

एकत्रित जानकारी के आधार पर, टीम ने आरोपी सुमित बर्मन और अनुज ठाकुर को पकड़ लिया।पुलिस पृष्ठताछ के दौरान आरा.पी व्यक्तियों ने इस मामले में अपनी सलिप्तता स्वीकार की। आरोपी सुमित बर्मन की निशानदेही पर अपराध में इस्तेमाल किया गया चाकू बरामद किया गया। सत्यापन करने पर, वे पहली बार अपराध करने वाले पाए गए।

दिल्ली धमाका मामले में सात आरोपियों की न्यायिक हिरासत 8 जनवरी तक बढ़ी

शाह टाइम्स संवाददाता नई दिल्ली। पटियाला हाउस कोर्ट ने बुधवार को लाल किला के पास धमाका मामले में सात आरोपियों की न्यायिक हिरासत 15 दिनों के लिए बढ़ा दी है। अतिरिक्त सत्र न्यायाधीश प्रशांत शर्मा को कोर्ट ने डॉ. आदिल राठर, डॉ. मुजम्मिल गनई, डॉ. शाहीन सईद, मौलवी इफ्रान अहमद वागे, जसीर बिलाल वानी, आमीर राशिद अली और शोएब को आठ जनवरी तक के लिए न्यायिक हिरासत में भेजा है।

राष्ट्रीय जांच एजेंसी (एनआईए) ने बुधवार को कड़ी सुरक्षा के बीच सातों आरोपियों को उनकी पिछली न्यायिक हिरासत अवधि समाप्त होने पर कोर्ट में पेश किया। इससे पहले, डॉ. आदिल, डॉ. मुजम्मिल और डॉ. शाहीन व वागे को 12 दिसंबर को 12 दिन की न्यायिक हिरासत में भेजा गया था। आमीर अली और जसीर वानी को दस दिसंबर को 14 दिन की न्यायिक हिरासत मिली थी, जबकि शोएब को 19 दिसंबर को पांच दिन की न्यायिक हिरासत में भेजा गया था। एनआईए के मुताबिक, यह मामला एक संगठित आतंकी साजिश से जुड़ा है, जिसमें डॉक्टरों का एक समूह शामिल था। एनआईए के मुताबिक, उमर-उत-नबी इस साजिश का मुख्य आरोपी था, जो विस्फोट के समय कार चला रहा था। एजेंसी ने मामले में अब तक नौ आरोपियों को गिरफ्तार किया है।

मेट्रो का नया रूट : कर्नाट प्लेस से इंडिया गेट तक सफर मिनटों में

शाह टाइम्स संवाददाता नई दिल्ली। राजधानी दिल्ली के यात्रियों के लिए बड़ी राहत की खबर है। दिल्ली मेट्रो के नए रूट ने शहर की कर्नेक्टिविटी को और मजबूत कर दिया है। खास तौर पर कर्नाट प्लेस, कर्तव्य भवन और इंडिया गेट जैसे महत्वपूर्ण क्षेत्रों में आने-जाने वाले लाखों लोगों के लिए यह नया कार्रिडोर बेहद उपयोगी साबित होने वाला है। इस रूट के शुरू होने से न केवल यात्रा का समय घटेगा, बल्कि सड़क यातायात का दबाव भी कम होगा।

दिल्ली मेट्रो के फंजखंपांच ए का यह प्रमुख कार्रिडोर रामकृष्ण आश्रम मार्ग से इंद्रप्रस्थ तक विकसित किया जा रहा है। केंद्रीय नौ दशमिटर लंबे इस मार्ग के माध्यम से शहर के प्रशासनिक और सांस्कृतिक केंद्रों को सीधी मेट्रो सुविधा से जोड़ा जाएगा। मेट्रो अधिकारियों के अनुसार यह रूट राजधानी के सबसे व्यस्त इलाकों में

चोरी की बाइक संग झपटमार गिरफ्तार नई दिल्ली। जंगपुरा पुलिस ने हजरत निजामुद्दीन इलाके में गश्त के दौरान एक शातिर झपटमार को गिरफ्तार किया है। डीसीपी डॉ. हेमंत तिवारी ने बताया कि 26 वर्षीय आरोपी सो. हेब उर्फ मंगला के पास से वारदात में इस्तेमाल बाइक व दो महंगे मोबाइल फोन बरामद हुए हैं। आरोपी आर्मस् एक्ट व चोरी के मामलों में शामिल रहा है। जांच में बाइक चोरी की निकली। पृष्ठताछ में आरोपी ने बताया कि गलत संगत के दबाव और शराब की लत के चलते वह अपराध करने लगा।

से एक में यातायात की तस्वीर बदल देगा। नया कार्रिडोर ब्लू लाइन के रामकृष्ण आश्रम मार्ग स्टेशन से शुरू होकर शिवाजी स्टेडियम, केंद्रीय सचिवालय, कर्तव्य भवन, इंडिया गेट और भारत मंडपम होते हुए इंद्रप्रस्थ स्टेशन पर फिर से ब्लू लाइन से जुड़ जाएगा। इस मार्ग के शुरू होने से कर्तव्य भवन और आसपास स्थित सरकारी कार्यालयों में कार्यरत लगभग साठ हजार कर्मचारियों को सीधा लाभ मिलेगा। इसके अलावा रोजाना आने वाले करीब दो लाख पर्यटकों और आगंतुकों के लिए भी सफर बेहद आसान हो जाएगा। अब कर्नाट प्लेस से इंडिया गेट तक पहुंचने के लिए लंबा चक्कर लगाने या सड़क जाम में फंसने की जरूरत नहीं पड़ेगी। मेट्रो के जरिए यह दूरी कुछ ही मिनटों में तय की जा सकेगी, जिससे समय और ऊर्जा दोनों की बचत होगी। फंजखंपांच ए के अंतर्गत एयरोसिटी से हवाई अड्डा टर्मिनलखएक तक एक नया कार्रिडोर भी प्रस्तावित है। इसके शुरू होने से यात्रियों को सीधे हवाई अड्डे तक पहुंचने में सुविधा मिलेगी, खासकर तब जब टर्मिनलखएक का विस्तार पूरा हो चुका है और उड़ानों की संख्या बढ़ने वाली है।

बाइक फिसलकर गिरल से टकराई, तीन घायल

नई दिल्ली। उत्तर पूर्वी दिल्ली के मौजपुर बाबरपुर इलाके में बीते शुक्रवार को चालक का संतुलन बिगड़ने से बाइक फिसलकर घिसटते हुए फुटपाथ के किनारे लगी गिरल में जा टकराई। इससे बाइक पर सवार प्रेम गोस्वामी, नारायण और अभय गोस्वामी घायल हो गए। तीनों लोनी बाईंर की तिलकग्राम कॉलोनी से दिल्ली के कालका जी मॉरि दर्शन के लिए जा रहे थे। बाइक अभय चला रहा था। हादसे के बाद घायलों में से एक प्रेम ने एंबुलेंस को कॉल किया और दोनों घायलों को जीटीबी अस्पताल पहुंचाया और खुद बाइक से अस्पताल पहुंचे।

विकास दुबे के जीवन पर आधारित वेब सीरीज की रिलीज पर रोक लगाने से अदालत को इनकार

नई दिल्ली। दिल्ली उच्च न्यायालय ने गैंगस्टर विकास दुबे के जीवन पर कथित रूप से आधारित वेब सीरीज 'यूपी 77' की रिलीज पर रोक लगाने से बुधवार को इनकार कर दिया। दुबे की पत्नी रिचा ने वेब सीरीज को रिलीज होने से रोकें जाने का अनुरोध करते हुए याचिका दायर की है। न्यायमूर्ति सचिन दत्ता ने इस याचिका पर सुनवाई करते हुए कहा कि अदालत इस स्तर पर रिलीज में हस्तक्षेप करने के पक्ष में नहीं है। 'यूपी 77' बहुसंतिवार को 'बैक' ओटीटी मंच पर रिलीज होगी। अदालत ने वेब सीरीज के निर्माताओं का यह बयान दर्ज किया कि यह पूरी तरह कार्यात्मक रचना है और इसका दुबे के जीवन से कोई लेना-देना नहीं है। अदालत ने निर्माताओं से इस आशय का सार्वजनिक बयान जारी करने को भी कहा। दुबे की पत्नी ने याचिका में अदालत से वेब सीरीज की रिलीज पर रोक लगाने का आग्रह करते हुए कहा था कि ऐसा नहीं किए जाने पर उसे मानसिक आघात और परेशानी झेलनी पड़ेगी।

भारत रत्न अटल बिहारी वाजपेयी के शताब्दी

वर्ष के समापन दिवस पर 'दीपोत्सव'

शाह टाइम्स संवाददाता नई दिल्ली। पूर्व प्रधानमंत्री भारत रत्न स्वर्गीय अटल बिहारी वाजपेयी के जन्म शताब्दी वर्ष के सम्पूर्ण होने पर दिल्ली भाजपा के पंडित दीनदयाल उपाध्याय मार्ग स्थित प्रदेश मुख्यालय के साथ ही सभी 14 जिला कार्यालयों पर 'दीपोत्सव' मनाया गया और भवनों पर बिजली बल्ब लगा कर सजावट भी की गई। हर जिले में प्रदेश कार्यालय के साथ ही एक प्रमुख स्थल पर स्वर्गीय श्री अटल बिहारी वाजपेई का चित्र लगा कर सार्वजनिक रूप से पुष्पांजलि अर्पित की गई। दिल्ली भाजपा के प्रदेश मुख्यालय पर स्वर्गीय अटल बिहारी

वाजपेई के सुन्दरता से फूलों से सजाये गये चित्र पर प्रदेश भाजपा अध्यक्ष वीरेन्द्र सचदेवा, दिल्ली सरकार के मंत्री प्रवेश साहिब सिंह एवं सरदार मनजिंदर सिंह सिरसा ने दीप प्रज्वलन कर कार्यक्रम को प्रारम्भ किया और स्वर्गीय श्री अटल बिहारी वाजपेई की पुष्पांजलि अर्पित की।

दिल्ली भाजपा के पदाधिकारियों ने भी कार्यक्रम में पुष्पांजलि कर दीप जगाये। कल स्वर्गीय अटल बिहारी वाजपेई के 101वें जन्मदिन की पूर्व संध्या पर उनके चित्र के समक्ष प्रदेश भाजपा अध्यक्ष श वीरेन्द्र सचदेवा ने 101 दीपक जगाये और पूर्व प्रदेश मुख्यालय भवन को बिजली बल्बों के

प्रकाश से रोशन किया गया है। सभी जिला कार्यालयों पर भी इसी तरह स्वर्गीय श्री अटल बिहारी वाजपेई का चित्र रखकर क्षेत्रीय जिलाध्यक्षों, सां. सदां, विधायकों, पार्षदों एवं पार्टी पदाधिकारियों ने चित्र पर पुष्पांजलि अर्पित कर दीप जगाये।

इस अवसर एकत्र कार्यक्रमताओं को सम्बोधित करते हुए वीरेन्द्र सचदेवा ने कहा की स्वर्गीय श्री अटल बिहारी वाजपेई भारत के पूर्व प्रधान मंत्री और एक महान राजनेता थे। वह एक सरल हृदय कवि भी थे और उनकी कतिपय एवं किर्बतियां बेहद लोकप्रिय हुए और उनमें से अनेक आज भाजपा कार्यक्रमों में गाये जाते हैं।



भारत रत्न अटल बिहारी वाजपेई के शताब्दी वर्ष के समापन दिवस पर 'दीपोत्सव' करते प्रदेश भाजपा अध्यक्ष वीरेन्द्र सचदेवा, दिल्ली सरकार के मंत्री प्रवेश साहिब सिंह

सारंगी सम्राट उस्ताद साबरी खान साहब को समर्पित एक आयोजन

शाह टाइम्स संवाददाता नई दिल्ली। विश्व उस समय एक ऐतिहासिक सांस्कृतिक क्षण का साक्षी बना जब प्रथम विश्व सारंगी दिवस 2025 का आयोजन त्रिवेणी कला संगम, नई दिल्ली में किया गया।

यह आयोजन भारतीय शास्त्रीय संगीत के महान स्तंभ, सारंगी सम्राट उस्ताद साबरी खघन साहब की स्मृति को समर्पित किया गया, जिन्होंने सारंगी को न केवल सिखर तक पहुंचाया बल्कि उसे भारत की आत्मा की आवाज बनाया। विश्व सारंगी दिवस 2025 का आयोजन उनकी अतुलनीय विरासत को सम्मान देने तथा सारंगी

को एक वैश्विक सांस्कृतिक वाद्य के रूप में स्थापित करने के उद्देश्य से किया गया। इस ऐतिहासिक पहल का नेतृत्व किया उस्ताद कमाल साबरी ने, जो अंतरराष्ट्रीय ख्यातिप्राप्त सारंगी वादक, सौरंग संगीत सौसायरी के अध्यक्ष एवं उस्ताद साबरी खघन साहब के सुपुत्र हैं।

400 वर्ष पुरानी मुरादाबाद घराने की परंपरा को आगे बढ़ाते हुए, उस्ताद कमाल साबरी ने अपना जीवन सारंगी के संरक्षण, नवाचार और वैश्विक प्रसार के लिए समर्पित किया है। इसके सह आयोजक थे विमल श्रीवास्तव, प्रबंध निदेशक, इग्नाइट मीडिया

एंड एंटरटेनमेंट लिमिटेड, जिनकी दूरदर्शिता और नेतृत्व भारत की सांस्कृतिक धरोहर को वैश्विक मंच पर स्थापित करने की दिशा में महत्वपूर्ण भूमिका है।

विश्व सारंगी दिवस 2025 के अवसर पर उस्ताद साबरी खान स्मृति पुरस्कार उन विशिष्ट व्यक्तित्वों को प्रदान किए गए जिन्होंने भारतीय शास्त्रीय संगीत, कला एवं संस्कृति के प्रचार-प्रसार में असाधारण और आजीवन योगदान दिया है। इस पुरस्कार ने समर्पण, कलात्मक उत्कृष्टता और सांस्कृतिक संरक्षण में उनके प्रभावशाली योगदान को मान्यता प्रदान किया।

इन्ोवेशन एंड बिजनेस आइडियाज चैलेंज

शाह टाइम्स संवाददाता नई दिल्ली। फेडरेशन ऑफ इंडियन चैंबरस ऑफ कॉमर्स एंड इंडस्ट्री फिक्की ने मर्सिडीज-बेंज इंडिया के साथ साझेदारी में आज फिक्की मर्सिडीज-बेंज "भारत इना.वेशन एंड बिजनेस आइडियाज चैलेंज प्रोग्राम" के शुभारंभ की घोषणा की। फिक्की मर्सिडीज-बेंज भारत इन्ोवेशन एंड बिजनेस आइडियाज चैलेंज प्रोग्राम के राष्ट्रीय शुभारंभ पर संतोष व्यक्त, प्रबंध नि.य.क एवं सीईओ, मर्सिडीज-बेंज इंडिया, ने सार्थक उद्योग साझेदारियों के माध्यम से भारत के स्टार्टअप इकोसिस्टम को पोषित करने के प्रति कंपनी की दीर्घकालिक प्रतिबद्धता को रेखांकित किया। अग्र्यर ने कहा,

“हम FICCI के साथ मिलकर भारत इन्ोवेशन एंड बिजनेस आइडियाज चैलेंज प्रोग्राम के शुभारंभ को लेकर अत्यंत प्रसन्न हैं। यह सहयोग नवाचार, उद्यमिता और कौशल विकास को एक सुदृढ़, सतत और वैश्विक रूप से प्रतिस्पर्धी भारत के निर्माण के लिए मूलभूत मानने में हमारे साझा विश्वास को दर्शाता है। एक नवाचार-प्रेरित संगठन के रूप में मर्सिडीज-बेंज की विरासत और भारत में एक इकोसिस्टम एनेबलर के रूप में उसकी विरसित होनी भूमिका पर बात करते हुए, अग्र्यर ने राष्ट्रीय विकास प्रथमिकताओं के अनुरूप शुरुआती चरण की दीर्घकालिक समर्थन देने के महत्व पर जोर दिया।

सीएम पहुंची राजीव गांधी सुपरस्पेशलिटी हॉस्पिटल

शाह टाइम्स संवाददाता नई दिल्ली। बुधवार को दिल्ली मुख्यमंत्री रेखा गुप्ता राजीव गांधी सुपरस्पेशलिटी अस्पताल पहुंची और अस्पताल का निरीक्षण निरीक्षण करते हुए मरीजों का हाल पूछा, इसके अलावा अस्पताल परिसर में आयोजित एक संस्था के कार्यक्रम में दिव्यांगों को बैटरी चालित ट्राई साइकिल और ट्राई साइकिल वितरित की स निरीक्षण के दौरान मुख्यमंत्री ने ओपीडी ब्लॉक, कैथ लेब सहित विभिन्न विभागों का जायजा लिया। निरीक्षण के दौरान जब यह सामने आया कि सुपर स्पेशलिटी अस्पताल में अल्ट्रासाउंड और एमआरआई जांच की सुविधा उपलब्ध नहीं है, तब उन्होंने सवाल किया कि सुपर स्पेशलिटी अस्पताल में एमआरआई जैसी बुनियादी जांच सुविधा आखिर क्यों नहीं है स



अस्पताल प्रशासन ने बताया कि अल्ट्रासाउंड मशीन 10 वर्ष पुरानी है और अब तकनीकी रूप से कार्य करने की स्थिति में नहीं है। इस संबंध में संबंधित विभाग को पहले ही अवात कराया जा चुका है। इसके बाद मुख्यमंत्री ने मौके पर ही संबंधित अधिकारियों को तलब किया और समस्या के तत्काल समाधान के आद.श दिएं। निरीक्षण के दौरान अस्पताल निदेशक डॉ. वत्सला अग्रवाल, डॉ.

अखिलेश वर्मा, डॉ. विकास डोगरा, डॉ. मोना, डॉ. छवि गुप्ता, स्थानीय अध्यक्ष मास्टर विनोद, सीमापुरी विधानसभा प्रत्याशी किं.दीदी,पार्षद वीर सिंह पवार, विनोद पेवार,दिनेश गुप्ता, मंडल उपाध्यक्ष दीपक सागर,तथा महिला मोर्चा की पूर्व जिला महामंत्री सीमा गुप्ता समेत कई वरिष्ठ अधिकारी व जनप्रतिनिधि मौजूद रहे।

सर्वोदय कन्या विद्यालय का वार्षिकोत्सव संपन्न

नई दिल्ली। सर्वोदय कन्या विद्यालय, विश्वामित्र सीमापुरी में वार्षिक दिवस समारोह का आयोजित किया गया। कार्यक्रम का शुभारंभ दीप प्रज्वलन के साथ हुआ। इस अवसर पर विद्यालय प्रमुख,पुनम जैन ने सभी सम्मानित अतिथियों एवं गणमान्य व्यक्तियों का सौहार्दपूर्ण स्वागत किया। समारोह के मुख्य अतिथि संजय गोयल, विधायक, मो. शांरिक, उप निदेशक शिक्षा, जिला उत्तर-पूर्व, विशिष्ट अतिथि अलका चौधरी, उप निदेशक शिक्षा, जिला VI ,सूनीता जस्सल, डॉ. राजीव कुमार एवं प्रौढ, आदि उपस्थित रहे। विद्यार्थियों द्वारा प्रस्तुत राजस्थानी, हरियाणवी, पंजाबी, मिथिला एवं कर्मावी लोकनृत्य, संस्कृत श्लोक-पाठ, उर्दू तलना, योग प्रस्तुति, प्रेरणादायक व देशभक्ति



नृत्य तथा सीडब्ल्यूएसएन विद्यार्थियों को प्रस्तुति 'हवा आने दे' ने समावेशी शिक्षा एवं सांस्कृतिक विविधता का सशक्त संदेश दिया। इस अवसर पर विद्यालय की वार्षिक रिपोर्ट प्रस्तुत की गई, जिसमें

शैक्षणिक, खेलकूद एवं सह-पाठ्यक्रम गतिविधियों में विद्यार्थियों की उल्लेखनीय उपलब्धियों को रेखांकित किया गया। एवं मेधावी बच्चों को व शिक्षकों सम्मानित किया गया।

इंदिरा गांधी राष्ट्रीय कला केंद्र में 26 दिसंबर से सजेगा संस्कृतिक का कारवां

शाह टाइम्स संवाददाता नई दिल्ली। इंदिरा गांधी राष्ट्रीय कला केंद्र (आईजीएनसीए) में 26 दिसंबर से संगीत, साहित्य और संस्कृति के संगम के रूप में कल्चरल कारवां,विरासत 2025 का आयोजन किया जाएगा। 28 दिसंबर तक चलने वाले इस तीन दिवसीय उत्सव में भारतीय कला और विरासत के विविध रंग देखने को मिलेंगे। उत्सव के पहले दिन 26 दिसंबर को समवेत ऑडिटोरियम में शाम 5:30 से 6:15 बजे तक प्रख्यात विद्वान डॉ. सच्चिदानंद जोशी की कहानी प्रस्तुति 'कहानी के जिंदा किरदार' आयोजित होगी। 27 दिसंबर को जश्न-ए-अरब साहित्योत्सव के अंतर्गत मिर्जा गालिब और भूपेन हजारिका को विशेष श्रद्धांजलि दी जाएगी। इस अवसर पर रहमान खान द्वारा गालिब के पत्रों पर आधारित हास्य नाट्य प्रस्तुति ('सुनता नहीं हूँ बात मुकर्रर कहें वीरूङ्ग') भी होगी।

विशेष बच्चों के साथ मनाया क्रिसमस



शाह टाइम्स संवाददाता नई दिल्ली। निस्वार्थ सेवा संकल्प ट्रस्ट के तत्वावधान में दिलशाद गान्धिविशेष आवश्यकता वाले बच्चों के केंद्र में क्रिसमस एवं अत्यंत हर्षोल्लास, प्रेम और उल्लास के वातावरण में मनाया गया। इस आयोजन का मुख्य उद्देश्य विशेष आवश्यकता वाले बच्चों को जीवन में खुशियाँ भरना, उनके आत्मविश्वास को बढ़ाना तथा उन्हें समाज की मुख्यधारा से जोड़ना रहा। कार्यक्रम का शुरुआत बच्चों में

स्वागत एवं आपसी संवाद से हुई, जिसके पश्चात विभिन्न सांस्कृतिक एवं मनोरंजक गतिविधियाँ आयोजित की गईं। बच्चों ने रंगारंग नृत्य प्रस्तुतियाँ दीं, गीतों पर थिरकते हुए अपनी भावनाओं और प्रतिभा का सुंदर प्रदर्शन किया।

इस अवसर पर ट्रस्ट की ओर से अध्यक्ष श्रीमती शकुन्तला देवी, ट्रस्टी विपुल, शिवम शुक्ला, डॉ. सुनील कुमार, नीतू करण्य, राशी, लता गुप्ता सहित अन्य समर्पित स्वयंसेवक एवं कोऑर्डिनेटर उपस्थित रहे।

द विंची रोबोटिक सर्जिकल सिस्टम लांच किया

शाह टाइम्स संवाददाता नई दिल्ली। फोर्टिस हॉस्पिटल, मानेसर ने इस क्षेत्र में पहला द विंची रोबोटिक सर्जिकल सिस्टम लॉन्च किया है जो दक्षिणी हरियाणा में एडवांस, मिनीमली इन्वेसिव सर्जरी के क्षेत्र में महत्वपूर्ण उपलब्धि है। इस लॉन्च के साथ ही, फोर्टिस मानेसर देश में उन चुनिंदा अस्पतालों के समूह में शामिल हो गया है जिनके पास ऑकोलॉजी, यूरोलॉजी, गायनीकोलॉजी तथा जनरल सर्जरी के क्षेत्र में जटिल प्रक्रियाओं के लिए नेक्स्ट-जेन रोबोटिक सर्जरी की सुविधा उपलब्ध है। डॉ. विनय समुअल गायकबियाड, डायरेक्टर ख सर्जिकल ऑकोलॉजी, फोर्टिस हॉस्पिटल मानेसर ने कहा, “रोबोटिक

सर्जरी कई तरह के जटिल कैंसर के उपचार में मददगार साबित हो रही है। डॉ. रुचिर माहेचरी, डायरेक्टर ख यूरोलॉजी एंड रीनल ट्रांसप्लांट, फोर्टिस हॉस्पिटल मानेसर ने कहा, “रोबोट की मदद से सर्जरी अब कई प्रकार की यूरोलॉजिकल प्रक्रियाओं में ग्लोबल मानक बन चुकी है। डॉ. निशा अग्रवाल, डायरेक्टर ख ऑब्स्टेट्रिक्स एंड गायनीकोलॉजी, फोर्टिस हॉस्पिटल मानेसर ने कहा, “फाइब्रॉयड, एंडोमीट्रिऑसिस या फाइनोका लॉजिकल कैंसर से पीड़ित महिलाओं के मामले में, रोबोटिक सर्जरी अधिक सुरक्षित, बेहतर उपचार तथा त्वरित रिकवरी के साथ-साथ कम-से-कम तकलीफ भी सुनिश्चित करती है।

एक नजर

त्रिवेणी कला संगम में छऊ नृत्य की कक्षाएं होंगी आयोजित **नई दिल्ली।** दिल्ली में छऊ नृत्य सीखने का अवसर मिल रहा है। त्रिवेणी कला संगम, तानसेन मार्ग में सैराइकला छऊ शैली की नियमित कक्षाएं शुरू की गई हैं। यह नृत्य न केवल कला की अभिव्यक्ति है, बल्कि शरीर की फुर्ती, संतुलन, फिटनेस और मानसिक तनाव से राहत देने में भी सहायक है। इन कक्षाओं का संचालन छऊ नृत्य के पांचवीं पीढ़ी के प्रख्यात गुरु सपान कुमार आचार्य करेंगे।

ओसाकी मेडिकल की सुथ हेल्थकेयर के साथ साझेदारी **नई दिल्ली।** पर्सनल हाइजीन और वेलेनेस कर्पनेशियों में से एक सुथ हेल्थकेयर ने जापान की ओसाकी मेडिकल कॉर्पोरेशन के साथ एक ऐतिहासिक समझौता ज्ञापन पर हस्ताक्षर किए हैं। यह साझेदारी ओसाकी मेडिकल की भारतीय बाजार में पहली आधिकारिक एंटी को चिह्नित करती है। इस रणनीतिक सहयोग के तहत भारतीय उपभोक्ताओं के लिए प्रीमियम जापानी फोमिनिन हाइजीन, मैटरनिटी और बेबी केयर उत्पाद पेश किए जाएंगे। इस अवसर पर साहिल धरिया, संस्थापक एवं सीईओ, सुथ हेल्थकेयर ने कहा, ओसाकी मेडिकल अपनी प्रीमियम गुणवत्ता और जापानी सटीकता के लिए विश्व स्तर पर सम्मानित है। यह साझेदारी भारतीय उपभोक्ताओं के लिए विश्वव्यापी हाइजीन समाधान उपलब्ध कराने की हमारी प्रतिबद्धता को दर्शाती है।

सीएम तामांग ने विधायक वेंटरन्स गोल्ड कप में भाग लिया **नई दिल्ली।** मुख्यमंत्री प्रेम सिंह तामांग ने बारफुंग विधानसभा क्षेत्र के रालोंग केआरजी कम्युनिटी स्पोर्ट्सग्राउंड में आयोजित प्रथम राज्य स्तरीय विधायक वेंटरन्स गोल्ड कप 2025 कार्यक्रम में भाग लिया। मुख्यमंत्री ने इस आयोजन की सराहना की और कहा कि ऐसे खेल आयोजन आपसी भाईचारे, एकता और अच्छे स्वास्थ्य को बढ़ावा देते हैं। कार्यक्रम को संबोधित करते हुए मुख्यमंत्री ने कहा कि माननीय विधायक श्री रिव्सल दोरजी भूटिया द्वारा रखी गई मार्गों पर सरकार गंभीरता से विचार करेगी। उन्होंने विशेष रूप से सड़क और अन्य बुनियादी सुविधाओं के विकास को प्राथमिकता देने का आश्वासन दिया। मुख्यमंत्री ने क्षेत्र के विकास और लोगों की भलाई के लिए सरकार की प्रतिबद्धता दोहराई। मुख्यमंत्री ने गंगटक और न्थांगखमाडोंग विधानसभा क्षेत्रों के बीच खेले गए फाइनल मैच को देखा, जिसमें गंगटोक टीम ने जीत दर्ज की।

सांसद सुजीत कुमार ने की एनआईआईटी फाउंडेशन की सराहना

नई दिल्ली। देश के प्रमुख गैर-लाभकारी संगठन 'एनआईआईटी फाउंडेशन' ने नई दिल्ली के यूएसआई परिसर में हाल ही में अपनी पहली इंपैक्ट एक्सपेरिमेंटल वर्कशॉप आयोजित की। इस इवेंट में कॉर्पोरेट, परंपरा.री लोगों, पॉलिसी और डेवलपमेंट इकोसिस्टम के लीडर्स ने हिस्सा लिया। फ्यूचर-रेडी इम्पैक्ट: ब्लूमिनिटी, टेक्नोलॉजी और एन्बल्लुज की थीम पर आयोजित इस इवेंट में इस बात पर फोकस किया गया कि उपलब्धता और अवसरों में कमियाँ को दूर करने के लिए जमीनी स्तर पर टेक्नोलॉजी से कैसे समाधान प्रदान किए जाए। इवेंट में हिस्सा लेने वालों को एनआईआईटी फाउंडेशन के डिजिटल बस पहल और कई एक्सपीरिएंशियल बृथ के जरिए जमीनी स्तर पर हो रहे काम को करीब से देखने का मौका मिला। इसमें दिखाया गया कि समाज के आखिरी छोर तक पहुंचने के लिए डिजिटल टूलस को किस तरह से अमल में लाया जा रहा है। वर्कशॉप को संसद सदस्य राज्य सभा और संचार और सूचना प्रौद्योगिकी संबंधी स्थायी समिति के सदस्य सुजीत कुमार जी ने वर्युअल रूप से उपस्थित होकर सुशोभित किया। इस तरह के कार्यक्रमों की महता पर बोलते हुए एनआई के आ, चूँकि डाटा इकट्ठा करने के लिए हमारा सिस्टम बहुत ठोस है, इसलिए यह जरूरी हो जाता है कि टेक्नोलॉजी उचित प्रभाव के साथ सुरु गाँव के कोने-कोने तक पहुँचे।

550 खरीदारों को सौंपी घर की चाभी

नई दिल्ली। गोंदरेज प्रॉपर्टीज ने शहरी इलाकों में तेजी से बदलती प्राथमिकताओं के बीच, नोएडा के सेक्टर 43 स्थित गोंदरेज वुड्स में 550 घर (इकाइयां) ग्राहकों को सौंपे और इस तरह यह परियोजना शहर की बहु-प्रतीक्षित रेंजिडेंशियल कम्युनिटी (आवासीय समुदाय) में से एक बन गई है। नोएडा गोल्ल कोर्स, बॉटैनिकल गार्डन, बड़े स्कूलों, अस्पतालों और रितेल केंद्र के पास होने के कारण यह शहर के सबसे पसंदीदा इलाकों में से एक है। जेवर में बन रहा नोएडा अंतर्राष्ट्रीय एयरपोर्ट से क्षेत्रीय कर्नेक्टिविटी और बड़ेगी और बुनियादी ढांचा विकास को गति मिलेगी। इस अवसर पर गोंदरेज प्रॉपर्टीज लिमिटेड में मुख्य कार्यकारी ख उत्तरी क्षेत्र, गंतिका त्रेहन ने कहा, गोंदरेज वुड्स में ग्राहकों को घर सौंपना (हैंडओवर) यह दिखाता है कि नोएडा में शहरी जीवन केसे विकसित हो रहा है। केंद्रीय अवस्थिति और इस क्षेत्र में बहते बुनियादी ढांचे के साथ, यह परियोजना इस बात को उजागर करती है कि लोग ऐसे घर पसंद कर रहे हैं, जहां कर्नेक्टिविटी और वेलेनेस-केंद्रित डिजाइन का संतुलन हो।

शाह टाइम्स

स्वामी शाह पब्लिकेशन प्रा. लि. के लिए मुद्रक एवं प्रकाशक **एस.एन. राना** द्वारा शाह पब्लिकेशन प्रा. लि. सुजड़ चुंगी, मेरठ रोड, मुजफ्फरनगर से मुद्रित एवं 109-110, प्रताप भवन, 5, बहादुर शाह जफर मार्ग, नई दिल्ली-110002 से प्रकाशित।
सम्पादक:
एस.एन. राना
*कार्यकारी सम्पादक
आनन्द बत्रा 'सुमन'
☎011-41509401-2
फैक्स: 011-41509403
मुख्यालय मोबाइल 9720007290
R.N.I. NoDEL.HIN.2002/8501
www.shahintimesnews.com
email:shahintimes2015@gmail.com
*इस अंक में प्रकाशित समस्त समाचारों के चयन एवं सम्पादन हेतु PNB एकर के अंतर्गत उत्तरदायी। समस्त विवाद मुजफ्फरनगर न्यायालय के अधीन हो होंगे।

भारत माँ के चार सिपाही हिन्दू मुस्लिम सिख ईसाई देश को मजबूत बनाना है तो भाईचारा मज़बूत बनाएं



फैसल कुरैशी
भाई मेहरबान
अध्यक्ष: भाईचारा समिति
दिल्ली/प्रदेश 9810024415

घर में घुसकर नगदी और गहने चोरी

लोनी। थानाक्षेत्र की रिषी मार्केट कॉलोनी में चोरों ने सोमवार रात में छत के रास्ते मकान में घुसकर नगदी और गहने चोरी कर लिए। पोंडित की शिकायत पर बुधवार पुलिस ने कंस दर्ज कर छानबीन शुरू की है। रिषी मार्केट कॉलोनी निवासी अंसार के पुत्र आसिफ का 22 दिसंबर को एक मैरिज होम में रिसेप्शन था। उन्होंने बताया कि घर के सभी सदस्य कार्यक्रम में थे। देर रात चोरों ने छत के रास्ते घर में घुसकर अलमारी से 60 हजार रुपये और सोने-चांदी के आभूषण चुरा लिए। देर रात पोंडित घर पहुंचे तो चोरी का पता चला। उन्होंने मामले को शिकायत पुलिस से की। एसपी सिद्धार्थ गौतम ने बताया कि पोंडित की शिकायत पर मामले में कंस दर्ज कर लिया गया है।

जीरो टॉलरेंस नीति का असर

शाह टाइम्स संवाददाता
गाजियाबाद। पुलिस ने वर्ष 2025 के दौरान अपराध और अपराधियों के खिलाफ अपनाई गई जीरो टॉलरेंस नीति का साफ असर देखने को मिला है। पुलिस आयुक्त जे. रविन्द्र गौड़ के निर्देशन में चलाए गए लगातार अभियानों से जिले में कानून व्यवस्था मजबूत हुई है और आम लोगों में सुरक्षा का भरोसा बढ़ा है। गाजियाबाद पुलिस की प्राथमिकता संगठित अपराध पर नियंत्रण, अपराधियों को कानून का भय पैदा करना और नागरिकों को सुरक्षित माहौल देना रही। इसी उद्देश्य से लूट, हत्या, चोरी, स्नैचिंग, ठगी और अन्य गंभीर अपराधों पर विशेष अभियान चलाए गए। इन अभियानों में गैंगस्टर एक्ट, गुण्डा एक्ट और जिला बदर जैसी सख्त कानूनी कार्रवाइयों का प्रभाव इस्तेमाल किया गया।

2025 में अपराध पर सख्त प्रहार गाजियाबाद बना अधिक सुरक्षित

पुलिस ने मैनुअल सूचना के साथ-साथ तकनीक का भी भरपूर उपयोग किया। सीसीटीवी निगरानी, डिजिटल इंटेलिजेंस और विशेष टीमों की सक्रियता से कई सक्रिय अपराधिक गिरोहों पर शिकंजा कसा गया और उनके सदस्यों को गिरफ्तार किया गया। इससे न सिर्फ अपराधियों का मनोबल टूटा, बल्कि जनता में पुलिस के प्रति विश्वास भी मजबूत हुआ। आंकड़ों की बात करें तो 1 जनवरी 2025 से 23 दिसंबर 2025 तक कुल 170 पुलिस मुठभेड़ हुईं, जिनमें 292 अपराधी गिरफ्तार किए गए। इनमें से 212 अपराधी बायल हुए जबकि 3 अपराधियों की मौत हुई। इसके अलावा 57 गैंगस्टर एक्ट के मुकदमें दर्ज कर 255 अभियुक्तों को खिलाफ सख्त कार्रवाई की गई। अपराध से अर्जित अवैध संपत्ति पर भी

पुलिस ने कड़ा प्रहार किया। गैंगस्टर एक्ट की धारा के तहत अपराधियों की चल-अचल संपत्तियां कुर्क की गईं, जिनकी अनुमानित कीमत करीब 6 करोड़ 85 लाख रुपये है। इससे अपराधियों की आर्थिक ताकत को गहरी चोट पहुंची। साथ ही, समाज में भय फैलाने वाले अपराधियों पर जिला बदर की कार्रवाई की गई। वर्ष 2025 में 314 मामलों में गुण्डा एक्ट की कार्रवाई हुई और 160 अपराधियों को जिला बदर किया गया। इससे आम लोगों को राहत मिली और शांतिपूर्ण माहौल बना। इन सभी प्रयासों का नतीजा यह रहा कि महिलाओं, बुजुर्गों और कमजोर वर्गों की सुरक्षा मजबूत हुई। गाजियाबाद पुलिस ने यह साबित किया है कि सख्त नीति, तकनीक और त्वरित कार्रवाई से अपराध पर प्रभावी नियंत्रण संभव है।

अतिरिक्त पुलिस आयुक्त ने सुनी जनता की समस्याएं, त्वरित समाधान के लिए निर्देश

■ उन्होंने एक-एक कर सभी शिकायतकर्ताओं की बात ध्यानपूर्वक सुनी और उनकी समस्याओं को गंभीरता से समझा

शाह टाइम्स संवाददाता
गाजियाबाद। अतिरिक्त पुलिस आयुक्त (मुख्यालय एवं अपराध) केशव कुमार चौधरी ने अपने कार्यालय में शिकायत लेकर आए नागरिकों से सीधे संवाद किया। उन्होंने एक-एक कर सभी शिकायतकर्ताओं की बाधा ध्यानपूर्वक सुनी और उनकी समस्याओं को गंभीरता से समझा। जनसुनवाई के दौरान



चौधरी ने संबंधित अधिकारियों को निर्देश दिए कि प्राप्त शिकायतों का गुणवत्तापूर्ण, निष्पक्ष एवं समयबद्ध निस्तारण सुनिश्चित किया जाए। उन्होंने स्पष्ट किया कि आमजन की समस्याओं का

समाधान पुलिस की सर्वोच्च प्राथमिकता है और इसमें किसी भी प्रकार की लापरवाही बर्दाश्त नहीं की जाएगी। इस पहल से शिकायतकर्ताओं में विश्वास बढ़ा और उन्हें न्याय मिलने की उम्मीद मजबूत हुई।

शूटिंग बॉल फेडरेशन ऑफ इंडिया द्वारा

द्वितीय शूटिंग बॉल वर्ल्ड कप के ऑफिशियल लोगों का किया अनावरण



शाह टाइम्स संवाददाता
गाजियाबाद। शूटिंग बॉल फेडरेशन ऑफ इंडिया द्वारा द्वितीय शूटिंग बॉल वर्ल्ड कप के ऑफिशियल लोगों का अनावरण किया गया। जिसमें मुख्य अतिथि के रूप में पूर्व सांसद, अंतरराष्ट्रीय शूटिंग बॉल फेडरेशन के अध्यक्ष डॉ अनिल अग्रवाल, एशियाई शूटिंग बॉल फेडरेशन के महासचिव रविंद्र तोमर, शूटिंग बॉल फेडरेशन ऑफ इंडिया के अध्यक्ष अजुल अग्रवाल, शूटिंग बॉल फेडरेशन ऑफ इंडिया के महासचिव चव जितें राज तोमर, एशियन शूटिंग बॉल फेडरेशन के कोषाध्यक्ष जयप्रकाश कदीयान, एशियन शूटिंग बॉल फेडरेशन के कार्यकारी सदस्य डॉक्टर ओपी माचरा, शूटिंग बॉल फेडरेशन ऑफ इंडिया के मीडिया प्रभारी धर्मेन्द्र चौधरी, शूटिंग बॉल एसोसिएशन उत्तर प्रदेश के चैयरमैन अजय पाल प्रमुख, समा. जसेवी अमरजीत सिंह बिड्डी, जिला शूटिंग बॉल संघ मेरठ के अध्यक्ष अंकित चौधरी, जिला शूटिंग बॉल संघ गौतम बुध नगर के महासचिव मोनु कुमार, भारतीय शूटिंग बॉल टीम के कप्तान सुरेश

बिशनोई मुख्य रूप से उपस्थित रहे। शूटिंग बॉल फेडरेशन ऑफ इंडिया के महासचिव जितें राज तोमर ने प्रेस को बताया कि एक से तीन फरवरी 2026 तक जवाहरलाल

नेहरू स्टेडियम नई दिल्ली में आयोजित होने वाले द्वितीय शूटिंग बॉल वर्ल्ड कप में लगभग 12 देश के महिला व पुरुष खिलाड़ी भाग लेने जा रहे हैं।

सपाइयों ने मनाई चौधरी चरण सिंह जी की जयंती

शाह टाइम्स संवाददाता
गाजियाबाद। सपा कार्यालय पर सादगी, सरलता, नैतिकता, सत्य, अहिंसा की प्रतिमूर्ति, भारत रत्न, देश के पूर्व प्रधानमंत्री, किसानों, मजदूरों, पिछड़ों, दलितों, प्रताड़ितों के मसीहा, गांव, गरीबों की आवाज श्रद्धेय चौधरी चरण सिंह जी जयंती 'किसान दिवस' के रूप में समाजवादी पार्टी के जिला अध्यक्ष फैसल हुसैन एडवोकेट महानगर अध्यक्ष वीरेन्द्र यादव एडवोकेट के नेतृत्व में आयोजित की गई। इस अवसर पर समाजवादी पार्टी के वरिष्ठ नेताओं, पदाधिकारियों, कार्यकर्ताओं ने श्रद्धेय चौधरी चरण सिंह जी के चित्र पर पुष्प अर्पित करके अपने निष्ठा समन अर्पित किए और उन्हें नमन किया। विचार गोष्ठी की संबोधित करते हुए जिला अध्यक्ष फैसल हुसैन एडवोकेट ने कहा कि आज देश के पूर्व प्रधानमंत्री और



भारत के 'किसान-पुत्र' चौधरी चरण सिंह जी जयंती पर, पूरा राष्ट्र उन्हें नमन कर रहा है। वीरेन्द्र एडवोकेट महानगर अध्यक्ष ने विचार गोष्ठी को संबोधित करते हुए कहा कि उनका मानना था कि जिन देश का किसान खुश नहीं, तो देश खुश नहीं और देश को खुशहाली किसानों की समृद्धि पर निर्भर करती है। श्रद्धा समन अर्पित करने वालों में प्रमुख रूप से जिला अध्यक्ष फैसल हुसैन एडवोकेट महानगर अध्यक्ष वीरेन्द्र यादव एडवोकेट जिला महासचिव नितिन

त्यागी प्रदेश सचिव धर्मवीर डबास पूर्व महानगर अध्यक्ष जेपी करण्य वरिष्ठ सपा नेता रमेश यादव एडवोकेट प्रदेश महासचिव महिला सभा मधु चौधरी प्रदेश उपाध्यक्ष महिला सभा राज देवी चौधरी महानगर उपाध्यक्ष प्रदेश सचिव यासमीन कोशल मोहम्मद कल्लन पार्षद महानगर उपाध्यक्ष मुकेश यादव महानगर उपाध्यक्ष गुलाब यादव यूथ अध्यक्ष सभा जिला अध्यक्ष हरेंद्र कसाना एडवोकेट विग्रेड जिला अध्यक्ष इरफान अमानत चौधरी

लोहिया वाहिनी जिला अध्यक्ष असलम कुरेशी अधिवक्ता सभा महानगर अध्यक्ष मनमोहन शर्मा शहर शाहनवाज खान अजय कुमार जावेद कुरेशी निवारक कस्सर दिवाकर गुप्ता सोनू प्रधान साजिद सैफी रोजी खान ज्योति सिंह, स्वाति श्रीवास्तव बाबी उपाध्यक्ष जयवीर सिंह दीपति करण्य निकिता सिंह सौदान गुर्जर जिला सचिव विनय चौहान हरेंद्र गुर्जर तुषार चौधरी विजय चौहान पप्पू चौहान रिजवान चौधरी राहुल रावत कार्यालय प्रभारी आदि लोग उपस्थित रहे।

मैक्स हॉस्पिटल में हेल्थ अवेयरनेस सेशन का आयोजन प्रिवेंटिव केयर और हेल्दी लाइफस्टाइल पर दिया जोर

शाह टाइम्स संवाददाता
गाजियाबाद। मैक्स सुपर स्पेशलिटी हॉस्पिटल वैशाली के डॉक्टरों ने एक इंटरएक्टिव हेल्थ अवेयरनेस सेशन का आयोजन किया। जिसमें कैप्सर से बचाव, यूरिनरी व किडनी हेल्थ, हार्ट केयर और हड्डी/खजोड़ों की संहत जैसे महत्वपूर्ण विषयों पर विस्तार से चर्चा की गई। इस सत्र में विभिन्न स्पेशलिटी के विशेषज्ञों ने बताया कि समय पर जांच, लाइफस्टाइल में सुधार और सही समय पर मेडिकल इंटरवेंशन से लंबी अवधि में बेहतर स्वास्थ्य परिणाम हासिल किए जा सकते हैं। मैक्स सुपर स्पेशलिटी हॉस्पिटल वैशाली के मेडिकल ऑफिकलॉजी विभाग के वाइस चैयरमैन डॉ. गोपाल शर्मा;



युरोलॉजी, किडनी ट्रांसप्लांट एवं रोबोटिक युरो-ऑनको सर्जरी विभाग के सैनियर डायरेक्टर - डॉ. विमल दस्सी; इंटरवेंशनल कार्डियोलॉजी विभाग के डायरेक्टर एवं स्ट्रक्चरल हार्ट प्रोग्राम के हेड - डॉ. विवेक कुमार तथा ऑर्थोपेडिक्स एवं रोबोटिक जॉइंट रिप्लेसमेंट सर्जरी विभाग के डायरेक्टर - डॉ. अखिलेश यादव, उपस्थित रहे। हेल्थ अवेयरनेस सेशन में लोगों की सक्रिय भागीदारी

और सार्थक संवाद देखने को मिला, जिसने आज की तेज रफ्तार जिंदगी में प्रिवेंटिव हेल्थकेयर के महत्व को और मजबूत किया। ऐसे आयोजनों के माध्यम से मैक्स हॉस्पिटल, वैशाली समुदाय के प्रति अपनी प्रतिबद्धता को लगातार मजबूत कर रहा है, ताकि जागरूकता बढ़े, नियमित हेल्थ चेक-अप को प्रोत्साहन मिले और लोग अपनी संहत को लेकर सही और समय पर फैसले ले सकें।

अश्लील हरकत करने वाले प्रेमी युगल पर मुकदमा दर्ज

शाह टाइम्स संवाददाता
मुरादनगर। नमो भारत ट्रेन में आपत्तिजनक अवस्था में एक युवक व युवती की वीडियो वायरल को लेकर आर आर टी एस सुरक्षा प्रमुख द्वारा थाना मुरादनगर में तहरीर दी गई जिस पर कार्रवाई करते हुए पुलिस ने अज्ञात युवक व युवती के खिलाफ मुकदमा दर्ज कर लिया है। साथ ही नमो भारत ट्रेन के स्टॉफ जिसने उस वीडियो को सोशल मीडिया पर वायरल किया है उसके खिलाफ भी मुकदमा पंजीकृत कर छानबीन शुरू कर दी है।

जानकारी के अनुसार नमो भारत ट्रेन में पिछले महीने यात्रा कर रहे हैं एक युवक व युवती की अश्लील हरकतों का फुटेज सीसीटीवी कैमरे में कैद हो गया जिस बाद ट्रेन के किसी स्टॉफ द्वारा क्लिप निकालकर सोशल मीडिया पर वायरल कर दिया गया। जिसको लेकर ट्रेन पर सवाल उठने लगे जिसको लेकर मुरादनगर थाने में मुकदमा पंजीकृत कराया गया है। एसपी लिपि नगायच ने कहा कि जल्द ही आरोपियों की तलाश कर उनके खिलाफ दंडात्मक कार्रवाई की जाएगी।

लापता हुई किशोरी बरामद आरोपी युवक गिरफ्तार

■ पुलिस के मुताबिक, आरोपी युवक बहला- फुसलाकर किशोरी को ले गया था। आरोपी ने किशोरी को बंधक बनाकर दुष्कर्म भी किया।

मोदीनगर। थानाक्षेत्र की एक कॉलोनी से लापता हुई किशोरी को पुलिस ने बुधवार को बरामद कर लिया। किशोरी के साथ एक युवक को पकड़ा गया है। आरोप है कि उसने किशोरी को बंधक बनाकर दुष्कर्म किया। पुलिस ने अपहरण के दर्ज मुकदमे में दुष्कर्म की धाराएं बढ़ाई हैं। आरोपी को जेल भेज दिया गया है। एक कॉलोनी निवासी व्यक्ति के मुताबिक, 16 वर्षीय बेटे की कुछ दिन पहले संदिग्ध परिस्थितियों में लापता हो गई थी।

कोई सुराग न लगने पर परि. जनों ने अपहरण की आशंका जताते हुए मोदीनगर थाने में कंस दर्ज कराया। पुलिस ने इलेक्ट्रॉनिक सर्विलांस और सूचना के आधार पर काम करते हुए बुधवार को किशोरी को बरामद किया। पुलिस के मुताबिक, आरोपी युवक बहला-फुसलाकर किशोरी को ले गया था। आरोपी ने किशोरी को बंधक बनाकर दुष्कर्म भी किया। पुलिस ने किशोरी का मेडिकल परीक्षण भी कराया। एसपी मोदीनगर अमित सक्सेना ने बताया कि दुष्कर्म व पॉक्सो की धाराएं बढ़ाकर आरोपी को जेल भेज दिया गया है। आगे की कार्रवाई चल रही है।

जिलाधिकारी की अध्यक्षता में किसान दिवस का हुआ आयोजन



शाह टाइम्स संवाददाता
गाजियाबाद। डीएम की अध्यक्षता में विकास भवन स्थित दुर्गावती देवी सभागार में किसान दिवस का आयोजन किया गया। जिसमें जिलाधिकारी द्वारा गत किसान दिवस में प्राप्त शिकायतों के निस्तारण की समीक्षा विस्तार से की गई तथा अनिस्तारित

शिकायतों को तत्काल निस्तारित करने हेतु सम्बन्धित अधिकारियों को निर्देशित किया गया। जिलाधिकारी द्वारा किसान दिवस में शिकायत लेकर आये प्रत्येक किसान से विद्वार समस्या पर चर्चा की गई तथा सम्बन्धित अधिकारियों को समय से शिकायतों का निस्तारण करते हुए

शिकायतों की निस्तारण आख्या व फॉटोग्राफ संबंधित कृषक व उप कृषि निदेशक कार्यालय में उपलब्ध कराने हेतु निर्देशित किया गया। बैठक में भारतीय किसान यूनियन के पदाधिकारी बिजेन्द्र तामर, मनोज नागर, राजवीर सिंह, नेपाल सिंह आदि कृषकों द्वारा विभिन्न समस्याओं से सम्बन्धित

विषय प्रस्तुत किया गया। बैठक में विद्युत विभाग, कृषि विभाग, सिंचाई विभाग, गन्ना विभाग, लोक निर्माण विभाग, मुख्य पशु चिकित्साधिकारी, अधिशाली अधिवक्ता विद्युत तथा अन्य जनपद स्तरीय अधिकारियों के साथ-साथ लगभग 80 से अधिक कृषकों द्वारा प्रतिभाग किया गया।

एवं वैश्विक दृष्टिकोण को प्रोत्साहित करना था। कार्यक्रम के अंतर्गत अतिथि प्रतिनिधिमंडल को भारत की समृद्ध सांस्कृतिक एवं ऐतिहा. सिक विरासत से परिचित कराने हेतु दिल्ली एवं आगरा का

शैक्षिक भ्रमण कराया गया। इस दौरान विद्यार्थियों एवं शिक्षकों ने अक्षरधाम मंदिर, गुरुद्वारा बंगला साहिब, हुमायूँ का मकबरा, सुंदर नसरी, मंडी हाउस तथा दिल्ली के स्थानीय बाजारों का भ्रमण किया। इसके अतिरिक्त आगरा में विश्वविख्यात ताजमहल का भ्रमण कार्यक्रम का आयोजन किया गया, जिसमें भारतीय नृत्य, संगीत एवं विविध सांस्कृतिक प्रस्तुतियों ने सभी को मंत्रमग्न कर दिया। इस अवसर पर दोनों देशों के विद्यार्थियों ने

एवं भव्य विशेष सांस्कृतिक कार्यक्रम का आयोजन किया गया, जिसमें भारतीय नृत्य, संगीत एवं विविध सांस्कृतिक प्रस्तुतियों ने सभी को मंत्रमग्न कर दिया। इस अवसर पर दोनों देशों के विद्यार्थियों ने



अपनी-अपनी संस्कृति से जुड़ी प्रस्तुतियां प्रस्तुत कर आपसी सौहार्द और सहयोग की भावना को और अधिक सुदृढ़ किया। विद्यालय प्रबंधन ने इस अंत. राष्ट्रीय पहल को विद्यार्थियों के सर्वांगीण विकास की दिशा में एक महत्वपूर्ण कदम बताते हुए कहा कि इस प्रकार के कार्यक्रम छात्रों में वैश्विक नागरिकता, सांस्कृतिक विविधता एवं आपसी सम्मान की भावना विक. सित करने में सहायक सिद्ध होते हैं। यह 19 से 25 दिसंबर 2025 तक आयोजित 7 दिवसीय अंत. राष्ट्रीय सांस्कृतिक आदानप्रदान कार्यक्रम सभी प्रतिभागियों के लिए एक स्मरणीय, प्रेरणादायक एवं ज्ञानवर्धक अनुभव रहा।

बढ़ते वायु प्रदूषण को लेकर अदालत ने केंद्र सरकार को लगाई कड़ी फटकार

शाह टाइम्स संवाददाता
नई दिल्ली। दिल्ली में बढ़ते वायु प्रदूषण और एयर प्यूरीफायर पर ज्यादा जीएसटी को लेकर दिल्ली हाईकोर्ट ने केंद्र सरकार को कड़ी फटकार लगाई है। अदालत ने साफ शब्दों में कहा कि जब सरकार और संबंधित एजेंसियां नागरिकों को सांस लेने लायक साफ हवा तक मुहैया नहीं करा पा रही हैं, तो कम से कम इतना तो किया ही जा सकता है कि एयर प्यूरीफायर को सस्ता किया जाए, ताकि लोग खुद को और अपने परिवार को बचा सकें।

मामला एयर प्यूरीफायर को चिकित्सा उपकरण की श्रेणी में दोबारा वर्गीकृत करने और उस पर लगने वाले 18 प्रतिशत जीएसटी को घटाकर 5 प्रतिशत करने की मांग से जुड़ा है। सुनवाई के दौरान हाईकोर्ट ने दिल्ली में प्रदूषण की गंभीर स्थिति का जिक्र करते हुए कहा कि हजारों लोग खराब हवा की

वजह से बीमार हो रहे हैं, लेकिन इसके बावजूद सरकार ठोस और त्वरित कदम उठाने में नाकाम रही है। हम दिन में 21 हजार बार सांस लेते हैं और सोचिए प्रदूषित हवा में सांस लेने से कितना नुकसान होगा। कोर्ट ने कहा कि कम से कम एक हफ्ता या महीने के लिए तो एयर प्यूरीफायर पर जीएसटी को हटया जा सकता है।

अदालत ने केंद्र सरकार के वकील से पूछा कि जब हालात इतने गंभीर हैं, तो समय सीमा का मतलब क्या है? कोर्ट ने सख्त टिप्पणी करते हुए कहा कि बढ़ते प्रदूषण के कारण लोग मर रहे हैं और हर नागरिक को साफ हवा की जरूरत है। अगर सरकार ये भी नहीं दे पा रही है, तो कम से कम इतना तो करें कि लोग एयर प्यूरीफायर खरीद सकें। केंद्र सरकार की ओर से पेश वकील ने अदालत को बताया कि यह मामला प्रक्रियाधीन है और इसे तय समय सीमा के भीतर निपटा

लिया जाएगा। इस पर कोर्ट नाराजगी जाहिर करते हुए कहा कि इस पर जवाब देने के लिए 15 दिन क्यों चाहिए? क्या सरकार वेकेशन बेंच के दौरान भी जवाब नहीं दे सकती? कोर्ट ने पूछा कि सरकार आखिर प्रस्ताव क्या ला रही है और उसे कब तक स्पष्ट किया जाएगा। हाईकोर्ट ने यह भी पूछा कि एयर इमरजेंसी के दौरान नेशनल सिक्वियरिटी एक्ट के तहत अस्थायी उपाय के तौर पर छूट क्यों नहीं दे सकते? सरकार जीएसटी कार्डसिल की मीटिंग को क्यों नहीं बुलाती? जीएसटी कार्डसिल कब बैठने वाली है, ये बताया जाए। क्या जीएसटी कार्डसिल के सामने ये प्रस्ताव जा रहा है? इस पर केंद्र सरकार के वकील ने कहा कि यह मुद्दा पहले ही संसदीय समिति के सामने उठाया जा चुका है और समिति ने इस संबंध में निर्देश भी दिए हैं। मामले में आगे की सुनवाई दोपहर 2:30 बजे फिर से होगी।

दिल्ली की वायु गुणवत्ता ‘गंभीर’ से ‘बहुत खराब’ श्रेणी में दर्ज

नई दिल्ली। केंद्रीय प्रदूषण नियंत्रण बोर्ड (सीपीसीबी) ने कहा कि बुधवार सुबह दिल्ली में हवा की गुणवत्ता में कुछ सुधार हुआ और वायु गुणवत्ता सूचकांक (एक्यूआई) ‘गंभीर’ से ‘बहुत खराब’ श्रेणी में आ गया है। सीपीसीबी के आंकड़ों के अनुसार, सुबह एक्यूआई 336 दर्ज किया गया जबकि मंगलवार को यह 415 दर्ज किया गया था। सीपीसीबी के ‘समीर’ ऐप के अनुसार, दिल्ली के 40 वायु गुणवत्ता निगरानी केंद्र में से 36 में एक्यूआई ‘बहुत खराब’ श्रेणी में दर्ज किया गया। नेहरू नगर में सबसे ज्यादा 392 एक्यूआई दर्ज किया गया।

सीपीसीबी के मानकों के अनुसार, शून्य से 50 के बीच एक्यूआई को ‘अच्छा’, 51 से 100 को ‘संतोषजनक’, 101 से 200 को ‘मध्यम’, 201 से 300 को ‘खराब’, 301 से 400 को ‘बेहद खराब’ और 401 से 500 के बीच को ‘गंभीर’ माना जाता है। सुबह-सुबह दिल्ली के कुछ हिस्सों में कोहरे और धुंध को वजह से दृश्यता कम हो गई।

भारत मौसम विज्ञान विभाग (आईएमडी) के अनुसार, दिल्ली में न्यूनतम तापमान 10.2 डिग्री सेल्सियस दर्ज किया गया, जो सामान्य से 2.7 डिग्री ज्यादा है। अधिकतम तापमान 19 डिग्री सेल्सियस के आसपास रहने की उम्मीद है। आर्द्रता का स्तर 100 प्रतिशत रहा। आईएमडी ने दिन में हल्का कोहरा रहने का अनुमान जताया है।



स्वास्थ्य व परिवहन मंत्री विकासपुरी में 100 इलेक्ट्रिक हीटर वितरित करते हुए।

कर्तव्य पथ पर गणतंत्र दिवस परेड की तैयारियों में जुटे जवान

शाह टाइम्स संवाददाता
नई दिल्ली। राजधानी दिल्ली में कड़ाके की ठंड, घना कोहरा और बढ़ता प्रदूषण जहां आम जनजीवन को प्रभावित कर रहा है, वहीं देश की आन-बान-शान के प्रतीक भारतीय सशस्त्र बलों के जवानों के हौसले पर इन परिस्थितियों का कोई असर दिखाई नहीं दे रहा।

26 जनवरी को होने वाले गणतंत्र दिवस समारोह से पहले कर्तव्य पथ पर परेड की तैयारियां पूरे जोर। अनुशासन और सम्पर्ण के साथ जारी हैं।

बुधवार सुबह सर्द हवाओं और जहरीली हवा के बीच जवानों ने कर्तव्य पथ पर कदमताल करते हुए रिहसल की। कोहरे की हल्की चादर और डिडुरन के बावजूद जवानों की सधी हुई चाल, एकरूपता और अनुशासन देखने लायक था। हर कदम पर देशभक्ति का जब्बा

झलकता नजर आया, जिसने कर्तव्य पथ के माहौल को गर्व और उत्साह से भर दिया। गणतंत्र दिवस परेड भारतीय लो. कर्तंत्र, सांस्कृतिक विविधता और सैन्य शक्ति का प्रतीक मानी जाती है। वर्ष 1950 से चली आ रही इस परंपरा के तहत हर साल देश अपनी सैन्य क्षमता, सांस्कृतिक विरासत और एकाता का प्रदर्शन करता है। इस भव्य आयोजन की तैयारी के लिए सप्ताहां पहले से अभ्यास शुरू कर दिया जाता है, ताकि परेड के दिन हर दृश्य पूरी गरिमा और शान के साथ प्रस्तुत हो।

परेड की रिहसल के दौरान भारतीय थल सेना, वायु सेना और अन्य सुरक्षा बलों के जवानों ने कठिन मौसम को नजरअंदाज करते हुए अभ्यास किया। अधिकारियों के अनुसार, जवानों की सेहत और सुरक्षा का पूरा ध्यान रखा जा रहा है, लेकिन देश के प्रति कर्तव्य

निभाने का उनका संकल्प किसी भी चुनौती को गर्व और उत्साह से भरोस जवानों के इस जज्बे से प्रभावित नजर आए। कई राहगीरों ने रुककर परेड अभ्यास को देखा और जवानों का उत्साह बढ़ाया। उनका कहना था कि ऐसे दृश्य देशवासियों के मन में गर्व और देशप्रेम की भावना को और मजबूत करते हैं।

जहरीली हवा, ठंड और कोहरे जैसी कठिन परिस्थितियों के बीच कर्तव्य पथ पर जारी यह रिहसल यह संदेश देती है कि देश की सुरक्षा और सम्मान के लिए तैनात जवान किसी भी हालात में पीछे नहीं हटते।

गणतंत्र दिवस की तैयारियों में जुटे ये जवान न केवल परेड की तैयारी कर रहे हैं, बल्कि अपने अदम्य साहस और कर्तव्यनिष्ठा से पूरे देश को प्रेरणा भी दे रहे हैं।

रंजिशन बुजुर्ग पर चाकू से हमला, एक गिरफ्तार

शाह टाइम्स संवाददाता
नई दिल्ली। दिल्ली पुलिस ने मध्य दिल्ली में 60 वर्षीय व्यक्ति पर चाकू से हमला करने के आरोप में एक व्यक्ति को गिरफ्तार किया है। अधिकारियों ने बुधवार को यह जानकारी दी। उन्होंने कहा कि संपत्ति विवाद को लेकर जारी रंजिश के कारण यह हमला किया गया।

अधिकारियों ने कहा कि रकाबा, 'ज' के निवासी जुगनू उर्फ जियाउद्दीन (42) को सीसीटीवी की पड़ताल और तकनीकी निगरानी के बाद 20 दिसंबर की रात को पकड़ा गया। उन्होंने कहा कि घटना रकाबाज में बड़ी मस्जिद के निकट शाम करीब 5:45 बजे हुई। पुलिस ने बताया कि बुजुर्ग व्यक्ति नमाज पढ़कर मस्जिद से घर जा रहा

था तभी आरोपी ने उसपर हमला कर दिया, जिससे उसकी छाती पर घाव हुए। हमले का चरमदीय, पर घाव का बंटा उस लोकनायक जयप्रकाश अस्पताल ले गया। पुलिस ने कहा कि घायल व्यक्ति बेहोश है और बयान दर्ज कराने की स्थिति में नहीं है। पुलिस उपायुक्त (मध्य) लिथिन वालसन ने कहा कि पीड़ित व्यक्ति के बेटे की शिकायत के आधार पर भारतीय न्याय संहिता (बीएनएस) 2023 की धारा 109 (1) के तहत मामला दर्ज कर लिया गया है। प्रारंभिक जांच में पता चला है कि लगभग 18 महीने पहले पीड़ित के परिवार के पक्ष में आए एक अदालती आदेश के बाद अपना निवास स्थान खाली करने के कारण आरोपी के मन में एक रंजिश थी।

थैलेसीमिया को लेकर जागरूकता जरूरी : डॉ. चंद्रकांत

शाह टाइम्स संवाददाता
नई दिल्ली। भारत आज स्वास्थ्य के क्षेत्र में अपनी यात्रा के एक महत्वपूर्ण मोड़ पर खड़ा है। देश में इस समय लगभग 4.5 करोड़ लोग थैलेसीमिया से पीड़ित हैं। हर वर्ष लगभग 15,000 बच्चे थैलेसीमिया मेजर के साथ जन्म लेते हैं। दूसरे शब्दों में, हर साल 15,000 बच्चे ऐसे बीमारी के साथ जन्म लेते हैं जिससे रोक जा सकता था। यह केवल स्वास्थ्य सेवा का मुद्दा नहीं है, बल्कि यह उन परिवारों की कहानी है जो आर्थिक और भावनात्मक रूप से टूट रहे हैं, अस्पताल के बिस्तरों पर पड़े बच्चों की कहानी है और उस स्वास्थ्य व्यवस्था की कहानी है जो अपनी सीमा तक खिंच चुकी है। थैलेसीमिया एंड सिकल सेल सोसाइटी के अध्यक्ष डॉ. चंद्रकांत अग्रवाल के अनुसार थैलेसीमिया

एक आनुवंशिक रक्त विकार है, जो शरीर में हीमोग्लोबिन के उत्पादन को प्रभावित करता है। आंकड़ों पर नजर डालें तो देश में औसतन 33x4 प्रतिशत लोग इसके वाहक हैं, हालांकि कुछ क्षेत्रों में यह दर कहीं अधिक है। ये आंकड़े केवल संख्याएं नहीं हैं, बल्कि वास्तविक परिवारों की संघर्ष की दशाते हैं। थैलेसीमिया मेजर से पीड़ित हर बच्चे को हर 15-20 दिन में रक्त चढ़ाने की आवश्यकता होती है और शरीर से अतिरिक्त आयरन निकालने के लिए जीवनभर चिलेशन थेरेपी लेनी पड़ती है। डॉ. चंद्रकांत अग्रवाल बताते हैं कि अब तक इलाज के रूप में जो एकमात्र प्रभावी उपाय सिद्ध हुआ है, वह बोनो मेरो ट्रांसप्लांट है, लेकिन यह बेहद महंगा है और

अधिकांश परिवार इसे वहन नहीं कर सकते। कुछ जीवन थैरेपी उम्मीद जगाती हैं, लेकिन वे बहुत ही सीमित लोगों के लिए उपलब्ध हैं। ऐसे में फिलहाल सबसे बेहतर विकल्प रोकथाम ही है। दुनिया के कई देशों में, जैसे साइप्रस और ईरान, थैलेसीमिया के खिलाफ लड़ाई की तस्वीर पूरी तरह बदल चुकी है। यह स्क्रीनिंग और जागरूकता के जरिए संभव हुआ है। भारत भी यह कर सकता है, बल्कि इससे भी आगे बढ़ सकता है। हमारा सबसे प्रभावी हथियार प्रसव-पूर्व (एंटीनैटल) जांच है। हर गर्भवती महिला को एंटीनैटल बिजिट के दौरान जांच होनी चाहिए। यदि वह वाहक पाई जाती है, तो उसके जीवनसाथी को भी जांच होनी चाहिए।

उप-निदेशक के घर से आभूषण चोरी

शाह टाइम्स संवाददाता
नई दिल्ली। सीजीओ कॉम्प्लेक्स स्थित प्रगति विहार हॉस्टल में रहने वाली सांख्यिकी और कार्यक्रम कार्यान्वयन मंत्रालय की उप-निदेशक के घर चोरी की मामला सामने आया है। वारदात के दौरान यह परिवार के साथ शिडडी घूमने गई थी। वापस लौटने पर घर का ताला टूटा हुआ था और अंदर रखे लाखों रुपये के सोने और चांदी के गहने, महंगी घड़ियां व नकद गायब थे। लोभी कॉलोनी पुलिस ने मामला दर्ज कर जांच शुरू कर दी है। पुलिस के मुताबिक, 21 दिसंबर की रात करीब 11:50 बजे रेणु वर्मा अपने परिवार के साथ शिडडी से वापस लौटें। घर पहुंचने पर उन्होंने देखा कि घर का ताला टूटा हुआ है। घर के अंदर की बतियां जल रही थीं और सामान बिखरा हुआ था।

क्रिसमस के जश्न से पहले दिल्ली यातायात पुलिस ने जारी की गाइडलाइन

शाह टाइम्स संवाददाता
नई दिल्ली। दिल्ली यातायात पुलिस ने 24 और 25 दिसंबर मनाए जाने वाले क्रिसमस जश्न के महेंतजर बुधवार को परामर्श जारी कर रक्षित दिल्ली के कुछ हिस्सों, विशेष रूप से साकेत क्षेत्र में यातायात में बदलाव और प्रतिबंधों के बारे में लोगों को सूचित किया। परामर्श के अनुसार, भीड़भाड़ की आशंका को देखते हुए सुचारु यातायात और जन सुरक्षा सुनिश्चित करने के लिए साकेत में सेलैन्ट मैल, डीएलएफ एक्वेन्यू मैल और एमजीएफ मेट्रोपॉलिटन कोर्ट मैल के आसपास यातायात में बदलाव किया जाएगा। यह विशेष यातायात व्यवस्था दोनों दिन दोपहर 2 बजे से लागू होगी। पुलिस ने बताया कि

प्रतिबंधों के कारण प्रेस एक्सेस रोड और साकेत तथा पुष्प विहार की कई अंतर्-निकास सड़कें प्रभावित होंगी। भीड़भाड़ की नियंत्रित करने के लिए, लाल बहादुर शास्त्री मार्ग पर शेख सराय लाल बत्ती, महरीली-बदरपुर (एमबी) रोड पर एशियन मार्केट लाल बत्ती और श्री अरवि बंदो मार्ग पर पीटीएस मालवीय नगर लाल बत्ती सहित प्रमुख चौराहों पर यातायात में बदलाव किया जाएगा।

परामर्श में कहा गया कि यातायात में किए गए बदलाव के तहत शेख सराय से होज रानी तक डिवाइडर पर बने सभी मोड़ प्रतिबंधित समय के दौरान बंद रहेंगे। प्रेस एक्सेस रोड की दोनों लेन पर भारी वाहनों और डीटीसी/क्लस्टर बसों को चलने की अनुमति नहीं होगी। इसके अतिरिक्त, डीटीसी और क्लस्टर बसों को एमबी रोड से एशियन मार्केट लाल बत्ती होते हुए पुष्प विहार की ओर जाने की अनुमति नहीं होगी।

ट्रैफिक पुलिस ने यात्रियों को अस्विधा से बचने के लिए वैकल्पिक मार्गों का सुझाव भी दिया है। चिराग दिल्ली से कुतुब मीनार की ओर जाने वाले यात्रियों को खानपुर तिराहे, एमबी रोड और लाडो सराय तिराहे होते हुए जाने की सलाह दी गई है। आईआईटी फ्लाईओवर से संगम विहार या सैनिक फार्म की ओर जाने वालों को टीबी अस्पताल लाल बत्ती, लाडो सराय लाल बत्ती, एमबी रोड, चिराग दिल्ली और खानपुर लाल बत्ती होते हुए जाने की सलाह दी गई है।

संवाद लोकतंत्र की आत्मा और सदन उसका सबसे सशक्त

मंच: विधानसभा अध्यक्ष
शाह टाइम्स संवाददाता
नई दिल्ली। आप उस स्थान पर आए हैं जिसे लोकतंत्र का मंदिर कहा जाता है। लोकतांत्रिक व्यवस्था में जनता सर्वोच्च होती है और सदन में संवाद, वाद-विवाद तथा चर्चा के माध्यम से ही शासन को दिशा मिलती है। यह बात दिल्ली विधान सभा के अध्यक्ष विजेन्द्र गुप्ता ने दिल्ली विधानसभा भवन में अंतर-राज्य युवा विनिमय कार्यक्रम के अंतर्गत राजस्थान से आए युवाओं के साथ संवाद करते हुए कही। इस संवाद राजस्थान के विभिन्न जिलों(झरोखा, सीकर, भरतपुर, झुंझु एवं अलवर से आए 40 युवा प्रतिभागियों) के साथ आयोजित किया गया।



समाज कल्याण मंत्री ताहिरपुर स्थित कुछ एवं टीबी प्रभावितों के शेल्टर होम निरीक्षण करते हुए।

गली मोहल्ला क्रिकेट लीग ने लांच किया लेदर बॉल क्रिकेट

शाह टाइम्स संवाददाता
नई दिल्ली। ग्रासरूट क्रिकेट लीग गली मोहल्ला क्रिकेट लीग (जीएमसीएल) ने अपने पहले लेदर बॉल क्रिकेट सीजन 2026खड्2027 की घोषणा की है। जीएमसीएल सीजन 1 के तहत टी10 फॉर्मेट में लेदर बॉल ट्रायस और टीएम रजिस्ट्रेशन जनवरी 2026 से शुरू होगा। जीएमसीएल के संस्थापक बाबा इंद्र प्रदीप सिंह ने कहा कि जीएमसीएल ने टैटनस बॉल बॉक्स क्रिकेट के जरिए देशभर में लाखों युवाओं को मंच दिया है और अब राज्य व जिला कोऑर्डिनेटों की मांग पर लेदर बॉल फॉर्मेट को शुरुआत की जा रही है, जिससे युवा खिलाड़ियों को

प्रोफेशनल क्रिकेट में आगे बढ़ने का अवसर मिलेगा। जीएमसीएल द्वारा 15 से 35 वर्ष आयु वर्ग के लड़के और लड़कियों के लिए राज्य स्तरीय लेदर बॉल ट्रायल्स आयोजित किए जाएंगे। इसमें भाग लेने के लिए प्रति खिलाड़ी मात्र 900 रुपए का पंजीकरण शुल्क रखा गया है। ट्रायल्स के माध्यम से बल्लेबाज, गेंदबाज, विकेटकीपर और ऑलराउंडर खिलाड़ियों का चयन कर टीमें का गठन किया जाएगा। प्रत्येक टीम में 11 खिलाड़ी होंगे। चयनित टीमों में विभिन्न जिलों में 10-10 ओवर के मुकाबलों में हिस्सा लेंगी। जिला स्तर पर सफल सुपर-8 टीमें राज्य स्तर पर प्रतिस्पर्धा करेंगी।

नई दिल्ली रेलवे स्टेशन पर लागू हुई नई पार्किंग व्यवस्था

शाह टाइम्स संवाददाता
नई दिल्ली। राजधानी के सबसे व्यस्त और प्रमुख रेलवे स्टेशन नई दिल्ली पर यात्रियों की सुविधा को ध्यान में रखते हुए गुवर्नर से नई पार्किंग व्यवस्था लागू कर दी गई है। अजमेरी गेट की ओर शुरू की गई इस नई व्यवस्था के तहत न केवल पार्किंग क्षेत्र को तहत पिक एंड ड्रॉप सुविधा पहले की तरह जारी रहेगी। इसमें आठ मिनट तक किसी भी प्रकार का शुल्क नहीं लिया जाएगा। आठ से 15 मिनट तक के लिए 50 रुपये, 15 से 30 मिनट तक के लिए 150 रुपये और 30 मिनट से अधिक रुकने पर 200 रुपये शुल्क निर्धारित किया गया है। पहले यही शुल्क 15 से 30 मिनट के लिए 200

रुपये और उससे अधिक समय के लिए 500 रुपये था, जिससे अब यात्रियों को स्पष्ट राहत मिलेगी। रेलवे ने पार्किंग को तीन श्रेणियों में विभाजित किया है। पहली श्रेणी सामान्य पार्किंग की है, जिसमें साइकिल, दोपहिया वाहन और कार खड़ी की जा सकेंगी। इसमें दो घंटे तक के लिए साइकिल का शुल्क तीन रुपये, दोपहिया का 20 रुपये और कार का 50 रुपये रखा गया है। दूसरी श्रेणी प्रीमियम पार्किंग की है, जहां पहले दो घंटे के लिए 150 रुपये और उसके बाद प्रत्येक घंटे के लिए 100 रुपये शुल्क देना होगा। अजमेरी गेट की ओर प्रवेश बैरियर के पास एक और यात्री सुविधा शिफर के समीप दूसरी प्रीमियम पार्किंग बनाई गई है।

ड्रग्स सरगना को तीन दिन की पुलिस हिरासत में भेजा

शाह टाइम्स संवाददाता
नई दिल्ली। तीस हजारों कोर्ट ने भारी मात्रा में मादक पदार्थ बरामदगी से जुड़े मामले में आरोपी रितिक बजाज को तीन दिन की पुलिस हिरासत में भेज दिया है। दुबई से प्रत्यर्पण के बाद उसे मंगलवार को दिल्ली लाया गया था। विशेष न्यायाधीश वीरेंद्र सिंह की अदालत ने कहा कि आरोपों की गंभीरता को देखते हुए आरोपी की 26 दिसंबर तक पुलिस हिरासत जरूरी है। अदालत ने यह भी निर्देश दिया कि पुलिस हिरासत के दौरान आरोपी को प्रतिदिन कम से कम 1.5 मिटर अपने वकील से बात करने की अनुमति दी जाए और जांच अधिकारी तुरंत गिरफ्तारी का मेमो आरोपी को उपलब्ध कराएं।

हत्या के प्रयास मामले में आरोपित गिरफ्तार

नई दिल्ली। दिल्ली पुलिस की क्राइम ब्रांच की सदर रेंज ने हत्या के प्रयास, मारपीट और छेड़छाड़ के मामले में दो साल से चरम चल रहे खोजित आरोपित को गिरफ्तार किया है। आरोपित वारदात के बाद देश छोड़कर कतर चला गया था, जहां

वह ड्राइवरी का काम कर रहा था। भारत लौटने पर पुलिस ने उसे हापुड़ (उप्र) से दबोच लिया। क्राइम ब्रांच के पुलिस उपायुक्त आदित्य गौतम ने बुधवार को बताया कि आरोपित की गिरफ्तारी के लिए लगातार प्रयास किए जा रहे थे।

उत्तर रेलवे	
भारतीय रेलवे स्नातकोत्तर चिकित्सा विज्ञान एवं अनुसंधान संस्थान तथा संबद्ध उत्तर रेलवे के केंद्रीय अस्पताल, नई दिल्ली-110055	
फार्मल सं. ई/मेड/एस आर/4/के.चि/2025 विज्ञापन सं. IRPGIMS & एनआरसीईए/एसआर/2025/3 दिनांक 24.12.2025	
सीनियर रेजीडेंट को आबध करना	
IRPGIMS & Associated उत्तर रेलवे के केंद्रीय चिकित्सालय में सीनियर रेजीडेंटों योजना के अंतर्गत सीनियर रेजीडेंट पद के लिए योग्य उम्मीदवारों से आवेदन पत्र आमंत्रित किए जाते हैं। विज्ञापन की विस्तृत जानकारी सेना शर्त, आवेदन-पत्र, शपथ-पत्र आदि उत्तर रेलवे की वेबसाइट www.nr.indianrailways.gov.in & https://irpginrch.indianrailways.gov.in under head News & Recruitment info पर उपलब्ध है।	
प्रधान प्रमुख चिकित्सा निदेशक / निदेशक IRPGIMS & NRCH	
3993/25	शाहको की सेवा में गुरुकान के साथ

हापुड़ में पीठाधीश्वर आचार्य प्रमोद कृष्णम का स्वागत

बांग्लादेश में हिंदुओं पर अत्याचार को लेकर सपा-कांग्रेस पर साधा निशाना

शाह टाइम्स संवाददाता हापुड़। कलिक पीठाधीश्वर आचार्य प्रमोद कृष्णम बुधवार को हापुड़ पहुंचे, जहां ग्रामीणों ने उनका फूल-मालाओं से भव्य एवं जोरदार स्वागत किया। आचार्य प्रमोद कृष्णम हापुड़ से होते हुए मेरठ की ओर किसी अन्य कार्यक्रम में शामिल होने के लिए जा रहे थे। जैसे ही उनका काफिला मेरठ-बुलंदशहर हाईवे पर हापुड़ क्षेत्र में पहुंचा, पहले से मौजूद ग्रामीणों और समर्थकों ने उत्साहपूर्वक उनका अभिनंदन किया।

इस अवसर पर आचार्य प्रमोद कृष्णम ने बांग्लादेश में हिंदुओं पर हो रहे कथित अत्याचारों



का मुद्दा उठाते हुए समाजवादी पार्टी और कांग्रेस पर तीखा हमला बोला। उन्होंने कहा कि बांग्लादेश में हिंदू अल्पसंख्यकों पर हो रहे

जुलम बेहद चिंताजनक हैं, लेकिन देश की कुछ राजनीतिक पार्टियां इस पर चुप्पी साधे हुए हैं। आचार्य प्रमोद कृष्णम ने समाजवादी पार्टी

पर निशाना साधते हुए कहा कि सपा आतंकवादियों का समर्थन करने वाली पार्टी है। उन्होंने आरोप लगाया कि समाजवादी पार्टी हिंदुओं का विरोध करने वाली, ईसा.नियत के खिलाफ खड़ी और जातिवाद का नंगा नाच करने वाली पार्टी है। उन्होंने सपा को गुंडों की पार्टी बताते हुए कहा कि ऐसी सोच देश और समाज के लिए घातक है।

इसके साथ ही उन्होंने कांग्रेस नेता राहुल गांधी पर भी हमला बोला। राहुल गांधी द्वारा उठाए गए वोट चोरी के मुद्दे पर टिप्पणी करते हुए आचार्य प्रमोद कृष्णम ने कहा कि बिहार चुनाव ने इस मुद्दे की हवा निकाल दी है। उन्होंने कहा

कि वोट चोरी का शोर मचाकर जनता को गुमराह करने का प्रयास किया गया, लेकिन सच्चाई सामने आ चुकी है। आचार्य प्रमोद कृष्णम ने कहा कि राहुल गांधी को इस विषय पर शर्म आनी चाहिए। आचार्य प्रमोद कृष्णम के इन बयानों के दौरान बड़ी संख्या में मौजूद समर्थकों ने तालियां बजाकर और नारे लगाकर उनका समर्थन किया। कार्यक्रम के बाद उनका काफिला अगले गंतव्य की ओर रवाना हो गया। स्थानीय ग्रामीणों ने बताया कि आचार्य प्रमोद कृष्णम के आगमन से क्षेत्र में उत्साह का माहौल रहा और लोगों ने उनके विचारों का खुलकर समर्थन किया।

अज्ञात वाहन की चपेट में आने से व्यक्ति की मौत

शाह टाइम्स संवाददाता गढ़मुक्तेश्वर। कोतवाली क्षेत्र अंतर्गत दिल्ली-लखनऊ राष्ट्रीय राजमार्ग-9 पर मंगलवार देर रात एक भीषण सड़क हादसे में 45 वर्षीय व्यक्ति की जान चली गई। ब्रजघाट गंगा पुल के समीप सड़क पार करते समय तेज रफ्तार अज्ञात वाहन ने व्यक्ति को टक्कर मार दी, जिससे वह गंभीर रूप से घायल हो गया।

प्रत्यक्षदर्शियों के अनुसार टक्कर इतनी जोरदार थी कि व्यक्ति सड़क पर गिर पड़ा। राहगीरों की सूचना पर पुलिस मौके पर पहुंची और घायल को तत्काल नजदीकी अस्पताल भिजवाया गया, जहां चिकित्सकों ने उसे मृत घोषित कर दिया। पुलिस ने शव को कब्जे में लेकर पोस्टमार्टम के लिए भेज दिया है। मृतक की पहचान अब तक नहीं हो सकी है। पुलिस के अनुसार शव के पास से नीले रंग की चेकदार शर्ट तथा सर्दी के कपड़े मिले हैं, जिसके आधार



पर पहचान कराने के प्रयास किए जा रहे हैं। थाना प्रभारी मनोज बालियान ने बताया कि हादसे के बाद फरार वाहन और उसके चालक की तलाश की जा रही है। आसपास लगे सीसीटीवी कैमरों की फुटेज खंगाली जा रही है, ताकि

दुर्घटना के कारणों का पता लगाया जा सके और आरोपी वाहन चालक को चिन्हित किया जा सके। पुलिस ने आमजन से अपील की है कि यदि किसी को मृतक के संबंध में कोई जानकारी हो, तो कोतवाली में सूचित करें।

कांग्रेसियों ने बांग्लादेश के पीएम का फूँका पुतला, मुर्दाबाद के लगाए नारे

शाह टाइम्स संवाददाता हापुड़। बुधवार को जिला कांग्रेस कमटी के पदाधिकारियों व कार्यकर्ताओं ने बांग्लादेश में अल्पसंख्यक हिंदुओं पर हो रहे कथित अत्याचारों के विरोध में जोरदार प्रदर्शन किया। कांग्रेस जिलाध्यक्ष राकेश त्यागी के नेतृत्व में कांग्रेसजन जिला कांग्रेस कमटी कार्यालय पर एकत्र हुए, जहां उन्होंने बांग्लादेश के प्रधानमंत्री मोहम्मद युनुस का पुतला फूँका, झंडा जलाया और उनके खिलाफ मुर्दाबाद के नारे लगाए। प्रदर्शन के दौरान आक्रोशित कांग्रेसियों ने झंडे पर जुते मारकर अपना विरोध जताया।

इस मौके पर कांग्रेस जिलाध्यक्ष राकेश त्यागी ने कहा कि बांग्लादेश में अल्पसंख्यकों, विशेषकर हिंदुओं

पर जिस तरह के अत्याचार हो रहे हैं, वह बेहद निंदनीय और शर्मनाक हैं। उन्होंने इस मुद्दे पर केंद्र की मोदी सरकार पर नाराजगी जताते हुए बांग्लादेश सरकार के खिलाफ कड़ा रुख अपनाने और भारत सरकार से मामले में हस्तक्षेप की मांग की। पूर्व विधायक गजराज सिंह ने कहा कि बांग्लादेश में अल्पसंख्यक हिंदुओं पर हो रहे अत्याचार को कांग्रेस पार्टी किसी भी कीमत पर बदरश्त नहीं करेगी। उन्होंने केंद्र सरकार से इस मामले में तुरंत दखल देने और सख्त कार्रवाई करने की मांग की। गजराज सिंह ने कहा कि बांग्लादेश में तानाशाही जैसी स्थिति बनती जा रही है। प्रदर्शन में पूर्व जिलाध्यक्ष सैयद अयाजुद्दीन, पूर्व शहर अध्यक्ष दिनेश चंद शर्मा, पिलखुआ नगर अध्यक्ष रजनीश त्यागी, पूर्व



नगर अध्यक्ष मदन सिंह चौहान, रामप्रसाद जाटव, आईसी शर्मा, इकबाल प्रधान, सतेंद्र शर्मा, राहुल शर्मा, कुसुमलता, अमरनाथ प्रधान, फुरकान कुरेशी, नफीज खान, लाल बहादुर, जकरिया मसमबी, विक्की शर्मा, कुंवर मजहर खान, धर्मेश करश्यप, ओमवीर नागर, निसार

पठान, गौरव गर्ग, अनुज कुमार एडवोकेट, भरत लाल शर्मा, मनोज शर्मा, कययूस सलमाना, प्रेम सागर, मनोज कुमार, यशपाल दिलीवर, रईस अन्, कमल किशोर भुज्जी, गोपाल भारती, तपसीर, तहमीना, अनूप कुमार, हैदर सहित सैकड़ों कांग्रेस कार्यकर्ता मौजूद रहे।

खाली प्लाट में नवजात का शव मिलने से हड़कंप

शाह टाइम्स संवाददाता हापुड़। नगर कोतवाली क्षेत्र के मोहल्ला सहीकपुरा में मंगलवार देर शाम उस समय सनसनी फैल गई, जब एक खाली पड़े प्लांट में नवजात शिशु का शव पड़ा मिला। घटना की जानकारी मिलते ही क्षेत्र में अफरा-तफरी का माहौल बन गया और बड़ी संख्या में लोग मौके पर एकत्र हो गए।

स्थानीय निवासियों ने प्लांट में शव देखे जाने की सूचना तुरंत पुलिस को दी। सूचना पर नगर कोतवाली पुलिस टीम मौके पर पहुंची और क्षेत्र को घेरकर जांच शुरू की। पुलिस ने नवजात के शव को कब्जे में लेकर पोस्टमार्टम के लिए भेज दिया है। प्रत्यक्षदर्शियों के अनुसार, आंशका जताई जा रही है कि किसी अज्ञात व्यक्ति द्वारा



नवजात के शव को सुनसान प्लांट में लाकर फेंका गया है। घटना के बाद से क्षेत्र में चर्चा का विषय बना हुआ है और लोग तरह-तरह की अटकलें लगा रहे हैं। पुलिस मामले की गंभीरता को देखते हुए आसपास



प्रभारी देवेंद्र बिष्ट ने बताया कि मामले की जांच सभी संभावित पहलुओं को ध्यान में रखकर की जा रही है। इसमें हत्या, अवैध गर्भपात अथवा नवजात को लावारिस छोड़ने जैसी आशंकाएं शामिल हैं। उन्होंने कहा कि पोस्टमार्टम रिपोर्ट आने के बाद ही नवजात की मौत के वास्तविक कारणों का खुलासा हो सकेगा।

किसान सम्मान दिवस पर ब्रजभूषण प्रथम पुरस्कार से किया सम्मानित

शाह टाइम्स संवाददाता हापुड़। किसान सम्मान दिवस के अवसर पर आयोजित किसान सम्मान योजना वर्ष 2025-26 के तहत गेहूँ उत्पादन में उत्कृष्ट प्रदर्शन करने पर वझीलपुर निवासी राष्ट्रीय सैनिक संस्था के प्रशासनिक सदस्य ब्रजभूषण पुत्र शिवनाथ को हापुड़ जनपद में प्रथम पुरस्कार से सम्मानित किया गया।



कार्यक्रम में उन्हें यह सम्मान भाजपा उत्तर प्रदेश के निवर्तमान प्रदेश अध्यक्ष भूपेन्द्र चौधरी एवं उत्तर प्रदेश सरकार के कैबिनेट मंत्री सोमेश तोमर द्वारा प्रशस्ति पत्र भेंट कर प्रदान किया गया। सम्मान मिलने पर कार्यक्रम स्थल पर उपस्थित जनप्रतिनिधियों व किसानों ने ब्रजभूषण को बधाई दी। इस उपलब्धि की जानकारी मिलते ही राष्ट्रीय सैनिक संस्था, जिला

इकाई हापुड़ के पदाधिकारियों में खुशी की लहर दौड़ गई। पश्चिमी उत्तर प्रदेश महिला ब्रिगेड की अध्यक्ष सुमन त्यागी, उत्तर प्रदेश के प्रवक्ता एवं हापुड़ जिला अध्यक्ष ज्ञानेश त्यागी, जिला सचिव मुकेश प्रजापति, धौलाना तहसील अध्यक्ष कुलदीप सिंह तोमर, हापुड़ तहसील अध्यक्ष सतबीर प्रधान तथा गढ़मुक्तेश्वर तहसील अध्यक्ष

स्कूल बस में धक्का लगाते बच्चों का वीडियो वायरल

शाह टाइम्स संवाददाता हापुड़। थाना बाबूगढ़ क्षेत्र से एक चौकाने वाला मामला सामने आया है, जहाँ स्कूल बस में सवार बच्चों से बस को धक्का लगाया गया। यह घटना बाबूगढ़ थाना क्षेत्र के लुखराडा के पास की बताई जा रही है, जिसका वीडियो अब सोशल मीडिया पर तेजी से वायरल हो रहा है।



वायरल वीडियो में साफ देखा जा सकता है कि सड़क पर खड़ी स्कूल बस को आगे बढ़ाने के लिए छोटे-छोटे बच्चों को बस से उतारकर धक्का लगाया जा रहा है। बच्चों की सुरक्षा को दरकिनार कर इस तरह का कृत्य न सिर्फ नियमों का उल्लंघन है, बल्कि अभिभावकों की चिंता भी बढ़ा रहा है। स्थानीय लोगों का कहना है कि स्कूल प्रबंधन और बस चालक की यह लापरवाही बेहद गंभीर है। बच्चों की जान जोखिम में डालकर उनसे इस तरह का काम कराना अमानवीय है। वीडियो वायरल होने के बाद लोगों में आक्रोश देखा जा रहा है और दोषियों के खिलाफ कड़ी कार्रवाई की मांग की जा रही है। मामले को लेकर अभी तक संबंधित स्कूल प्रशासन की ओर से कोई आधिकारिक बयान सामने नहीं आया है। वहीं, पुलिस का कहना है कि वीडियो के आधार पर मामले की जांच की जा रही है। यदि आरोप सही पाए जाते हैं तो स्कूल प्रबंधन, बस चालक और जिम्मेदार लोगों के खिलाफ नियमानुसार कार्रवाई की जाएगी। इस घटना ने एक बार फिर स्कूल वाहनों की सुरक्षा व्यवस्था और जिम्मेदारी पर सवाल खड़े कर दिए हैं। अभिभावकों ने प्रशासन से मांग की है कि स्कूल बसों की नियमित जांच हो और बच्चों की सुरक्षा से खिलवाड़ करने वालों पर सख्त कार्रवाई की जाए।

नाबालिग किशोरी अपहरण

मामले में फरार आरोपी गिरफ्तार

शाह टाइम्स संवाददाता हापुड़। थाना हापुड़ देहात पुलिस ने नाबालिग किशोरी को बहला-फुसलाकर ले जाने के मामले में फरार चल रहे आरोपी युवक को गिरफ्तार करने में सफलता हासिल की है। थाना प्रभारी पटनीश कुमार ने जानकारी देते हुए बताया कि नाबालिग किशोरी को बहला-फुसलाकर ले जाने के मामले में आरोपी युवक बादल उर्फ आदित्य पुत्र बलवीर, निवासी मोहल्ला जमाईपुरा गांव असीड़ा घटना के बाद से फरार चल रहा था। पुलिस द्वारा लगातार उसकी तलाश की जा रही थी।

मुखबरी की सूचना पर थाना हापुड़ देहात पुलिस टीम ने किशोर तिराहे के पास से आरोपी को गिरफ्तार कर लिया। गिरफ्तारी के बाद आवश्यक कानूनी कार्रवाई करते हुए आरा.पी को न्यायालय में पेश किया गया, जहां से उसे सलाखों के पीछे भेज दिया गया। पुलिस अधिकारियों ने बताया कि जनपद में कानून-व्यवस्था बनाए रखने तथा महिलाओं व नाबा.लियों की सुरक्षा को लेकर पुलिस पूरी तरह सतर्क है। ऐसे अपराधों में सख्त कार्रवाइयों के खिलाफ सख्त कार्रवाई आगे भी जारी रहेगी।

मुख्य विकास अधिकारी की अध्यक्षता में हुई जल जीवन मिशन की बैठक

शाह टाइम्स संवाददाता हापुड़। जिलाधिकारी के निर्देशन में बुधवार को कलेक्ट्रेट सभागार में जल जीवन मिशन की महत्वपूर्ण समीक्षा बैठक का आयोजन किया गया। बैठक की अध्यक्षता मुख्य विकास अधिकारी हिमांशु गौतम ने की। बैठक में जनपद में संचालित पेयजल योजनाओं की प्रगति, संच.लन एवं रखरखाव को लेकर विस्तार से चर्चा की गई।

मुख्य विकास अधिकारी हिमांशु गौतम ने अधिकारियों को स्पष्ट निर्देश देते हुए कहा कि जिन पेयजल योजनाओं का कार्य 100 प्रतिशत फिजिकल कंप्लीट हो चुका है, उन्हें तत्काल ऑपरेशन एवं मंटेनेंस में लाया जाए, ताकि आम जनता को नियमित और सुचारु रूप से पेयजल की आपूर्ति सुनिश्चित



की जा सके। उन्होंने यह भी निर्देश दिए कि जिन योजनाओं की प्रगति 80 से 90 प्रतिशत तक पूरी हो चुकी है, उन पर कार्य में तेजी लाकर शीघ्र ही 100 प्रतिशत लक्ष्य प्राप्त किया

जाए। इसके साथ ही इन्फॉर्मेशन, एजुकेशन एंड कम्युनिकेशन के माध्यम से निरंतर जनजागरूकता एवं फील्ड स्तर पर कार्य करने को निर्देश दिए गए। बैठक में जल

निगम को विशेष रूप से निर्देशित किया गया कि सभी पुरानी पेयजल योजनाओं में भी नियमित जलापूर्ति सुनिश्चित की जाए, ताकि किसी भी क्षेत्र में पेयजल संकट उत्पन्न न हो। मुख्य विकास अधिकारी ने कहा कि जल जीवन मिशन सरकार की प्राथमिक योजनाओं में से एक है और इसका उद्देश्य हर घर तक स्वच्छ

एक नजर

एसपी के आदेश पर फरार बदमाश पर 20 हजार का इनाम घोषित

शाह टाइम्स संवाददाता हापुड़। थाना बहादुरगढ़ में दर्ज एक आपराधिक मुकदमे में लंबे समय से फरार चल रहे शातिर बदमाश की गिरफ्तारी के लिए पुलिस ने सख्त कदम उठाया है। पुलिस अधीक्षक कुंवर जानजय सिंह के आदेश पर फरार अपराधी को गिरफ्तारी पर 20 हजार रुपये का इनाम घोषित किया गया है।

थाना प्रभारी बहादुरगढ़ धीरज मालिक ने जानकारी देते हुए बताया कि थाना बहादुरगढ़ पर दर्ज मुकदमे में लंबे समय से फरार चल रहे शातिर बदमाश विनोत चौहान उर्फ मोनू पुत्र स्वर्गीय राजेश चौहान, निवासी ग्राम सालापुर, थाना बहादुरगढ़, जनपद हापुड़ की गिरफ्तारी के लिए इनाम घोषित किया गया है। पुलिस के अनुसार आरोपी लगातार कानून से बचता रहा है और उसकी गिरफ्तारी के लिए कई बार दबिश दी जा चुकी है। अब इनाम घोषित होने के बाद पुलिस की टीम में उसकी तलाश में और तेजी से जुट गई है। पुलिस प्रशासन ने आम जनता से अपील की है कि यदि उक्त आरोपी के संबंध में किसी को कोई भी जानकारी प्राप्त होती है या वह कहीं दिखाई देता है, तो इसकी सूचना तुरंत पुलिस को दें। पुलिस ने भरोसा दिलाया है कि सूचना देने वाले व्यक्ति का नाम और पता पूर्ण रूप से गोपनीय रखा जाएगा। पुलिस का कहना है कि अपराधियों के खिलाफ यह अभियान आगे भी लगातार जारी रहेगा और कानून व्यवस्था से खिलवाड़ करने वालों को किसी भी सूत्र में बख्शा नहीं जाएगा।

18 जनवरी को भारतीय ज्योतिष कर्मकांड महासभा का वार्षिकोत्सव

शाह टाइम्स संवाददाता हापुड़। भारतीय ज्योतिष कर्मकांड महासभा का वार्षिकोत्सव, निःशुल्क ज्योतिष शिविर एवं सर्व पितृदोष निवारण महायज्ञ आगामी 18 जनवरी को एसएसवी डिग्री कॉलेज, दिल्ली रोड, हापुड़ में भव्य रूप से आयोजित किया जाएगा। यह जानकारी महासभा के अध्यक्ष पंडित केसी पाण्डेय काशी वाले ने दी।

उन्होंने बताया कि कार्यक्रम को सुव्यवस्थित एवं सफल बनाने के लिए विद्वानों की बैठक आयोजित कर पूरे आयोजन को चार भागों में विभाजित किया गया है तथा प्रत्येक भाग के लिए अलग-अलग समितियां गठित कर उनके अध्यक्ष नियुक्त किए गए हैं। निःशुल्क ज्योतिष शिविर के अध्यक्ष डा. वासुदेव शर्मा, सर्व पितृदोष निवारण महायज्ञ के अध्यक्ष पंडित कमलेश घिलिडयाल, सम्मान समारोह के अध्यक्ष पंडित संतोष तिवारी तथा व्यवस्था समिति के अध्यक्ष पंडित ओमप्रकाश पोखरियाल बनाए गए हैं। पंडित केसी पाण्डेय ने बताया कि दिनभर चलने वाले कार्यक्रम के लिए अलग-अलग मुख्य अतिथियों को आमंत्रित किया गया है। हवन-यज्ञ के लिए किसी विशिष्ट धर्माचार्य को आमंत्रित किया जाएगा। कार्यक्रम के सफल संचालन के लिए पंडित केसी पाण्डेय के नेतृत्व में 15 सदस्यीय टीम कार्य कर रही है। महासभा ने जिले के श्रद्धालुओं एवं धर्मप्रेमी नागरिकों से कार्यक्रम में अधिक से अधिक संख्या में पहुंचकर आयोजन को सफल बनाने की अपील की है।

पुलिस ने तीन दिन पुरानी चोरी का किया खुलासा, दो शातिर चोर गिरफ्तार

शाह टाइम्स संवाददाता हापुड़। थाना पिलखुवा पुलिस ने क्षेत्र में सक्रिय चोरों के खिलाफ बड़ी कार्रवाई करते हुए तीन दिन पूर्व एक दुकान में हुई चोरी की घटना का खुलासा किया है। पुलिस ने इस मामले में दो शातिर चोरों को गिरफ्तार कर उनके कब्जे से चोरी किया गया एक लैपटॉप और एक हार्ड डिस्क बरामद की है।

थाना प्रभारी श्यामल सिंह ने जानकारी देते हुए बताया कि थाना पिलखुवा पुलिस टीम ने त्वरित कार्रवाई करते हुए चोरी की इस घटना का पर्दाफाश किया। पुलिस के अनुसार गिरफ्तार किए गए आरोपियों की पहचान तालिब पुत्र अफसर, निवासी मोहल्ला संतोहगढ़ी एवं मोहसीन पुत्र शौकीन, निवासी मोहल्ला छिद्रपुरी के रूप में हुई है। दोनों आरोपियों को रेलवे रोड फाटक के पास से गिरफ्तार किया गया। तलाशी के दौरान उनके पास से दुकान से चोरी किया गया एक लैपटॉप और एक हार्ड डिस्क बरामद हुई, जिसे पुलिस ने कब्जे में ले लिया है। थाना प्रभारी ने बताया कि पुलिस द्वारा आरोपियों के विरुद्ध आवश्यक विधिक कार्रवाई की जा रही है।



शाह टाइम्स संवाददाता हापुड़। जिले के यूपीएसआरटीसी बस डिपो गढ़मुक्तेश्वर एवं हापुड़ में बुधवार को विशेष स्वास्थ्य शि. शि. का आयोजन किया गया। शि. विर में सभी परिवहन कार्मिकों का व्यापक स्वास्थ्य परीक्षण किया गया।

मुख्य चिकित्सा अधिकारी डा. सुनील कुमार त्यागी ने जानकारी देते हुए बताया कि परिवहन विभाग के कर्मचारियों के स्वास्थ्य को ध्यान में रखते हुए यह शिविर आयोजित किया गया, जिससे समय रहते बीमारियों की पहचान कर उचित उपचार सुनिश्चित किया जा सके। कार्यक्रम के नोडल अधिकारी एवं जिला क्षय रोग अधिकारी डा. राजेश सिंह ने बताया कि स्वास्थ्य शिविर के दौरान टीबी, एचआईवी, सिफलिस, ब्लड प्रेशर, ब्लड शुगर

शाह टाइम्स संवाददाता पिलखुवा। नगर पालिका परिषद पिलखुवा में बुधवार को पालिक.।ध्यक्ष विभु बंसल की अध्यक्षता में विधानसभा वोटर लिस्ट के स्पेशल इंटेंसिव रिविजन को लेकर एक महत्वपूर्ण बैठक आयोजित की गई।

बैठक में नगर पालिका के सभासदों, संबंधित अधिकारियों एवं निर्वाचन अधिकारियों ने सहभागिता की। बैठक का मुख्य उद्देश्य आगामी चुनावों को ध्यान में रखते हुए मतदाता सूची को सही, पारदर्शी एवं अद्यतन बनाना था। इस दौरान नए मतदाताओं के पंजीकरण, नामांतरण, डुप्लीकेट नामों के निष्कासन तथा मृत अथवा अपात्र मतदाताओं के नाम हटाने पर विशेष चर्चा की गई। प्रत्येक वार्ड में मतदान योग्य नागरिकों को जानकारी एकत्र करने के लिए टीमों के



गठन का निर्णय लिया गया। निर्णय लिया गया कि घर-घर सर्वेक्षण, पुराने रिकार्डों की जांच तथा ऑनलाइन पोर्टल के माध्यम से डेटा का सत्यापन किया जाएगा। साथ ही वार्ड स्तर पर निरीक्षण एवं निगरानी की व्यवस्था सुनिश्चित की जाएगी।

मतदाता जागरूकता अभियान चलाकर सभी पात्र नागरिकों को वोटर लिस्ट में नाम जुड़वाने के लिए प्रेरित किया जाएगा। पालिक.।ध्यक्ष विभु बंसल ने कहा कि मतदाता सूची का अद्यतन होना लो. कर्तव्य को मजबूत करने की दिशा।

प्रॉपर्टी विवाद में पति ने ली अपनी पत्नि की जान

पत्नि अपने ममेरे भाई के नाम कराना चाहती थी मकान, पति ने किया विरोध, पत्नि नहीं मानी, तो कर दी हत्या

शाह टाइम्स संवाददाता बागपत। खेकड़ा कस्बे में प्रॉपर्टी विवाद ने एक महिला को जान ले ली। पत्नी की बेरहमी से पिटाई कर हत्या करने के बाद आरोपी पति खुद कोतवाली पहुंचा और पुलिस को पूरे घटनाक्रम की जानकारी दी। पुलिस ने आरोपी को हिरासत में लेकर फॉरेंसिक टीम ने जांच शुरू कर दी है।

गाजियाबाद के जलालाबाद का रहने वाला रमन पाल 55वर्षीय प्रॉपर्टी डीलर का काम करता है। उसने दो वर्ष पूर्व खेकड़ा के रामपुर स्थित शाह गार्डन कॉलोनी में एक मकान खरीदा था, जिसे पत्नी संगीता 50वर्षीय के नाम कर दिया था। रमन पाल खुद गांव जलालाबाद में रहता था, जबकि उसकी पत्नी संगीता अपने ममेरे भाई ढिकोली गांव निवासी राजीव के साथ खेकड़ा में रह रही थी। रमन पाल ने बताया कि संगीता पर को ममेरे भाई के नाम कराना चाहती थी। इतना ही

नहीं, वह अपनी जमीन भी उसके नाम करने की तैयारी में थी। इसकी जानकारी मिलते ही पति रमन पाल ने इसका विरोध किया। इसी बात को लेकर दोनों के बीच पिछले कई दिनों से विवाद चल रहा था। बुधवार को रमन पाल खेकड़ा पहुंचा, जहां पति-पत्नी के बीच फिर कहासुनी हो गई। विवाद इतना बढ़ा कि रमन पाल ने पत्नी की बेरहमी से पिटाई कर दी। महिला के सिर और चेहरे पर गंभीर चोटें आईं, जबकि हाथ को एक उंगली कटकर जमीन पर पड़ी मिली। आसपास के लोगों के अनुसार सुबह करीब आठ बजे महिला के चीखने-चिल्लाने की आवाजें सुनी गई थीं, लेकिन कुछ ही देर बाद वह शांत हो गई। महिला के गले पर भी चोट के निशान पाए गए। सूचना मिलने पर पुलिस मौके पर पहुंची और जांच शुरू की। घटनास्थल से महिला का शव जमीन पर पड़ा मिला। फॉरेंसिक टीम ने भी मौके से साक्ष्य जुटाए।



पुलिस ने घटनास्थल से एक हथौड़ा और एक छैनी बरामद की है, जिनसे हत्या किए जाने की आशंका जताई जा रही है। रमन पाल के एक बेटा प्रदीप और एक बेटी हैं, दोनों की शादी हो चुकी है। बेटा लोहिया नगर में ट्रक चलाता है। घटना की सूचना महिला की बेटी अरजू को दे दी गई है। फिलहाल पुलिस ने शव को

अपने कब्जे में लेकर पोस्टमार्टम के लिए भेज दिया है। अपर पुलिस अधीक्षक ने भी मौके पर पहुंचकर जांच की। जांच अधिकारी प्रभाकर कंतुरा ने बताया कि आरोपी पति रमन पाल को हिरासत में ले लिया गया है। बरामद हथियारों के आधार पर जांच कर आगे की कानूनी कार्रवाई की जाएगी।



व्यापार संघ के महामंत्री अंकुर शर्मा को मिली फोन पर धमकी

शाह टाइम्स संवाददाता बागपत। अग्रवाल मंडी टटोरी कस्बे में व्यापार संघ के महामंत्री अंकुर शर्मा को जान से मारने की धमकी मिली है। उन्हें शाम के समय एक अज्ञात व्यक्ति ने फोन पर धमकी दी। इस घटना के बाद अंकुर शर्मा ने पुलिस में शिकायत दर्ज कराई है।

अंकुर शर्मा ने पुलिस को बताया कि धमकी मिलने के बाद से वह काफी डरे हुए हैं। उन्होंने इस संबंध में अन्य व्यापारियों से भी बात की है। व्यापारियों में इस घटना को लेकर

भारी आक्रोश है और उन्होंने आरा. पी युवक के खिलाफ कड़ी कार्रवाई की मांग की है। शिकायत के अनुसार, धमकी देने वाला व्यक्ति झगड़ा लू किस्म का है। वह अक्सर शराब के नशे में लोगों से अप्रदत्त करता है। व्यापारी ने बताया कि आरोपी पहले भी एक व्यक्ति पर जानलेवा हमला कर चुका है और उसके खिलाफ मुकदमा भी दर्ज है। इसके बावजूद वह लोगों को परेशान कर रहा है। पुलिस ने अंकुर शर्मा की वहीर की के आधार पर मामले की जांच शुरू कर दी है। पुलिस



व्यापार संघ के महामंत्री अंकुर शर्मा

जूते की दुकान से लाखों रुपये के जूते चोरी

शाह टाइम्स संवाददाता बागपत। कोतवाली क्षेत्र के निवाड़ा गांव में एक जूते की दुकान से लाखों रुपये के जूते चोरी हो गए। चोरों ने दुकान की छत उखाड़कर इस वारदात को अंजाम दिया। स्थानीय लोगों की चोरी की घटना का पता तब चला जब वे मौके पर पहुंचे। इसके बाद उन्होंने घटना का जल्द खुलासा करने की मांग की है।

पुलिस आसपास लगे सीसीटीवी कैमरों की जांच कर रही है और जल्द ही मामले के आधार पर मामले की जांच शुरू कर दी है। बागपत में

चोरी की घटनाएं लगातार सामने आ रही हैं। खेकड़ा पाठशाला के पास शराब की दुकान, भगोटा गांव और एक कैमरामेन के मकान में हुई चोरियों सहित दर्जनों मामलों का अभी तक खुलासा नहीं हो पाया है। स्थानीय लोगों का कहना है कि चोरों पर सख्त कार्रवाई होनी चाहिए

ताकि ऐसी घटनाओं पर अंकुश लग सके। पुलिस अधिकारियों ने दो. हराया है कि इस मामले का भी जल्द खुलासा किया जाएगा।

अमन ने किया माय भारत स्वयंसेवक के रूप में किए गए कार्यों का विवरण साझा

शाह टाइम्स संवाददाता बागपत। बुधवार को देश में स्वयंसेवा क्षेत्र के विशिष्ट राष्ट्रीय सम्मान आई वॉलंटियर यूथ चैंपियन पुरस्कार से विभूषित हुए माय भारत स्वयंसेवक अमन कुमार को राष्ट्रीय महत्व का यह पुरस्कार अर्जित करने पर युवा कार्यक्रम एवं खेल मंत्रालय, भारत सरकार की ओर से नई दिल्ली स्थित माय भारत मुख्यालय में आमंत्रित कर वरिष्ठ अधिकारियों द्वारा सम्मानित किया गया।

माय भारत (मेरा युवा भारत), युवा कार्यक्रम एवं खेल मंत्रालय भारत सरकार के अधीन एक स्वायत्तशासी निकाय है। इसका उद्देश्य विकसित भारत लक्ष्य 2047 में युवाओं की भागीदारी को बढ़ावा देना है जिसके लिए वॉलंटियर फॉर भारत एवं अनुभववात्मक शिक्षण कार्यक्रम आयोजित किए जाते हैं।

माय भारत स्वयंसेवक के रूप में अमन ने उड़ान युथ क्लब के गठन किया जिसके तहत प्रोजेक्ट कॉन्टेस्ट 360 संचालित कर 83 लाख से अधिक युवाओं तक शैक्षिक एवं करियर अवसरों की जानकारी पहुंचाई। वहीं प्रशासन संघ मिलकर नवाचार विकसित किए और राष्ट्रीय एवं अंतर्राष्ट्रीय महत्व के संस्थाओं से भी जुड़े। अमन कुमार की विशेषज्ञता के आधार पर उन्हें उत्तर प्रदेश में माय भारत यूथ मेंटोर भी बनाया गया है।

इस दौरान मंत्रालय से उप सचिव सुब्रत हाजरा, माय भारत मुख्यालय के संयुक्त निदेशक प्रकाश वैद्य, उप- निदेशक अरुण कुमार तिवारी, उप- निदेशक अभय शंकर, उप-निदेशक देवेन्द्र कुमार सहित अमन कुमार के वरिष्ठ अधिकारीगण मौजूद रहे। इस दौरान अमन ने माय भारत स्वयंसेवक के रूप में किए



गए कार्यों का विवरण साझा किया जिसकी सभी ने सरहना की। मंत्रालय के वरिष्ठ अधिकारियों के समक्ष युवाओं को शासन प्रशासन के इषैक डिलीवरी सिस्टम में सहभागी बनाने हेतु सुझाव दिए। उल्लेखनीय है कि संयुक्त राष्ट्र ने भी वर्ष 2026 को इंटरनेशनल ईयर ऑफ वॉलंटियर्स फॉर सस्टेनेबल

डेवलपमेंट के रूप में मनाने की घोषणा की है जिसके अंतर्गत दुनियाभर में स्वयंसेवा की भावना को बढ़ावा देने के लिए कार्य होगा। ऐसे में बागपत के अमन कुमार का यह सम्मान स्वयंसेवा के बढ़ते वैश्विक महत्व में ग्रामीण युवाओं की भूमिका को भी रेखांकित करता है।

ऋषिपाल हत्याकांड का पुलिस ने किया खुलासा, पांच गिरफ्तार

शाह टाइम्स संवाददाता बागपत। बिहारीपुर गांव में हुए ऋषिपाल हत्याकांड का पुलिस ने खुलासा कर दिया है। इस मामले में पुलिस ने प्रधान सहित पांच आरो. पियों को गिरफ्तार किया है। पुलिस के अनुसार, चुनावी रंजिश के चलते ऋषिपाल को गोली मारकर हत्या की गई थी।

पुलिस पुछताछ में प्रधान देवप्रिय पुत्र ब्रह्म सिंह ने स्वीकार किया कि ऋषिपाल द्वारा ग्राम पंचायत चुनाव में किसी अन्य प्रत्याशी का समर्थन किए जाने से उसे अपनी हार का डर सता रहा था। इसी कारण उसने ऋषिपाल की हत्या की साजिश रची और उसे गोली मरवा दी। पुलिस ने इस मामले में दिशान निवासी दत्तनगर, आजाद, प्रियव्रत और ओमवीर निवासीगण बिहारीपुर



को भी गिरफ्तार किया है। आरोपियों के कब्जे से एक अवैध तमंचा, एक जिंदा कारतूस और एक खोखा कारतूस बरामद किया गया है। गौरतलब है कि 13 दिसंबर को गांव के बुजुर्ग ऋषिपाल की दुकान खोलते समय गोली मारकर हत्या कर दी गई थी। मृतक के बेटे शुभम की तहरीर पर ग्राम प्रधान सहित सात लोगों को खिलाफ हत्या के

मुकदमा दर्ज किया गया था। पुलिस ने करीब 10 दिन बाद इस सनसनीखेज हत्याकांड का खुलासा किया है। पुलिस अधिकारियों ने बताया कि मामले की जांच अभी जारी है और यदि अन्य आरोपियों की संलिप्तता सामने आती है, तो उनके खिलाफ भी सख्त कार्रवाई की जाएगी।

डीएम ने की आईजीआरएस पोर्टल पर प्राप्त होने वाले संदर्भों की समीक्षा

शाह टाइम्स संवाददाता बागपत। उत्तर प्रदेश सरकार के मुख्यमंत्री की मंशा के अनुरूप जनता की शिकायतों का त्वरित गति के साथ निस्तारण कराने के उद्देश्य से बुधवार को जिलाधिकारी अस्मिता लाल ने कलैक्ट्रेट सभागार में आईजीआरएस पोर्टल पर प्राप्त होने वाले संदर्भों के संबंध में समीक्षा बैठक की और सभी जिला स्तरीय अधिकारियों एवं कार्यालयध्यक्षों को स्पष्ट रूप से निर्देश देते हुए कहा कि जनता की समस्याओं एवं शिकायतों का निस्तारण गुणवत्ता के साथ करें। माह नवम्बर 2025 में सम्बन्धित शिकायतकर्ताओं द्वारा कुल 1041 शिकायतों पर फीडबैक दर्ज कराया गया, जिसमें 619 संदर्भों में संतुष्ट तथा 422 संदर्भों में असंतुष्ट

फीडबैक दर्ज कराया गया है। पूर्व के महीने में कुल 09 संदर्भ डिफाल्टर की श्रेणी में है, जिनके सम्बन्ध में सम्बन्धित अधिकारियों के विरुद्ध कार्यवाही किये जाने के निर्देश दिये गये हैं। सर्वाधिक असंतुष्ट फीडबैक प्राप्त करने वाले अधिकारियों में अधिशासी अभियन्ता, विद्युत बागपत, जिला गन्ना अधिकारी बागपत, अधिशासी अभियन्ता, सिंचाई, जल संसाधन- बागपत, जिला विद्यालय निरीक्षक बागपत, पूर्ति निरीक्षक बडौत, पूर्ति निरीक्षक बागपत खाद विकास अधिकारी छपरोली तथा खण्ड विकास अधिकारी पिलाना है। डिफाल्टर की श्रेणी में आने वाले संदर्भ पर जिलाधिकारी ने नाराजगी व्यक्त की और उन्हें कड़े निर्देश दिए कि

तत्काल डिफाल्टर संदर्भ को निस्तारित किया जाए। जिलाधिक. री ने कहा जो अधिकारी शिकायतकर्ता की शिकायत का गुणवत्ता के साथ निस्तारण नहीं करेंगे उनकी कार्यशैली से मुख्यमंत्री कार्यालय को अवगत कराया जाएगा आईजीआरएस पोर्टल पर प्राप्त होने वाले संदर्भ को गुणवत्ता के साथ निस्तारित किया जाए और शिकायतकर्ता से अधिक. री दूरभाष पर भी बात करें कि शिकायत के निस्तारण से संतुष्ट है या नहीं मौके पर पहुंचकर ही रिपोर्ट लगाई जाए। उन्होंने कहा आईजीआरएस पोर्टल पर डिफाल्टर श्रेणी में कोई शिकायत ना आवे उनका निस्तारण करें।

अटल बिहारी वाजपेयी की जन्म शताब्दी

समारोह के अवसर पर भाजपा

कार्यकर्ताओं ने चलाया स्वच्छता अभियान

शाह टाइम्स संवाददाता बडौता। बुधवार को अटल बिहारी वाजपेयी की जन्म शताब्दी समारोह के अवसर पर भाजपा कार्यकर्ताओं ने जनपद भर में स्वच्छता अभियान चलाया और महात्मा गांधी सहित अन्य महापुरुषों की प्रतिमाओं पर माल्यार्पण कर उन्हें श्रद्धांजलि दी। भाजपा जिला मीडिया प्रभारी पवन शर्मा ने बताया कि पूर्व प्रधानमंत्री भारत रत्न अटल बिहारी वाजपेयी के जन्मदिवस को समारोह के रूप में मना रही है। 24 से 31 दिसंबर तक कई जगहों पर दीप प्रज्वलन और सांस्कृतिक कार्यक्रम भी किये जायेंगे। नगर में भाजपाइयों

ने पूर्व पीएम अटल बिहारी वाजपेई के जन्म शताब्दी वर्ष के उपलक्ष्य में स्वच्छता अभियान चलाया, जिसमें नगर में मूर्ति स्थलों और सार्वजनिक स्थानों की सफाई की गई। भाजपा कार्यकर्ताओं ने नगरपालिका परिषद स्थित महात्मा गांधी और बाबा शहामद की प्रतिमा पर फूल चढ़ाए और माल्यार्पण किया। जिला महामंत्री व कार्यक्रम जिला संयोजक एडवोकेट बिजेन्द्र शर्मा ने बताया कि पूर्व प्रधानमंत्री अटल बिहारी के राष्ट्र सेवा, सुशासन और लोकतांत्रिक मूल्यों के आदर्शों को याद करना और उन्हें सच्ची श्रद्धांजलि देना था।

बांग्लादेश में हो रही अमानवीय घटना को लेकर इस्लामिक जिहाद का किया पुतला दहन

शाह टाइम्स संवाददाता बागपत। विश्व हिंदू परिषद बजरंग दल ने बांग्लादेश में हो रही अमानवीय घटना को लेकर पक्का घाट परशुराम भवन से लेकर राष्ट्र वंदना चौक तक नारेबाजी की तथा इस्लामिक जिहाद का पुतला दहन किया। बुधवार को करीब एक बजे विश्व हिंदू परिषद बजरंग दल के जिला मंत्री नितिन गोस्वामी ने कहा कि बांग्लादेश में सत्ता परिवर्तन के बाद इस्लामिक जिहादी गतिविधियां निरंतर बढ़ती जा रही हैं और उनके निशाने पर हिंदूओं के मंदिर, व्यावसायिक केंद्र, महिलाएं, संपत्ति, शासकीय कर्मचारी, पत्रकार ही रहते हैं। हिंदू उत्पीड़न की घटनाएं प्रति सप्ताह होती रहती हैं। बताया गया कि सामान्य हिंदू श्रमिक दीपू दास पर ईश नंदा का झूठा आरोप लगाया गया। एक

अनौपचारिक बातचीत में दीपू दास ने ईश्वर के एक होने और उसके विभिन्न नाम होने की बात कही, जिसमें कुरान, इस्लाम या अल्लाह का कोई संदर्भ नहीं था। इसे मनमाने ढंग से ईश नंदा का रूप देकर उसे प्रताड़ित किया गया, जिहादी तत्व यहीं नहीं रुके और एक बड़ी भीड़ ने पीट पीट कर उसकी हत्या कर दी। आतंक फैलाने के लक्ष्य से दीपू की मृत देह को पेड़ से लटका कर जलाया। घटनाओं के वीडियो सोशल मीडिया में तत्काल प्रसारित किए गए, यह सारा घटनाक्रम पुलिस प्रशासन की आंखों के सामने हुआ और उन्होंने इसे रोकने की कोशिशें कीं। उन्होंने विश्व हिंदू परिषद बजरंग दल ने बांग्लादेश में हो रही अमानवीय घटना को लेकर परशुराम भवन बागपत लेकर राष्ट्र वंदना चौक तक नारेबाजी की तथा इस्लामिक जिहाद का पुतला



दहन किया गया। इस मौके पर जिला अध्यक्ष डा.यशपाल शास्त्री, जिला संयोजक सागर करयप, जिला विशेष संपर्क विनोद, विभागा संयोजिका मातृ शक्ति निशा,

विकास, ललित, वरुण, गौव, विपिन, बिट्टू, मनीष, सोनू, हिमांशु, वरुण, चंद्रपाल, अमित, मनोज, सुभाष आदि मौजूद रहे।

चुनावों के मद्देनजर 10 असामाजिक तत्वों को छह महीने के लिए किया जिलाबंदर



शाह टाइम्स संवाददाता बागपत। पुलिस ने आगामी 2026 के चुनावों के मद्देनजर 10 असामा. जिक तत्वों को छह महीने के लिए जिलाबंदर किया है। पुलिस को जानकारी मिली थी कि ये लोग चुनाव के दौरान माहौल खराब कर सकते हैं।

पुलिस ने इन सभी को चेतावनी दी है कि यदि वे जिलाबंदर की अवधि के दौरान जिले की सीमा में पाए जाते हैं, तो उनके खिलाफ कड़ी कानूनी कार्रवाई की जाएगी।

बागपत एसपी सूरज राय के निर्देश पर पुलिस चुनावों को शांतिपूर्ण और निष्पक्ष तरीके से संपन्न कराने के लिए पूरी तरह सतर्क है। जिन 10

लोगों को जिलाबंदर किया गया है, उनमें निवाड़ा निवासी साबिर, कस्बा बागपत निवासी इकराम और दानिश, बरसिया निवासी इसरार, ढिकोली निवासी विनीत, मंसूरपुर निवासी सन्नी, टिकरी निवासी धीरज, दोघर निवासी कामरान, इदरीशपुर निवासी शोईम और बडौत थाना क्षेत्र के खड्डखड़ी निवासी इकबाल शामिल हैं। एसपी सूरज कुमार राय ने बताया कि 2026 के चुनावों को देखते हुए अब तक कुल 91 असामाजिक तत्वों को जिलाबंदर किया जा चुका है। पुलिस लगातार सदिग्ध व्यक्तियों की पहचान कर रही है और उन पर निगरानी रख रही है।

एक नजर

सुशासन सप्ताह के अंतर्गत सुशासन कार्यशाला का किया गया आयोजन

शाह टाइम्स संवाददाता बागपत। भारत रत्न, पूर्व प्रधानमंत्री स्व.अटल बिहारी वाजपेई के जन्मशताब्दी वर्ष के अवसर पर 25 दिसंबर 2024 से 25 दिसंबर 2025 तक उत्तर प्रदेश सरकार द्वारा सुशासन दिवस मनाया जा रहा है। इसी क्रम में बुधवार को जिलाधिकारी अस्मिता लाल की अध्यक्षता में कलेक्ट्रेट सभागार में सुशासन कार्यशाला का आयोजन किया गया, जिसमें जनपद के समस्त विभागों के संबंधित अधिकारी उपस्थित रहे।

कार्यशाला को संबोधित करते हुए जिलाधिकारी ने कहा कि शासन-प्रशासन में पारदर्शिता, अनुशासन एवं संवेदनशीलता सर्वोपरि होनी चाहिए। उन्होंने निर्देशित किया कि जो भी व्यक्ति अपनी समस्या लेकर कार्यालय आए, उसकी बात को व्यवहार कुशलता एवं धैर्यपूर्वक सुना जाए तथा समयबद्ध समाधान सुनिश्चित किया जाए। जिलाधिकारी ने कहा कि भारत रत्न अटल बिहारी वाजपेई के जन्मदिवस को सुशासन दिवस के रूप में मनाया जाना इसलिए महत्वपूर्ण है, क्योंकि वर्तमान में केन्द्र व राज्य सरकार समाज के अंतिम पायदान पर खड़े वर्ग, अनाथाय एवं वंचित वर्ग को मुख्यधारा से जोड़कर सुशासन को धरातल पर साकार कर रही है। अटल जी का सम्पूर्ण जीवन देश के विकास, शिक्षा, सुशासन एवं समावेशी प्रगति को समर्पित रहा। उन्होंने कहा कि प्रशासन द्वारा गांव-गांव चौपाल लगाकर विभिन्न जनकल्याणकारी योजनाओं से पात्र व्यक्तियों को आच्छादित किया जा रहा है, जो अटल के सपनों को साकार करने की दिशा में एक महत्वपूर्ण कदम है। आज संचालित अधिकांश जनकल्याणकारी योजनाएं अटल के विचारों एवं जीवन दर्शन से प्रेरित हैं। कार्यशाला में ग्रामीण क्षेत्रों की समस्याओं, उनके निराकरण के उपाय, एवं सुशासन के सर्वोत्तम प्रयासों पर चर्चा की गई। अधिका. रियों ने अपने अनुभव और सुझाव साझा किए, और जनसामान्य को बेहतर सेवाएं प्रदान करने के लिए योजनाओं के प्रभावी क्रियान्वयन की प्रतिबद्धता व्यक्त की। जिलाधिकारी ने कहा यह कार्यशाला प्रशासनिक पारदर्शिता और जनकल्याण के प्रति शासन की प्रतिबद्धता को दर्शाती है। जिलाधिकारी ने निर्देश दिए कि जनपद में किए जा रहे अच्छे कार्यों की डॉक्यूमेंट्री तैयार कर उनका प्रेजेंटेशन किया जाए, ताकि आमजन को शासन की उपलब्धियों की जानकारी मिल सके। उन्होंने कहा कि बागपत एनसीआर का महत्वपूर्ण जनपद है तथा दिल्ली के समीप होने के कारण शिक्षा, स्वास्थ्य एवं नियोजित विकास पर विशेषज्ञोक्त करते हुए बेहतर प्तानिंग के साथ कार्य किया जाए, जिससे बदलते बागपत की बदलती तस्वीर स्पष्ट रूप से दिखाई दे। उन्होंने सभी अधिकारियों को निर्देशित किया कि प्रत्येक कार्यालय में सिटीजन चार्टर, कार्य प्रवाह (फ्लो चार्ट), अरटीआई संबंधी जानकारी, सरकारी योजनाओं के सूचना बोर्ड अनिवार्य रूप से लगाए जाएं। किसानों से संबंधित योजनाओं की जानकारी कृषि विभाग में प्रमुखता से प्रदर्शित की जाए। प्रत्येक पटल पर कार्यरत अधिकारी/कर्मचारी की नेम प्लेट, कार्यालय के बाहर सीयूजी नंबर, पेयजल हेतु वाटर क्लर, बैटने की उचित व्यवस्था, कार्यालय भवन की क्षमता एवं स्थिति संबंधी विवरण प्रदर्शित किया जाए। उन्होंने निर्देश दिए कि सभी अधिकारी एवं कर्मचारी आई-कार्ड धारण करें, कार्यालयों में स्वच्छता, रिकॉर्ड प्रबंधन, फाइलों की विडिग, अनावश्यक कागजों का निष्पादन तथा रीसाइक्लिंग पर विशेष ध्यान दिया जाए। बड़े कार्यालय परिसरों में एनआरएलएस द्वारा संचालित कैंटीन, सीसीटीवी कैमरे, लैंडलाइन फोन जैसी मूलभूत सुविधाएं अनिवार्य रूप से सुनिश्चित की जाएं। जिलाधिकारी ने अधिशासी अभियन्ता पीडब्ल्यूडी को निर्देश दिए कि नई सरकारी इमारतों में दिव्यांगजनों के लिए रैंप, सोलर सिस्टम, रेन वाटर हार्वेस्टिंग एवं अन्य आवश्यक सुविधाएं अनिवार्य रूप से सुनिश्चित की जाएं। कार्यशाला के माध्यम से सुशासन की अवधारणा को प्रभावी रूप से लागू करने हेतु अधिकारियों को आवश्यक दिशा-निर्देश प्रदान किए गए।

सरकार की मंशा के अनुरूप हो आइजीआरएस पोर्टल पर प्राप्त शिकायतों का निस्तारण:जिलाधिकारी

शाह टाइम्स संवाददाता बागपत। अतः सभी अधिकारी एवं कार्यालय अध्यक्ष सरकार की मंशा के अनुरूप आइजीआरएस पोर्टल पर प्राप्त हो रही शिकायतों के निस्तारण को लेकर बहुत ही गंभीरता एवं सतर्कता के साथ कार्यवाही सुनिश्चित करें ताकि गुणवत्ता पूर्वक ढंग से सभी शिकायतों का निस्तारण सरकार की मंशा के अनुरूप समय बद्धता के साथ संभव हो और सरकार के इस महत्वाकांक्षी कार्यक्रम का जनता को भरपूर लाभ मिल सके। इस संबंध में उन्होंने सभी जिला स्तरीय अधिकारियों को निर्देश देते हुए स्पष्ट किया है कि समस्त अधिकारीगण आइजीआरएस पोर्टल की लॉबित शिकायतों कि स्वयं समीक्षा करें और उन्हें गहनता के साथ पूर्ण गुणवत्ता के साथ ही निस्तारण करना सुनिश्चित करें उन्होंने स्पष्ट निर्देश देते हुये कहा कि यदि किसी भी अधिकारी के द्वारा आइजीआरएस प्रकरण में लापरवाही बरती जाती है तो सम्बन्धित के विरुद्ध कठोरतम कार्यवाही अमल में लायी जायेंगी। इस अवसर पर डिप्टी कलेक्टर ज्योति शर्मा सहित संबंधित अधिकारी उपस्थित रहे ।

एसपी ने किया पुलिस कार्यालय में प्रतिसार निरीक्षक

शाह टाइम्स संवाददाता बागपत। एसपी ने पुलिस कार्यालय में प्रतिसार निरीक्षक, यातायात निरीक्षक व हेड कांस्टेबल परिवहन शाखा के कार्यों की साप्ताहिक समीक्षा की। बुधवार को करीब पांच बजे प्रेसोनट के माध्यम से जानकारी देते हुए बताया गया कि एसपी सूरज कुमार राय ने पुलिस कार्यालय बागपत में प्रतिसार निरीक्षक, यातायात निरीक्षक व हेड कांस्टेबल परिवहन शाखा के कार्यों की साप्ताहिक समीक्षा की गई। समीक्षा के दौरान कार्यालयीन व्यवस्थाओं, अभिलेखों के संधारण, यातायात एवं परिवहन से संबंधित कार्यों, लॉबित प्रकरणों तथा कार्य प्रगति का निरीक्षण किया गया तथा संबंधित को आवश्यक दिशा-निर्देश दिए गए।

36 गेंदों में शतक जड़ वैभव ने बनाया विश्व रिकॉर्ड



● बिहार की ओर से खेल रहे वैभव सूर्यवंशी ने 36 गेंदों में बनाया शतक

रांची, वार्ता। युवा सलामी बल्लेबाज वैभव सूर्यवंशी विजय हजारें ट्रॉफी के पहले दिन मात्र 36 गेंदों में शतक बनाकर 14 साल और 272 दिन की उम्र में पुरुषों की लिस्ट ए क्रिकेट में शतक

जड़ने वाले सबसे कम उम्र के खिलाड़ी बन गए हैं। रांची में प्लेटे लीग के मैच में बिहार की ओर से खेल रहे सूर्यवंशी ने अरुणाचल प्रदेश के खिलाफ मात्र 36 गेंदों में अपना शतक पूरा किया, जो कि टी-20 के इतर सीनियर क्रिकेट में उनका पहला शतक है। यह लिस्ट-ए मैचों में भारत की ओर से दूसरा सबसे तेज शतक भी है।

रिकॉर्ड पंजाब के अनमोलप्रीत सिंह के नाम है, जिन्होंने पिछले साल अरुणाचल प्रदेश के खिलाफ ही केवल 35 गेंदों में शतक बनाया था। सूर्यवंशी ने इससे एक कदम आगे बढ़ते हुए मात्र 59 गेंदों में 150 रन पूरे किए, जो कि विश्व रिकॉर्ड है। उन्होंने इस मामले में एबी डिविलियर्स का रिकॉर्ड तोड़ा। डिविलियर्स ने 2015 में

विजय हजारें ट्रॉफी

वेस्टइंडीज के खिलाफ मात्र 64 गेंदों में 150 रन बनाए थे। सूर्यवंशी अंत में 84 गेंदों में 190 रन बनाकर आउट हुए और अपने दोहरे शतक से चूक गए। उनका उस पारी में 16 चौके और 15 गगनचुंबी छक्के शामिल थे। सूर्यवंशी ने इसी महीने यूएई में हुए अंडर-19 एशिया कप में मेजबान के खिलाफ 95 गेंदों में 171 रन की शानदार पारी खेली थी। उस पारी के दौरान वह 2002 में टॉन्टन में इंग्लैंड के खिलाफ अंबाली रायडू द्वारा बनाए गए भारत के लंबे समय से चले आ रहे यूथ वनडे रिकॉर्ड 177 रन से मात्र छह रन दूर रह गए थे। 15 यूथ एकदिवसीय मैचों में सूर्यवंशी का औसत 51.13 और स्ट्राइक रेट 158.79 का रहा है, जिसमें दो शतक और तीन अर्द्धशतक शामिल हैं। पिछले महीने दोहा में सूर्यवंशी ने पुरुषों की टी-20 क्रिकेट में किसी भारतीय द्वारा संयुक्त रूप से

तीसरा सबसे तेज शतक जड़ा था, जब उन्होंने राइजिंग स्टार्स एशिया कप में यूएई के खिलाफ 42 गेंदों में 144 रन बनाए थे। उस दिन उन्होंने 32 गेंदों में शतक पूरा किया, जो पुरुषों की टी-20 क्रिकेट में संयुक्त रूप से छठा सबसे तेज शतक भी था। इस टूर्नामेंट के तुरंत बाद वह सैयद मुश्ताक अली ट्रॉफी में भी शतक जड़ने वाले सबसे कम उम्र के खिलाड़ी बने, जब उन्होंने इस महीने कोलकाता में महाराष्ट्र के खिलाफ नाबाद 61 गेंदों में 108 रन बनाए थे। साल 2025 वैभव के लिए ब्रेकथ्रू साल साबित हुआ है। 13 साल की उम्र में आईपीएल नीलामी में चुने जाने वाले सबसे कम उम्र के खिलाड़ी बनने के बाद उन्होंने आईपीएल में सबसे कम उम्र में शतक जड़ा। उन्होंने कुल सात आईपीएल मैच खेले, जिनमें उन्होंने 206-55 के स्ट्राइक रेट से 252 रन बनाए। आईपीएल के बाद सूर्यवंशी ने इंग्लैंड व ऑस्ट्रेलिया दौरों पर भी यूथ शतक जड़े। इंग्लैंड

वैभव, आयुष व सकीबुल के शतक, बिहार ने अरुणाचल प्रदेश को रिकॉर्ड 397 रनों हराया

रांची, वार्ता। वैभव सूर्यवंशी (190), आयुष लोहारका (116) और कप्तान सकीबुल गनी (नाबाद 128) की विस्फोटक शतकीय पारियों के बाद आकाश राज और संजय कश्यप (तीन-तीन विकेट) के शानदार प्रदर्शन की बदौलत बिहार ने बुधवार को विजय हजारें ट्रॉफी के प्लेटे ग्रुप मुकाबले में आंध्र प्रदेश को रिकॉर्ड 397 रनों से रौंद दिया। यहां टॉस जीतकर पहले बल्लेबाजी करते हुए बिहार ने अरुणाचल प्रदेश के खिलाफ विजय हजारें ट्रॉफी का रिकॉर्ड छह विकेट पर 574 रनों का विशाल स्कोर खड़ा किया। बिहार ने तमिलनाडु का दो विकेट पर 506 रन का पिछला रिकॉर्ड तोड़ा। मंगल महरीर और वैभव सूर्यवंशी की सलामी जोड़ी ने शानदार बल्लेबाजी करते हुए पहले विकेट के लिए 158 रन जोड़े। 15वें ओवर में तेजी नेरी ने मंगल महरीर (33) को आउट कर इस साझेदारी का अंत किया। 27वें ओवर में बिहार का दूसरा विकेट वैभव सूर्यवंशी के रूप में गिरा। उन्हें भी नेरी ने आउट किया। वैभव सूर्यवंशी ने 84 गेंदों में 16 चौके और 15 छक्के उड़ते हुए 190 रनों की पारी खेली। प्लेयर ऑफ द मैच सूर्यवंशी ने रिकॉर्ड पारी खेलते हुए मात्र 35 गेंदों में अपना शतक पूरा किया। पीयूष सिंह 66 गेंदों में (77), आकाश राज (आठ) और बिपिन सौरभ एक रन बनाकर आउट हुए। आयुष लोहारका ने 56 गेंदों में 11 चौके और आठ छक्के लगाते हुए 116 रन बनाये। कप्तान सकीबुल गनी ने 40 गेंदों में 10 चौके और 12 छक्के उड़ते हुए नाबाद 128 रन बनाये। आंध्र प्रदेश के लिए तेजी नेरी और तड़कमल्ला मोहित को दो-दो विकेट मिले। धीरज एंटीन ने एक बल्लेबाज को आउट किया। इसके बाद पहाड़ जैसे लक्ष्य का पीछा करने उतरी आंध्र प्रदेश की टीम बिहार के गेंदबाजी आक्रमण का सामना नहीं कर सकी और 42-1 ओवर में 177 के स्कोर पर ढेर हो गई।

दौरा उनके लिए विशेषकर सफल रहा, जहां उन्होंने 174-01 के स्ट्राइक रेट से 355 रन बनाए। संभावना है कि वैभव चल रही विजय हजारें ट्रॉफी के केवल शुरुआती कुछ मैचों के लिए ही उपलब्ध रहेंगे। इसके बाद वह 15 जनवरी से शुरू होने वाले अंडर-19 विश्वकप से पहले बंगलुरु में होने वाले कंडीशनिंग कैंप के लिए भारत अंडर-19 टीम से जुड़ जाएंगे।

शेफाली ने टी-20 में तीसरे सबसे ज्यादा प्लेयर ऑफ द मैच अवॉर्ड जीते



● शेफाली वर्मा ने श्रीलंका के खिलाफ दूसरे टी-20 में शानदार प्रदर्शन किया, 34 गेंदों में 69 रन बनाकर भारत को सात विकेट से बड़ी जीत दिलाई

विशाखापत्तनम, वार्ता। भारतीय महिला टीम की ओपनिंग बल्लेबाज शेफाली वर्मा ने श्रीलंका के खिलाफ दूसरे टी20 में शानदार प्रदर्शन किया, सिर्फ 34 गेंदों पर नाबाद 69 रन बनाकर भारत को सात विकेट से बड़ी जीत दिलाई। शेफाली की विस्फोटक पारी, जिसमें 11 चौके और एक छक्का शामिल था, ने न सिर्फ जीत पक्की की बल्कि उन्हें टी20 में

अर्द्धशतक बनाने वाली सबसे कम उम्र की महिला क्रिकेटर के तौर पर रिकॉर्ड बुक में भी जगह दिलाई। इस पारी के साथ, शेफाली ने 12 टी20 अर्द्धशतक भी पूरे किए, जो 21 साल की उम्र में किसी भी महिला क्रिकेटर द्वारा सबसे ज्यादा है। वेस्टइंडीज की स्टेफनी टेलर और आयरलैंड की गैबी लुईस संयुक्त रूप से 10-10 अर्द्धशतकों के साथ इस लिस्ट में दूसरे स्थान पर हैं, जबकि भारत की जेमिमा रोड्रिग्स सातवें स्थान पर हैं। शेफाली अब तक 92 टी20 मैच खेल चुकी हैं, जिसमें उन्होंने 26-73 की औसत से 2,299 रन बनाए हैं, जिससे सबसे छोटे फॉर्मेट में भारत की सबसे खतरनाक बल्लेबाजों में से एक के रूप में उनकी प्रतिष्ठा और मजबूत हुई है। इस मैच जिताने के लिए इस दाएं हाथ की बल्लेबाज को सही मायनों में 'प्लेयर ऑफ द मैच' चुना गया, जिससे उन्हें टी20 इंटरनेशनल में यह आठवां अवॉर्ड मिला। इसके साथ, वह मिताली राज और हरमनप्रीत कौर के बाद इस फॉर्मेट में सबसे ज्यादा प्लेयर ऑफ द मैच अवॉर्ड जीतने वाली तीसरी भारतीय महिला क्रिकेटर बन गईं।

विश्व कप से पहले न्यूजीलैंड ने भारत के लिए टी-20, वनडे टीम की घोषणा की

वेलिंगटन, वार्ता। न्यूजीलैंड ने भारत के आगामी सफेद गेंद दौर के लिए अपनी टीम की घोषणा कर दी है। इन सीरीजों के लिए न्यूजीलैंड ने चोट से वापसी कर रहे मिचेल सेंटरन टी-20 टीम का कप्तान, जबकि माइकल ब्रेसवेल को एकदिवसीय सीरीज में अगुवाई की जिम्मेदारी सौंपी गई है। अंतर्राष्ट्रीय क्रिकेट परिषद (आईसीसी) के अनुसार तीन एकदिवसीय मैचों के बाद होने वाली पांच मैचों की अंतर्राष्ट्रीय टी-20 मैचों की सीरीज को सात फरवरी से भारत और श्रीलंका में होने वाले आईसीसी पुरुष टी-20 विश्व कप 2026 से पहले एक जरूरी तैयारी के तौर पर देखा जा रहा है। टीम में क्लार्क एक और अनकैड खिलाड़ी हैं। जैकब डफी, रचिन रवींद्र, केन विलियमसन, विल ओ'रूके और ब्लेयर टिकनर जैसे कई फंटेलाइन खिलाड़ियों को चोट और वर्कलाउड प्रबंधन के कारण आराम दिया गया है। न्यूजीलैंड के मुख्य कोच रॉब वाल्टर ने इस दौर के

रोहित शर्मा ने लगाया आतिशी शतक



● रोहित शर्मा की 155 रनों की पारी बदौलत मुंबई ने सिक्किम को 8 विकेट से हराया

जयपुर, वार्ता। रोहित शर्मा (155) की आतिशी शतकीय पारी की बदौलत मुंबई ने बुधवार को विजय हजारें ट्रॉफी में एलीट ग्रुप सी मुकाबले में सिक्किम को 117 गेंदे शेष रहते आठ विकेट से हरा दिया। रोहित शर्मा को उनकी शानदार पारी के लिए 'प्लेयर ऑफ द मैच' के पुरस्कार से

155 रनों की मैच विजयी पारी खेली। वह 30वें ओवर में दूसरे विकेट के रूप में आउट हुए। उन्हें क्रांति कुमार ने आउट किया। मुंबई ने 30-3 ओवर में दो विकेट पर 237 रन बनाकर मुकाबला आठ विकेट से जीत लिया। मुशीर खान (27) और सरफराज खान (आठ) रन बनाकर नाबाद रहे। इससे पहले आज यहां टॉस जीतकर सिक्किम ने पहले बल्लेबाजी करते हुए निर्धारित 50 ओवरों में सात विकेट पर 236 का स्कोर खड़ा किया। आशीष थापा ने सिक्किम के लिए सर्वाधिक 79 रनों की पारी खेली। उन्होंने अपनी पारी में आठ चौके भी लगाये। के साई सल्विक ने (34), क्रांति कुमार (34), रॉबिन लिम्बो (नाबाद 31), गुलरदर सिंह और पलजोर तामांग ने 10 रनों का योगदान दिया। मुंबई के लिए शादुल ठाकुर ने छह ओवर में 19 रन देकर दो विकेट झटकें। तुषार देशपांडे, तनुष, शम्स मुलानी और मुशीर खान ने एक-एक बल्लेबाज को आउट किया।

इशान किशन लिस्ट 'ए' में शतक लगाने वाले दूसरे सबसे तेज भारतीय बल्लेबाज बने

अहमदाबाद, वार्ता। सैयद मुश्ताक अली ट्रॉफी के फाइनल में पिछले हफ्ते झारखंड की तरफ से बेहतरीन शतकीय पारी खेलने वाले इशान किशन ने विजय हजारें ट्रॉफी के पहले मैच में अहमदाबाद में कर्नाटक के खिलाफ सिर्फ 33 गेंदों में ही शतक लगा दिया। किशन अब लिस्ट-ए में शतक लगाने वाले दूसरे सबसे तेज भारतीय और विश्व में जेक फ्रेजर-मक्कार, एबी डिविलियर्स और सकीबुल गनी के बाद चौथे सबसे तेज बल्लेबाज बन गए हैं। किशन के शतक से टीक पहले बिहार के सकीबुल गनी ने सिर्फ 32 गेंदों में शतक लगाया था और लिस्ट-ए में सबसे तेज शतक लगाने वाले भारतीय बल्लेबाज बने थे। इसकी बदौलत बिहार ने रांची में प्लेटे ग्रुप के मुकाबले में अरुणाचल प्रदेश के खिलाफ 574 रनों का विश्व रिकॉर्ड स्कोर बना दिया। उससे पहले बिहार के लिए उसी मैच में वैभव सूर्यवंशी ने सिर्फ 36 गेंदों में अपना शतक पूरा किया था और 84 गेंदों में 190 रनों की पारी खेली थी। इस दौरान वैभव लिस्ट-ए में शतक लगाने वाले सबसे युवा बल्लेबाज बनने के अलावा सबसे तेज 150 (59 गेंद) बनाने वाले बल्लेबाज भी बने। एक ही दिन में भारतीय बल्लेबाजों की तरफ से दो अलग जगहों पर तीन सबसे तेज लिस्ट-ए शतक का रिकॉर्ड देखने को मिला। न्यूजीलैंड के खिलाफ टी20 सीरीज और टी20 विश्व कप 2026 के लिए भारतीय टीम में वापसी करने वाले किशन ने अपनी पारी में सात चौके और 14 छक्के लगाए। उनके 39 गेंदों में बनाए गए 125 रनों की मदद से झारखंड ने कर्नाटक के खिलाफ 412 रनों का पहाड़ खड़ा कर दिया।

पूरन की तूफानी पारी से एमआई एमिरेट्स ने प्लेऑफ में जगह पक्की की

अबू धाबी, वार्ता। एमआई एमिरेट्स ने अबू धाबी में गल्फ जायंट्स को आसानी से हराकर आईएलटी-20 के प्लेऑफ के लिए क्वालिफाई कर लिया। सामूहिक गेंदबाजी प्रदर्शन के बाद निकोलस पूरन (69') और मुहम्मद वसीम (59') की तीसरे विकेट के लिए नाबाद 140 रन की साझेदारी एमआई एमिरेट्स की जीत में अहम रही। इस बीच, जायंट्स का खराब प्रदर्शन जारी है, उन्होंने अपने पिछले सात में से छह मैच गंवा दिए हैं और प्लेऑफ में जगह बनाने की दौड़ में बने रहने के लिए उन्हें अबू धाबी नाइट राइडर्स को हराना होगा। जब जायंट्स पहले बल्लेबाजी करने उतरे, तो गुरबाज ने एक बड़े छक्के और चौके के साथ शुरुआत की, लेकिन वह क्रीज पर जयादा देर नहीं टिक पाए और तीसरे ओवर में फजलहक फारूकी ने उन्हें आउट कर दिया।

● निकोलस पूरन ने 69 और मुहम्मद वसीम 59 रनों की तीसरे विकेट के लिए साझेदारी जीत में अहम रही

इसी बीच, जायंट्स ने कप्तान जेम्स लव्स को भी रोमारियो शोफर्ड के हाथों गंवा दिया और वे 16 रन पर 2 विकेट गंवाकर मुश्किल में आ गए। दो से तीन विकेट हो गए, जब आसिफ खान, जिन्होंने एक छक्के और एक चौके के साथ जवाबी हमला करने की झलक दिखाई थी, शोफर्ड का शिकार हो गए और जायंट्स ने पावरप्ले में 36 रन पर 3 विकेट गंवा दिए। यही हाल लोर्कन टकर का भी रहा, जिन्होंने दो चौके लगाते के बाद अरब गुल मोमंद के हाथों अपना विकेट गंवा दिया। नियमित विकेट गिरने का मतलब यह भी था कि जायंट्स बीच के ओवरों में खुलकर नहीं खेल पाए और 7वें से 15वें ओवर के बीच

टेनिस स्टार वीनस लिलियन्स ने एंड्रिया से शादी की

फ्लोरिडा, वार्ता। टेनिस लेजेंड वीनस विलियम्स और एक्टर एंड्रिया प्रेटी पहली बार 2024 में मिलान फेशन वीक में मिले थे, एक ऐसा इवेंट जिसमें दोनों में से किसी ने भी जाने का प्लान नहीं बनाया था। वीनस याद करते हुए कहती हैं, हम गुच्ची शो में मिले थे। वांग के अनुसार, एंड्रिया ने एक एपेरिटिवो के दौरान उनसे बात की, जिससे बातचीत शुरू हुई और फिर व्हाट्सएप पर बातचीत हुई और उनके परिवार के साथ लंदन में मुलाकात हुई। मैं अपनी बहनों के साथ लेक कोमो में ट्रिप पर थी जब मुझे आखिरी मिनट में इनवाइट मिला और मैंने अचानक जाने का फैसला किया, और एंड्रिया थक हुए थे। हम दोनों में से कोई भी वहां जाने का प्लान नहीं बना रहा था। वांग के हवाले से, वीनस कहती हैं कि लंदन में हमारी डेट्स के बाद, मुझे बस पता था कि मैं उससे शादी करने वाली हूँ। मिलने के दस दिन बाद, वीनस को एंडोमोयोगा का पता चला। एंड्रिया ने इटली में कंसल्टेशन और सर्जरी के दौरान उनका साथ दिया। अहम महीने बाद, 31 जनवरी, 2025 को टस्कनी में उनकी सगाई हुई, जिसमें एंड्रिया ने थर्मल पूल में एक रोमांटिक दिन के बाद प्रपोज किया। वीनस याद करते हुए कहती

हैं, मैं खुशी से उछलना और हंसना बंद नहीं कर पा रही थी। उनकी पहली शादी 18 सितंबर को इस्त्रिया, इटली में हुई, जिसके बाद वीनस की फ्लोरिडा की जड़ों का सम्मान करने के लिए पाम बीच में दूसरा समारोह हुआ। हफ्ते भर चले सिलेब्रेशन में यॉट पार्टी, पूल पार्टी, स्पोर्ट्स इवेंट और परिवार और दोस्तों के साथ डिनर शामिल थे। वीनस कहती हैं कि हमें हर दिन एंड्रिया ने थर्मल पूल में एक रोमांटिक दिन के बाद प्रपोज किया। वीनस याद करते हुए कहती

प्राइवेट कोर्टहाउस सेरेमनी की, जिसे उन्होंने सुंदर, शांत, पवित्र, रोमांचक और शानदार बताया। वीनस ने मोरिली न्यूयॉर्क की ड्रेस पहनी थी, जबकि एंड्रिया अपनी मां के साथ जैक्सन 5 के आई विल बी देयर गाने पर बाहर आए। रिसेप्शन में दिल को छू लेने वाली कसमें, प्लेमिंगोस के आई ओनली हैव आइज फॉर यू पर पहला डांस और देर रात आफ्टर-पार्टी शामिल थी। वीनस आखिर में कहती हैं, यह सबसे खुशी का, सबसे सुंदर, सबसे प्यारा दिन था।

शाह टाइम्स

सम्पादकीय

गुरुवार , 25 दिसम्बर 2025

एक और सफलता

भारत की सुरक्षा अब पहले से और अधिक मजबूत हो गई है। डीआरडीओ ने नेक्स्ट जेनरेशन आकाश-एनजी मिसाइल का सफल यूजर ट्रायल संपन्न कर लिया है। अब इसे भारतीय वायुसेना में शामिल किया जा सकेगा। इसके शामिल होने से भारतीय वायु सेना की ताकत में और इजाफा होगा और वह किसी भी खतरे का मुकाबला करने में सक्षम हो सकेगी। वैज्ञानिकों की इस उपलब्धि पर देशवासियों को प्रसन्नता है और कामना की है वैज्ञानिक आगे चलकर इससे बड़ी उपलब्धि हासिल कर सकते हैं। इससे पहले भारतीय वायु सेना दुनिया की चौथी सबसे बड़ी उपलब्धि हासिल कर चुकी है। डीआरडीओ ने ये मिसाइल नेक्स्ट जेनरेशन की मिसाइल प्रणाली के यूजन इवोल्यूशन ट्रायल को सफलतापूर्वक पूरा कर लिया है, जिससे भारतीय सशस्त्र बलों में इसके शामिल होने का मार्ग प्रशस्त हो गया है। इस प्रणाली ने उच्च गति, कम ऊंचाई और लंबी दूरी के उच्च ऊंचाई वाले लक्ष्यों सहित विभिन्न हवाई खतरों के विरुद्ध उच्च सटीकता का प्रदर्शन किया। स्वदेशी आरएफ सीकर, दो. हरी पल्स सॉलिड रॉकेट मोटर और पूरी तरह से स्वदेशी रडार और सी2 प्रणालियों से लैस आकाश-एनजी भारत की वायु रक्षा क्षमता को एक बड़ा बढ़ावा देगी। इस माह की शुरुआत में डीआरडीओ ने लड़ाकू विमानों से बाहर निकलने के लिए विकसित ‘एस्कैप सिस्टम’ का नियंत्रित रफ्तार पर उच्च-गति रॉकेट-स्लेज परीक्षण सफलतापूर्वक पूरा किया। इस परीक्षण से भारत उन चुनिंदा देशों की सूची में शामिल हो गया है, जिनके पास उन्नत इन-हाउस एस्कैप सिस्टम के पूर्ण परीक्षण की क्षमता उपलब्ध है। एक वरिष्ठ अधिकारी ने बताया कि रॉकेट-स्लेज परीक्षण में रॉकेट प्रणोदन तंत्र के साथ मिलकर प्रणाली को दो रेलों पर उच्च गति से चलाया जाता है, ताकि हवा में गतिमान विमान का अनुकरण किया जा सके। इस टेस्ट ने साबित कर दिया है कि भारतीय आसमान अब पूरी तरह सुरक्षित है। यह मिसा. इल दुश्मन के हर हवाई हमले का जवाब देने के लिए तैयार है। डीआरडीओ के मुताबिक मिसाइल ने सभी मानकों को पूरा किया है। ट्रायल के दौरान इसने हवा में मौजूद टारगेट्स को सटीकता से नष्ट किया। इसने अलग-अलग रेंज और ऊंचाई पर अपने जौहर दिखाए। यह सिस्टम दुश्मन के फाइटर जेट, ड्रोन या मिसाइल को पलक झपकते ही खत्म कर सकता है। यह भारत की एयर डिफेंस क्षमता को कई गुना बढ़ा देगा।

स्कूल-कॉलेज के कैपस में हर तरह का नशा उपलब्ध

उप्र में लाखों लोगों को नशे का आदी बनाने वाली कोडीन कफ सिरप धड़ल्ले से बिक रही है, लेकिन राज्य सरकार ना इसकी बिक्री रोक पा रही है और ना ही इस धंधे से जुड़े लोगों को गिरफ्तार कर पा रही है, यूपी में कोडीन कफ सिरप धड़ल्ले से 40-45 रुपये में मिल रही हैं, इस कफ सिरप से लोग जबरदस्त नशे का शिकार हो रहे हैं, प्रदेश के बच्चे भी इस नशे की लत में आ रहे हैं और उनके परिवार उजड़ रहे हैं, किसी भी तरह का नशा-देश के सामने एक गंभीर समस्या है, जिस पर चर्चा जरूरी है, हालात ऐसे हो गए हैं कि सड़कों से लेकर स्कूल -कॉलेज के कैपस में बड़ी आसानी से हर तरह का नशा उपलब्ध है, पहले चरस-गांजे, अफोम जैसे नशे की बात होती थी, पर आज कफ सिरप का नशा फैल रहा है।

—सुप्रिया श्रीनेत, प्रमुख, कांग्रेस सोशल मीडिया



पुदीने की भीनी खुशबू और स्वाद से भला कौन परिचित नहीं होगा। पुदीना हर भारतीय रसोई में आपको आसानी से मिल जाएगा। पुदीना न केवल खाने-पीने का स्वाद बढ़ाता है बल्कि आपको त्वचा को निखारने और बालों को कोमल और मुलायम बनाने में भी सहायक होता है। ठंड के मौसम में त्वचा ड्राई, खुरदरी और कभी-कभी एलर्जिक हो जाती है। पुदीने में मौजूद एंटीबैक्टीरियल और एंटीइंफ्लेमेटरी गुण त्वचा को शांत करते हैं और खुजली, दागों व जलन में आराम देते हैं। के एंटीऑक्सीडेंट्स रक्त संचार बढ़ाते हैं, फ्री रेडिकल्स से बचाते हैं। पुदीने को लंबे समय से त्वचा की सफाई और जलन कम करने के लिए प्रयोग किया जाता रहा है। सर्दियों में पुदीना। युक्त पानी से चेहरा धोना या पुदीना। पेस्ट लगाना त्वचा को ताजगी और राहत दे सकता है। सर्दियों के मौसम में त्वचा शुष्क हो जाती है। अगर आप पुदीने को अपनी डाइट में शामिल कर लेंगी तो इसमें मौजूद एंटीऑक्सीडेंट्स रक्त संचार बढ़ाते हैं, जिससे त्वचा की रंगत बरक. रर रहती है और फाइन लाइन्स और झुर्रियां रो. कने में मदद मिलती है। सर्दियों में धूप की कमी के कारण अकसर मूड स्विंग होता है और महिलाएं डिप्रेशन, अकेलेपन या तनाव का शिकार होती हैं नियमित रूप से पुदीने की चाय पीने से तनाव से मुक्ति मिलती है। अगर सर्दियों में मानसिक तनाव की वजह से आप की त्वचा फटनी शुरू हो जाती है तो पुदीना और ग्रीन टी आपके लिए सहायक हो सकते हैं। इसके लिए एक चमच्च ग्रीन टी में चार पांच ताजे पुदीने की पत्तियां कुछ देर के लिए भिगोइए इसे ज्यादा देर तक न भिगोएं नहीं तो यह कड़वी हो जाएगी। रोज सुबह पीने से त्वचा में ग्लो झलकने लगेगा। ग्रीन टी में विटामिन एंटीऑक्सीडेंट्स सीवम को कम करते है, त्वचा के छिद्रों को बंद करते हैं और कील मुहांसों को शांत करते हैं। पुदीना ताजगी का अहसास प्रदान करता है और जलन को शांत करने में सहायक होता है।

आजकल के मौसम में स्किन में ड्राइनेस होना आम बात है। ड्राइनेस से बचने के लिए अगर आप डाइट में पुदीना लेंगी तो त्वचा को भरपूर एंटीऑक्सीडेंट्स मिलेंगे। साथ ही त्वचा का निखार बरकरार रहेगा। इसके अलावा पुदीना न केवल त्वचा की सफाई के काम आता है, बल्कि इसके नियमित इस्तेमाल से त्वचा की रंगत भी बढ़ती है। अगर आप अपनी त्वचा का रंगो बढ़ाना चाहती हैं तो पुदीने की पत्तियों का पेस्ट या फिर इसके रस को नियमित रूप से

सर्दियों में कुछ इस तरह निखारें अपने सौंदर्य को



चेहरे पर लगाने से चेहरे की आभा बढ़ती है। पुदीने की पत्तियों में कसेले गुण होते हैं जिसकी वजह से यह स्किन को टोन करने में काफी फायदेमंद साबित होती हैं। इसके नियमित इस्तेमाल से त्वचा के बंद रोम छिद्रों को साफ करने और इसमें जमा गंदगी को खत्म करने में भी मदद मिलती है। स्किन पर पुदीनों का पैक या टोनर लगाने से स्किन मुलायम , चिकनी और कोमल हो जाती है। सर्दियों में पुदीने और ओट्स का स्क्रब डेड स्किन सेल्स को निकाल कर त्वचा को मुलायम और कोमल बनाते हैं। इसके लिए एक चमच्च ओट्स में पुदीने की कुछ पत्तियां मिला लीजिए। फिर इसमें एक चमच्च शहद , दो चमच्च दूध और आधा कहुकश किया खीरा मिलाकर पेस्ट बना लें। इस पेस्ट से अपने चेहरे पर कुछ देर तक हलकें हलकें मसाज करें। कुछ दिन बाद आपको फर्क महसूस होने लगेगा। पुदीना हार्मोन को बैलेंस करने में मदद करता है। इससे पीरियड्स के

दौरान होने वाली दिक्कतों को कम करने में मदद मिलती है। इसमें कई औषधीय गुण पाए जाते हैं, जो सेहत के साथ साथ त्वचा को ठंडा रखने कील-मुहांसों को दूर करने चेहरे की सूजन कम करने में काफी सहायक होते हैं। आप इसका इस्तेमाल फेस पैक, टोनर या सीरम के रूप में भी कर सकते हैं। इसमें प्रोटीन विटामिन , जैसे पोषक तत्व पाए जाते हैं। जो त्वचा के लिए फायदेमंद होते हैं। एंटीसेप्टिक होने के कारण इसका प्रयोग बॉडी क्लींजर, साबुन और बॉडी वॉश के रूप में होने लगा है। कांच की कटोरी में पुदीने की ताजा पत्तियों का रस निकाल लें अब ताजे खीरे को छीलकर काट लें और उसे कद्दूकस कर लें। अब इनके अंदर एक चमच्च शहद मिलाकर पेस्ट बना लें। इस पैक को अपने चेहरे और गर्दन के इर्द गिर्द खुले अंगों पर आधा घण्टा तक लगाने के बाद ताजे पानी से धो डालें। इस पैक को नियमित तौर पर चेहरे पर लगाने से कील मुहांसों से छुटकारा मिलेगा। पुद.



शहनाज हुसैन

ने का फेशियल ऑयली त्वचा के लिए काफी फायदेमंद साबित होता है। एक कांच के बर्तन में दो बड़े चम्मच ताजा पीसे पुदीने के साथ दो बड़े चम्मच दही और एक बड़ा चम्मच ओटमील लेकर गाढ़ा घोल बनाएं। इसे चेहरे पर 15 मिनट तक लगाने के बाद और चेहरे को ताजे पानी से धो लें। पिम्पल की समस्या के निदान के लिए पुदीने का नियमित उपयोग मददगार साबित हो सकता है। पुदीने के रस को नारियल तेल में डालकर पिम्पल पर लगाने से राहत मिलेगी। ऐसा करने से कुछ ही दिनों पिम्पल दूर हो जाएंगे और उनके निशान और दाग-धब्बे भी हल्के होने लग जाएंगे। पुदीने और गुलाब जल का पैक त्वचा को कोमल और मुलायम बनाने में काफी सहायक होता है। पुदीने के रस में एक चम्मच शहद और थोड़ा सा गुलाब जल मिलकर बने पैक को चेहरे पर कुछ देर तक लगाने के बाद ताजे पानी से धो डालें। गुलाब जल त्वचा के पी एच लेवल को संतुलित करता है। एक पका केला लेकर इसे अच्छी तरह मैश कर लें। अब इसमें पुदीने के कुछ पत्तियों का पेस्ट डाल दें। इस फेस पैक को चेहरे पर लगाने के आधा घण्टा बाद चेहरे को ताजे ठंडे पानी से धो डालें। अगर आपके बाल पतले पड़ गए और आप बालों की सीरी आदि की समस्या से जूझ रहे हैं तो पुदीना काफी मददगार साबित हो सकता है। आप अपने खाने में पुदीने की चटनी को नियमित रूप से शामिल करें। पुदीने का हेयर मास्क बनाने के लिए एक कांच के बर्तन में पुद. ने के 10 -12 पत्ते पीस लें। अब आप चने की दाल और दही को पीसकर इसका पेस्ट तैयार कर लें और इसमें पीसे पुदीने के पत्तों को मिलाकर इस मास्क को बालों पर लगाने के आधा घंटा बाद बालों को ताजे पानी से धो डालें।

(लेखिका अंतर्राष्ट्रीय ख्याति प्राप्त सौन्दर्य विशेषज्ञ हैं।)

नेपाली घुसपैठियों के खिलाफ विधायक ने उठाई आवाज

अंग्रेजी शासन के समय ही उनवल स्टेट से ये लोग भारत सीमा से सटे नेपाल के कृष्णा नगर में आकर बस गए। यह परिवार नेपाल राजाओं के भी नजदीक रहा है। नेपाल में एक समय ऐसा था जब वहां हिंदी पढ़ने की अनुमति नहीं थी। तभी नेपाली छात्रों को हिंदी की शिक्षा उपलब्ध कराने के लिए नेपाल सीमा से सटे बढनी कस्बे में गांधी आदर्श विद्यालय इंटर कालेज नाम से शिक्षण संस्थान की स्थापना की थी। तभी से इस विद्यालय का प्रबंधन नेपाल के इस परिवार के हाथ में है।



यशोदा

यूपी में जब एस आई आर की शुरुआत हुई तो मुख्यमंत्री ने हर जिले में घुसपैठियों के लिए सेंटर होम की बात कही थी। एस आई आर की समय सीमा समाप्त हो रही है लेकिन यूपी में घुसपैठियों की शिनाख्त नहीं हो पाई। बहरहाल जब घुसपैठियों की बात चली तो इस बात की ज्यादा संभावना थी कि यूपी में किसी और देश के घुसपैठिए हों न हों, नेपाल के घुसपैठिए जरूरत पहचान में आ जाएंगे। लेकिन यह भी नहीं हो पाया जबकि संपूर्ण यूपी में न सही नेपाल सीमा से सटे सात जिलों में नेपाली घुसपैठियों की भरमार है। यूपी के ए जिले हैं महाराजगंज, सिद्धार्थनगर, बलरामपुर, बहराइच, श्रावस्ती, पीलीभीत, लखीमपुर। नेपाल सीमा के इन सात जिलों में नेपाल और भारत के हजारों ऐसे लोग हैं जिनके पास दोहरी नागरिकता है। सीमा से सटे दोनों ओर के कस्बों और गांवों में उनके घर मकान हैं। ऐसे लोगों का व्यापार भी सीमावर्ती क्षेत्रों में फैला हुआ है। इतना ही नेपाल सीमा के कुछ गांवों को

मिनी नेपाल तक कहा जाता है। वे दोनों तरफ अपने मता. धिकार का भी प्रयोग करते हैं। दोहरी नागरिकता धारण किए हुए लोगों के वाहन और असलहे तक भारत के पते पर होते हैं। अचरज की बात है कि ऐसे लोगों में एक भी ऐसा नहीं पाया गया जो नेपाली घुसपैठिया हो। खैर ,चोरी छिपे ऐसे घुसपैठियों की शिनाख्त न हो पाना बड़ी बात नहीं है। सरकारी कामकाज में ऐसा हो रहा है तो इसे सरकार की मंशा भी कहा जा सकता है। लेकिन जब दोहरी नागरिकता के सारे सबूत सरे आम हों उस पर भी सरकार यह कहे कि सबूत दीजिए तब कार्रवाई हो तो अजीब लगना स्वाभाविक है। यूपी के शौहरत गढ़ विधानसभा क्षेत्र के अपना दल एस के विधायक विनय वर्मा ने इसी सत्र में सदन में ऐसे नेपाली नागरिकों की ओर सरकार का ध्यान आकृष्ट कराया तो विधानसभा अध्यक्ष ने विधायक वर्मा से सबूत पेश करने की बात कही।

याद है न पाकिस्तान की सीमा हैदर बिना बीजा पासपोर्ट के नेपाल के रास्ते भारत घमक पड़ी और नोएडा के आसपास अपने कथित प्रेमिका के साथ डकें की चोट पर रह रही है। सरकार अभी तक सीमा हैदर के भी घुसपैठिए होने की सबूत तलाश रही है। सरकार जब घुसपैठियों की बात करती है तो यह कह पाना मुश्किल होता है कि सरकार अपने मनमाफिक घुसपैठिए दूढ़ रही है या घुसपैठिए दूढ़ रही है? नेपाल यद्यपि हमारा पड़ोसी और मित्र देश है फिर भी कोई भारतीय न तो वहां घर जमीन ले सकता है और न ही किसी संस्था का सदस्य

अथवा प्रबंधन संभाल सकता है। लेकिन नेपाल सीमा के यूपी में ऐसा संभव है जहां नेपाल का कोई शाख्य भारत का भी नागरिक हो सकता है, भारतीय शिक्षण संस्थान का प्रबंधकीय व्यवस्था संभाल सकता है, भारतीय नंबर के वाहनों का इस्तेमाल कर सकता है, भारत में राजनीति भी कर सकता है, लखनऊ दिल्ली में रिहायशी मकान भी बना सकता है और असलहे इत्यादि भी रख सकता है। निश्चित ही भारत नेपाल संबंधों के तय शर्तों में ऐसी कोई शर्त नहीं है फिर भी यह सब सरेआम हो रहा है। किसी भारतीय को नेपाल में ऐसी सुविधाएं नहीं प्राप्त हैं। फिलहाल यूपी के सिद्धार्थनगर के बढनी और महाराजगंज जिले के टूठीबारी कस्बे में स्थित विद्यालयों के प्रबंधक नेपाली नागरिक हैं। दोनों का ही भारत के उच्च प्रशासन और सरकार तक ऊंची पहुँच है। टूठीबारी स्थित विद्यालय के प्रबंधक देवेन्द्र राज कंडेल नेपाल में गृहमंत्री भी रहे हैं जबकि बढनी स्थित विद्यालय के प्रबंधक कुणाल शाह का परिवार न केवल नेपाल की राजनीति में खासा दखल रखता है,इस परिवार के सदस्य नेपाल सरकार में सांसद, मंत्री तक रहे हैं। इस परिवार के सदस्य आज भी नेपाली राजनीति में अच्छी तरह सक्रिय हैं। इस परिवार का गोरक्ष पीठ, उसके महंतों से सीधा जुड़ाव रहा है। यह परिवार आज भी यूपी के सीएन योगी आदित्यनाथ से जुड़ा हुआ है। कृष्णा नगर नेपाल का शाह परिवार पूर्व में गोरखपुर जिले के उनवल स्टेट का निवासी रहा है।

(ये लेखक के निजी विचार हैं)

हिजाब विवाद: क्रिया से खतरनाक प्रतिक्रिया

देश में पिछले दिनों उस समय हिजाब को लेकर फिर एक बहस छिड़ गई जबकि बिहार के मुख्यमंत्री नीतीश कुमार ने गत 15 दिसंबर को पटना में एक सरकारी कार्यक्रम में नव नियुक्त आयुष डॉक्टरों को नियुक्ति पत्र वितरित करते समय एक मुस्लिम महिला डॉक्टर नुसरत परवीन जोकि चेहरा ढंकने वाला हिजाब पहने हुई थीं, का हिजाब सार्वजनिक मंच से उसके चेहरे से खींच कर उतारने की कोशिश की। उस समय डॉक्टर नुसरत परवीन स्ट्रेज पर मुख्यमंत्री नीतीश कुमार के हाथों नियुक्ति पत्र ग्रहण करने हेतु आमंत्रित की गई थी। इस घटना ने वहां मौजूद सभी लोगों को स्तब्ध कर दिया। इस घटना से संबंधित वायरल वीडियो में देखा जा सकता है कि घटना के समय जहां डॉक्टर नुसरत असहज दिखीं वहीं उसी मंच पर मौजूद बिहार के उपमुख्यमंत्री सम्राट चौधरी भी न केवल घटना से हतप्रभ नजर आए बल्कि उन्होंने नीतीश की ओर हाथ बढ़ाते हुए उन्हें हिजाब खींचने से रोकने की कोशिश भी की। जबकि उसी मंच पर मौजूद कुछ लोग हंसते हुए भी दिखाई दिए।

इस घटना से एक बात तो साबित हो ही गई कि नीतीश कुमार जैसे अनुभवी राजनेता लगभग 75 वर्ष की आयु तक पहुंचने के बाद अपना मानसिक संतुलन खो चुके हैं। इसी वजह से वे पहले भी महिलाओं को लेकर की गई एक अत्यंत अभद्र टिप्पणी के लिए आलोचना का पात्र बन चुके हैं। कभी कभी सार्वजनिक मंचों पर उनकी बेतुकी बातें व उनकी असामान्य हरकतें भी यही संकेत देती कि अब वे उम्र के उस पड़ाव पर

पहुंच चुके हैं जहां उन्हें सार्वजनिक सक्रिय राजनैतिक जीवन से सन्यास ले लेना चाहिए परन्तु इस घटना के बाद जिस तरह से इसे परिभाषित करने की कोशिश की गई वह और भी हैरान करने वाली बात थी। हिजाब खींचने की बहस को नीतीश कुमार की मनोदशा से जोड़कर देखने के बजाए हिजाब धारण करने न करने को लेकर ही बहस छिड़ गई। इस्लाम व मुस्लिम विरोध की राजनीति पर अपनी दुकानें चलाने वाले कुछ नेता तो बेशर्मा की सभा हद्द पार करते हुए नीतीश कुमार के बचाव में उतर आए। कांग्रेस,आर जे डी व अन्य कई विपक्षी दलों ने इसे महिलाओं और मुस्लिम समुदाय का अपमान बताया। किसी ने नीतीश से मुआफ़ी की मांग की तो किसी ने इस्तीफा मांगा। जबकि कुछ ने नीतीश की मानसिक स्थिति पर भी सवाल उठाए परन्तु इस विषय पर सबसे घटिया, आखी अपमानजनक प्रतिक्रिया देने वाले दो नेता ऐसे भी हैं जो केंद्र व उत्तर प्रदेश सरकार के मंत्री जैसे संवैधानिक पदों पर बैठकर इस मुद्दे पर जहर उगल रहे हैं तथा अपनी अशिष्ट शब्दावली से देश की संवैधानिक मर्यादाओं का मजाक उड़ा रहे हैं। इनमें नीतीश कुमार के हिजाब विवाद पर अपनी पहली प्रतिक्रिया संसद भवन में देने वाले केंद्रीय मंत्री गिरिंज सिंह ने नीतीश कुमार का खुलकर बचाव करते हुए कहा कि श्नीतीश ने कुछ भी गलत नहीं किया है। नियुक्ति पत्र लेने आए व्यक्ति को चेहरा दिखाना चाहिए। क्या भारत कोई इस्लामिक देश है? एयरपोर्ट, पासपोर्ट या वोटिंग के समय चेहरा दिखाना पड़ता है, तो यहाँ क्यों नहीं? जब उनसे सवाल किया गया कि खबर है कि महिला डॉक्टर नुसरत परवीन के



नौकरी छोड़ने की खबर है इस पर गिरिंज सिंह गुस्से में यह कहते सुनाई दिए कि नौकरी करे या जहन्रुम में जाए। उनका यह बयान सबसे ज्यादा विवादित रहा और इसे सांप्रदायिक व अपमानजनक बयान के रूप में देखा गया।

ऐसा ही निम्नस्तरीय बयान उत्तर प्रदेश सरकार में मन्त्य पालन मंत्री संजय निषाद द्वारा दिया गया। उन्होंने भी नीतीश कुमार का समर्थन करते हुए कहा कि अरे वो भी तो आदमी हैं न नकाब छू दिया तो इतना बवाल?

कहीं और छू देते तो क्या हो जाता? संजय निषाद के इस बयान को भी महिला गरिमा को आहत करने की नजरों से देखा गया। जेडीयू के नेता व बिहार के अल्पसंख्यक मंत्री जमा खान ने नीतीश के प्रति अपनी वफादारी का सुबूत देते हुए यह कहा कि यह पिता जैसा स्नेह था। तो कुछ मुस्लिम व महिला संगठनों द्वारा इस मामले में एकआईआर दर्ज कराने व कई जगह नीतीश के विरुद्ध प्रदर्शन करने व उनका पुतला जलाने की भी खबरें हैं। परन्तु सबसे बड़ी चिंता का विषय तो यही है कि इस



निर्मल रानी

घटना को लेकर नीतीश के मानसिक स्वास्थ्य पर चर्चा होने के बजाए जिस तरह हिजाब पर ही बहस छेड़ दी गई और वह भी अपने कुतर्कों के द्वारा, इससे यह साबित होता है कि साम्प्रदायिकता की राजनीति करने वाले मुस्लिम विरोध या इस्लामी प्रतीकों के विरोध का कोई भी अवसर गंवाना नहीं चाहते अन्यथा किसी केंद्रीय मंत्री के इस बेहूदे कुतर्क का क्या अर्थ कि एयरपोर्ट, पासपोर्ट या वोटिंग के समय चेहरा दिखाना पड़ता है, तो यहाँ क्यों नहीं? संविधान की शपथ लेने वाले इस केंद्रीय मंत्री गिरिंज को पता नहीं कि एयरपोर्ट, पासपोर्ट या वोटिंग के समय महिला सुरक्षा कर्मियों द्वारा किसी महिला की स्वेच्छा से उसके अपने हाथों से हिजाब या पर्दा हटाने को कहा जाता है न कि नीतीश कुमार की तरह बदतमीजी से किसी के चेहरे से हिजाब खींचा जाता है?

ऊपर से पीड़िता को ही यह कहना कि वह नौकरी करे या जहन्रुम में जाए, इस तरह की शब्दावली देश का एक केंद्रीय मंत्री इस्तेमाल कर रहा है? बुर्का पर्दा या हिजाब को लेकर खुद विषय मुस्लिम जात में ही बड़ा घमासान है। दुनिया के कई अलग अलग इस्लामी देश अलग अलग तरह के परदे या हिजाब की पैरवी करते रहे हैं। जबकि विश्व का एक बड़ा उदारवादी व प्रगतिशील वर्ग ऐसा भी है जो इस तरह की बंदिशों को गैर जरूरी समझता है।

(ये लेखक के निजी विचार हैं)

संक्षिप्त समाचार

विमान दुर्घटना में लीबियाई सेना प्रमुख अहमद अल-हदाद का निधन

त्रिपोली। लीबिया की सेना के प्रमुख, मोहम्मद अली अहमद अल-हदाद को एक हवाई दुर्घटना में मौत हो गई। वह अपने हवाई जहाज से तुर्की की राजधानी अंकारा की आधिकारिक यात्रा के बाद वापस आ रहे थे। लीबिया की अंतर्राष्ट्रीय स्तर पर मान्यता प्राप्त सरकार के प्रधानमंत्री ने अब्दुल हमिद दबीबा ने इसे 'दुखद दुर्घटना' बताते हुए कहा कि यह अप्रगण्य क्षति राष्ट्र, सैन्य संस्थान और समस्त जनता के लिए एक बड़ी हानि है।

ताइवान को लेकर ताकाइची के बयान के विरोध में जापान में प्रदर्शन

टोक्यो। जापान में ताइवान को लेकर प्रधानमंत्री सनाए ताकाइची के बयान और एक वरिष्ठ सरकारी अधिकारी द्वारा परमाणु हथियारों की वकालत करने को लेकर विरोध तेज हो गया है। जापानी नागरिकों ने मंगलवार शाम को टोक्यो में प्रधानमंत्री कार्यालय के सामने एक रैली निकाली और सुताक। इंची से तानुवा पर अपनी गलत टिप्पणियों को वापस लेने की मांग की और एक वरिष्ठ सरकारी अधिकारी द्वारा परमाणु हथियारों की वकालत करने वाली टिप्पणियों की आलोचना की। प्रदर्शनकारियों ने 'संविधान का पालन करो' और 'युद्ध को बढ़ावा मत दो' जैसे नारे लगाए।

जापान ने क्योटो में 'बर्ड फ्लू' संक्रमण की पुष्टि की

टोक्यो। जापान के कृषि मंत्रालय ने बुधवार को बताया कि आनुवंशिक परीक्षण से क्योटो प्रांत के एक फार्म में अत्यधिक संक्रामक 'बर्ड फ्लू' की पुष्टि हुई है। यह इस मौसम में देश में बर्ड फ्लू का नौवां संक्रमण है। कृषि, वानिकी और मत्स्य मंत्रालय द्वारा जारी एक बयान के अनुसार यह संक्रमण क्योटो प्रांत के कामेओका शहर में स्थित एक गुर्गा फार्म में हुआ, जहां लगभग 280000 मुर्गियां हैं।



प्रयागराज। कड़ाके की ठंड और धुंध भरी सुबह में मजदूर एक कार्यक्रम स्थल का स्टेअप हटते हुए।

भारत के हमलों पर आपत्ति, तो अफगान पर हमला क्यों: पाक धर्मगुरु

नई दिल्ली। पाक के कई धर्मगुरुओं और अलग-अलग पंथों के प्रतिनिधियों ने कहा कि तहरीक-ए-तलिबान पाकिस्तान (टीटीपी) को अफगानिस्तान की जमीन का इस्तेमाल पाकिस्तान पर हमला करने के लिए नहीं करना चाहिए और न ही पाकिस्तान को अफगानिस्तान में हमले करने चाहिए। धर्मगुरुओं ने एक संयुक्त बयान में कहा कि अफगानिस्तान को टीटीपी जैसे समूहों का सुरक्षित स्थान बनाना न सिर्फ दोनों देशों के को स्थिरता के लिए खतरा है, बल्कि दोनों देशों के रिश्तों को भी प्रभावित

मोहम्मद यूनुस से नाराज हुआ अमेरिका

वाशिंगटन। बांग्लादेश की अंतरिम सरकार के मुख्य सलाहकार मोहम्मद यूनुस की मुश्किलें बढ़ती जा रही हैं। एक तरफ बांग्लादेश में कानून व्यवस्था खराब है और अराजकता का माहौल है। वहीं दूसरी तरफ अब अमेरिका भी मोहम्मद यूनुस से नाराज हो गया है। दरअसल अमेरिकी संसद की विदेश मामलों की समिति ने मोहम्मद यूनुस को पत्र लिखा है। इस पत्र में अमेरिकी संसदों ने एक राजनीतिक पार्टी पर पूरी तरह से प्रतिबंध को गलत ठहराया है। गौरतलब है कि बांग्लादेश में अवांमनी लोग पर पूरी तरह से प्रतिबंध लगा दिया गया है। अमेरिका के निचले सदन हाउस आफ रिप्रेजेंटेटिव्स की विदेश मामलों की समिति ने मोहम्मद

शेख हसीना की पार्टी को मिल सकती है प्रतिबंध से राहत

यूनुस को लिखे पत्र में बांग्लादेश में मानवाधिकार उल्लंघन की घटनाओं पर भी नाराजगी जाहिर की। पत्र में लिखा गया है कि बांग्लादेश की अंतरिम सरकार देश की राजनीतिक पार्टियों के साथ मिलकर ऐसा माहौल बनाए, जिससे देश में निष्पक्ष, मुक्त और शांतिपूर्वक चुनाव हो सकें। लेकिन हमें आशंका है कि ऐसा नहीं हो सकता क्योंकि अंतरिम सरकार ने राजनीतिक पार्टियों की गति, विधियों को बर्खास्त कर दिया है और साथ ही नृत्तिपूर्ण इंटरनेशनल क्राइम्स ट्रिब्यूनल को भी फिर से शुरू कर दिया है।

अमेरिका ने भारत सरकार को आगाह किया

कहा: चीन दोहरी चाल चल रहा, एक तरफ दिल्ली से रिश्ते सुधारने की कोशिश, दूसरी तरफ पाक को हथियार दे रहा

वाशिंगटन। अमेरिका ने भारत को चीन की दोहरी रणनीति को लेकर चेतावनी दी है। पेंटागन की 2025 की रिपोर्ट के मुताबिक, चीन एक तरफ भारत के साथ वास्तविक नियंत्रण रेखा (एलएससी) पर तनाव कम करने की कोशिश कर रहा है, वहीं दूसरी तरफ पाकिस्तान के साथ सैन्य सहयोग बढ़ा रहा है। रिपोर्ट में कहा गया है कि अक्टूबर 2024 में भारत और चीन ने एलएससी पर बचे हुए टकराव वाले इलाकों से पीछे हटने पर सहमति जताई थी। हालांकि, पेंटागन का आकलन है कि चीन का मकसद भारत के साथ रिश्तों को सामान्य करके उसे अमेरिका के और करीब जाने से रोकना है। रिपोर्ट में बताया गया है कि भारत-चीन के बीच भरोसे की कमी अब भी बनी हुई है। दोनों के बीच अरुणाचल प्रदेश को लेकर विवाद बड़ा मुद्दा है। चीन अरुणाचल को अपना हिस्सा बताता रहा है, जो भारत की संप्रभुता को सीधी चुनौती है। बीजिंग अरुणाचल के मुद्दे को ताइवान और साउथ चाइना सी के बराबर तवज्जो देता है। पेंटागन ने पाकिस्तान में चीन की बढ़ती सैन्य भूमिका पर चिंता जताई है। रिपोर्ट के अनुसार, चीन 2020 से अब तक पाकिस्तान को 36 जे-10 सी-10 सी लड़ाकू विमान दे चुका है। इसके अलावा दोनों देश मिलकर जेएफ-17 फाइटर जेट बना रहे हैं। पाकिस्तान को चीनी ड्रोन और नौसैनिक उपकरण भी मिल रहे हैं। दिसम्बर 2024 में चीन और पाकिस्तान ने संयुक्त आतंकवाद-रोधी सैन्य अभ्यास भी किया। रिपोर्ट में यह भी कहा गया है

बीजिंग अरुणाचल के मुद्दे को पेंटागन ताइवान और साउथ चाइना सी के बराबर तवज्जो देता है

कि भविष्य में पाकिस्तान में चीनी सैन्य ठिकाने बन सकते हैं, जिससे भारत की सीमाओं के पास चीन की मौजूदगी बढ़ेगी। रिपोर्ट के मुताबिक भारत से जुड़े मोर्चे को देखने वाली चीन की वेस्टन थिएटर कमांड ने 2024 में ऊंचाई वाले इलाकों में विशेष सैन्य अभ्यास किए। चीन की पीपुल्स लिबरेशन आर्मी (पीएलए) बांग्लादेश और पाकिस्तान समेत दुनिया के 21 देशों में नए मिलिट्री बेस बनाने की योजना पर काम कर रही है। इनका मकसद चीन की नैवी और एयरफोर्स को दूर देशों तक आपरेशन करने में मदद देना और वहां आर्मी तैनात करना है। यह जानकारी अमेरिकी डिफेंस डिपार्टमेंट 'पेंटागन' की रिपोर्ट में सामने आई है। पीएलए की सबसे ज्यादा दिलचस्पी उन इलाकों में है, जहां से दुनिया का अहम समुद्री व्यापार गुजरता है, जैसे मलक्का स्ट्रेट, होर्मुज स्ट्रेट और अफ्रीका व मॉडिल स्ट्रेट के कुछ स्ट्रेटोजिक पॉइंट्स। एक्सपर्ट्स के मुताबिक, चीन के ये विदेशी सैन्य ठिकाने सिर्फ सैन्य मदद के लिए नहीं, बल्कि खुफिया जानकारी जुटाने के लिए भी इस्तेमाल हो सकते हैं। ऐसा लॉजिस्टिक नेटवर्क अमेरिका और उसके सहयोगी देशों की सेनाओं की एक्टिविटी पर नजर रखने में मदद कर सकता है। रिपोर्ट के

अमेरिका में अवैध रूप से रह रहे 30 भारतीय गिरफ्तार

वाशिंगटन। अमेरिका की बार्डर पेट्रोल पुलिस ने अवैध रूप से रह रहे 30 भारतीयों को गिरफ्तार किया है। गिरफ्तार किए गए लोग अमेरिका में कर्मस्थित ड्राइवर लाइसेंस लेकर ट्रक चला रहे थे। बार्डर पुलिस ने एक विशेष अभियान के तहत इन लोगों को पकड़ा। यूएस कस्टम और बार्डर प्रोटेक्शन विभाग ने एक बयान जारी कर बताया कि बार्डर पेट्रोल एजेंट्स ने कैलिफोर्निया के अल सेंट्रो सेक्टर में 49 अवैध अप्रवासियों को गिरफ्तार किया। गिरफ्तार लोगों के पास से कर्मस्थित ड्राइविंग लाइसेंस मिले हैं। कस्टम एजेंसी ने बताया कि अप्रवासन चेक पाइंट पर जांच के दौरान ये लोग पकड़े गए। कस्टम विभाग ने बताया कि 23 नवम्बर से 12 दिसम्बर तक चले अभियान में कुल 42 अवैध अप्रवासी पकड़े गए हैं, जो कर्मस्थित ड्राइविंग

मुताबिक, ये एक्टिविटी ज्यादातर सीक्रेट और तकनीकी तरीके से होती, जिन्हें मेजबान देशों के लिए पकड़ना मुश्किल होगा। इससे चीन को अमेरिका और उसके साझेदार देशों की सैन्य गतिविधियों को बेहतर जानकारी मिल सकेगी। इसके साथ ही, चीन अपने विदेशी सैन्य ढांचे के लिए कमांड और कंट्रोल सिस्टम भी मजबूत कर रहा है, ताकि दूर-दराज के इलाकों में मौजूद अपने ठिकानों को बेहतर तरीके से आगरेट किया जा सके। एक्सपर्ट्स मानते हैं कि चीन का यह कदम ग्लोबल लेवल



लाइसेंस पर ट्रक चला रहे थे। पकड़े गए लोगों में से 30 भारतीय नागरिक हैं। वहीं दो लोग अल सलवाडोर के और बाकी चीन, एरीट्रिया, हैती, होंदुरास, मैक्सिको, रूस, सोमालिया, तुर्किये और यूक्रेन के निवासी हैं। एजेंसी ने बताया कि पकड़े गए लोगों में से 31 को कर्मस्थित ड्राइविंग लाइसेंस कैलिफोर्निया राज्य की सरकार ने जारी किए थे। आठ लाइसेंस फ्लोरिडा, इलिनोइस, इंडियाना, ओहायो, मैरीलैंड, मिनेसोटा, न्यू जर्सी, न्यूयार्क, पेंसिल्वेनिया और वाशिंगटन ने जारी किए थे।

पर उसकी सैन्य ताकत और प्रभाव बढ़ाने की दिशा में एक बड़ी कोशिश है। पिछले 25 सालों से अमेरिकी संसद रक्षा विभाग (पेंटागन) से हर साल एक रिपोर्ट तैयार करवा रही है, जिसमें चीन की सैन्य ताकत और उसकी रणनीति पर नजर रखी जाती है। इन रिपोर्टों में बताया गया है कि कैसे चीन लगातार अपनी सेना को मजबूत कर रहा है और अपनी ग्लोबल रोल बढ़ा रहा है। रिपोर्ट के मुताबिक, इस समय चीन की सेना का मुख्य फोकस रफस्ट आइलैंड चेनर पर है।

दिल्ली विश्वविद्यालय के शांति गुप्ता कंपनी में मुख्य परिचालन अधिकारी व आईआईटी मद्रास के छात्र रहे श्रीराम जयसिन्हा वाणिज्यिक अनुप्रयोग के मुख्य वैज्ञानिक

नजीर, चंद्रबाबू और जगनमोहन ने एलवीएम3 एम6 के सफल प्रक्षेपण पर दी बधाई

विजयवाड़ा। आंध्र प्रदेश के राज्यपाल एस अब्दुल नजीर, मुख्यमंत्री एन चंद्रबाबू नायडू और पूर्व मुख्यमंत्री वीएस जगन मोहन रेड्डी ने एलवीएम3-एम6 के सफल प्रक्षेपण पर इसरो वैज्ञानिकों को बधाई दी है। श्रीहरिकोटा स्थित सतीश धवन अंतरिक्ष केंद्र से बुधवार को इस प्रक्षेपण में ब्लू बर्ड-6 उपग्रह को कक्षा में स्थापित किया गया। नजीर ने कहा कि अगली पीढ़ी के संचार उपग्रह ब्लू बर्ड ब्लॉक-2 को ले जाने वाला एलवीएम3 मिशन देश के लिए एक नया मील का पत्थर है, क्योंकि यह भारतीय भरती से अब तक का सबसे भारी उपग्रह है।

प्रदर्शन करने वाली टीमों के निर्माण का 25 वर्षों का वैश्विक अनुभव है। वे सितम्बर 2021 में मुख्य लेखा अधिकारी के रूप में कंपनी में शामिल हुए थे। एएसटी स्पेसमोबाइल से जुड़ने से पहले गुप्ता 2014 से न्यूयॉर्क में अन्सट एंड यंग के साथ बतौर पार्टनर कार्यरत थे। दूसरी ओर, श्रीराम ने

हादी के भाई का मोहम्मद यूनुस पर गंभीर आरोप

हाका। बांग्लादेश के चर्चित छात्र नेता और इकिलाम मंचो के संयोजक शरीफ उस्मान हादी की हत्या के बाद देश की राजनीति में भूचाल आ गया है। मृतक के भाई ओमर हादी ने मोहम्मद यूनुस के नेतृत्व वाली अंतरिम सरकार पर बेहद गंभीर आरोप लगाते हुए कहा है कि उनके भाई की हत्या आगामी राष्ट्रीय चुनावों को पटरी से उतारने के लिए कराई गई

चुनाव में उम्मीदवार थे। ओमर हादी का यह भी आरोप है कि उनके भाई की हत्या इसलिए की गई, क्योंकि उन्होंने किसी भी एजेंसी या विदेशी आकाओं के आगे झुकने से इन्कार कर दिया था। ओमर हादी ने अंतरिम सरकार को चेतावनी देते हुए कहा कि अगर उनके भाई के हत्यारों को जल्द सजा नहीं दी गई, तो यूनुस सरकार का मजबूर भी पूर्व प्रधानमंत्री शेख हसीना जैसा हो सकता है। उन्होंने कहा हत्यारों पर जल्द मुकदमा चलाएं, ताकि चुनावी माहौल खराब न हो। सरकार अब तक कोई ठोस प्रगति नहीं दिखा पाई है। अगर उस्मान हादी को न्याय नहीं मिला, तो आपको भी एक दिन बांग्लादेश छोड़ने पर मजबूर होना पड़ेगा। गौरतलब है कि 32 वर्षीय शरीफ उस्मान हादी पर हाका में एक मजिस्ट्रेट से बाहर निकलते समय गोली चलाई गई थी। गंभीर रूप से घायल हादी को इलाज के लिए सिंगापुर ले जाया गया, जहां 19 दिसम्बर को इलाज के दौरान उनकी मौत हो गई। उनकी हत्या ने पूरे देश को झकझोर दिया।

हाका के शाहबाग इलाके में राष्ट्रीय संग्रहालय के सामने आयोजित शहीदी शपथ कार्यक्रम में बोलते हुए ओमर हादी ने सरकार पर तीखा हमला बोला। बांग्लादेशी अखबार द डेली स्टार के अनुसार, उन्होंने कहा यह आप ही हैं जिन्होंने उस्मान हादी को मरवाया और अब उसी मुद्दे को लेकर चुनाव बिगाड़ने की कोशिश कर रहे हैं। उन्होंने आरोप लगाया कि सरकार के भीतर मौजूद एक खास गुट ने साजिश रचकर इस हत्या को अंजाम दिया। बता दें कि उस्मान हादी आगामी 12 फरवरी को होने वाले आम

एपस्टीन सेक्स स्कैंडल फाइल्स में ट्रम्प पर रेप का आरोप

सरकार बोली: सबूत नहीं, गोली लगने से महिला की संदिग्ध मौत हुई थी

वाशिंगटन। अमेरिका में यौन अपराधी जेफ्री एपस्टीन से जुड़े मामले में राष्ट्रपति डोनाल्ड ट्रम्प पर रेप के आरोप लगे हैं। इस पर जस्टिस डिपार्टमेंट का कहना है कि ये आरोप बिना सबूत के हैं, इन्हें सच नहीं माना जाना चाहिए। मंगलवार रात को इस मामले से जुड़े करीब 30 हजार पन्नों के नए दस्तावेज जारी किए हैं। इनमें एक महिला का दावा शामिल है कि ट्रम्प और एपस्टीन दोनों ने उसके साथ गलत काम किया था। इसके अलावा एक ड्राइवर का बयान भी है, जिसने कहा कि उसने ट्रम्प और एपस्टीन को एक लड़की के साथ दुर्व्यवहार की बात करते सुना था। हालांकि, फाइलों में यह नहीं बताया गया कि एफबीआई ने इन बातों की जांच की या नहीं। बताया गया है कि आरोप लगाने वाली महिला की बाद में गोली लगने से संदिग्ध मौत हो गई थी।



ये आरोप झूठे और सनसनी फैलाने वाले हैं: जस्टिस डिपार्टमेंट

जस्टिस डिपार्टमेंट ने जोर देकर कहा है कि इन दस्तावेजों में कहीं भी यह नहीं लिखा है कि ट्रम्प को किसी अपराध का आरोपी माना गया हो या उनके खिलाफ कोई आधिकारिक जांच चली हो। विभाग के मुताबिक, ट्रम्प और एपस्टीन की जान-पहचान जरूर थी और वे कुछ समय तक एक-दूसरे से मिलते रहे थे, लेकिन इसका मतलब यह नहीं कि ट्रम्प किसी अपराध में

शामिल थे। जस्टिस डिपार्टमेंट ने कहा कि ये आरोप झूठे और सनसनी फैलाने वाले हैं। अगर इन दावों में थोड़ी भी सच्चाई होती, तो 2020 के चुनाव के समय इन्हें ट्रम्प के खिलाफ जरूर इस्तेमाल किया जाता। वहीं दूसरी ओर, विपक्षी डेमोक्रेट नेताओं का कहना है कि इन फाइलों से एपस्टीन और ट्रम्प के रिश्ते पर सवाल खड़े होते हैं। उन्होंने जस्टिस डिपार्टमेंट पर सच्चाई छिपाने का आरोप लगाया है। इन फाइलों में राष्ट्रपति डोनाल्ड ट्रम्प का सैकड़ों बार जिक्र है। न्यूयॉर्क टाइम्स के मुताबिक, ट्रम्प का नाम ज्यादातर बार किसी खबर या रिकार्ड के तौर पर दर्ज है, लेकिन कुछ दस्तावेज सीधे तौर पर ट्रम्प से जुड़े हैं। इनमें जनवरी 2020 का एक ईमेल भी शामिल है। इस ईमेल में कहा गया है कि ट्रम्प ने 1993 से 1996 के बीच एपस्टीन के निजी विमान से आठ उड़ानें भरी थीं।

पहली ही खुराक में रहे 78 घंटे तक हैरत अगेज अवर

शही से घनगहट क्यों? भारत के साथ-साथ विदेशों में प्रसिद्ध

हकीम रहमत दवाखाना

गुल रोग, मलरिया, तपस्, लालमी, किंग कोष शुक्राणु की कमी, बेजोन्ड्रिया मिर्गौला की गतिविधि को नियंत्रित करने वाली से पहले या बाद के बाद जल्द मिले

और एक ही दवा में सभी की बीमारियां

बवासीर, भगवंदर, फिशर, एक टीका में ठीक

सुस्ती, कमजोरी, पेट रोग, स्त्री रोग, स्त्रीली गांठ

स्त्री व पुरुष रोग विशेषज्ञ

70600666621

ISO 9001:2015 CERTIFIED

रतन सिंह मार्किट, जौली रोड, कूकड़ा ब्लॉक, मुजफ्फरनगर

www.hakimrahmatdewakhana.com

यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन कैप्सूल, अफीम, चरस, डोडो पोस्ट इंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक मुजफ्फरनगर (यू.पी.)

M-9412211108

संबंधों के लिहाज से बीता साल भारत के लिए उतार-चढ़ाव भरा रहा

अमेरिका के साथ संबंधों में आई खटास

नई दिल्ली। विभिन्न देशों के साथ संबंधों के लिहाज से बीता साल भारत के लिए उतार-चढ़ाव भरा रहा, जहां ट्रंप की टैरिफ नीति ने अमेरिका के साथ दो दशक पुराने संबंधों की नींव हिला दी वहीं पुराने दोस्त रूस के साथ संबंधों को नई मजबूती मिली।

पड़ोसी देशों में चीन के साथ पिछले पांच वर्षों से संबंधों में चला आ रहा गतिरोध दूर हुआ और अफगानिस्तान के साथ भी रिश्तों में गरमाहट आई जबकि पाकिस्तान के साथ संबंध और भी बर्तार हो गए तथा बांग्लादेश भी पाकिस्तान के साथ पींग बढ़ाते हुए भारत विरोध की राह पर चल पड़ा। प्रधानमंत्री नरेन्द्र मोदी और विदेश मंत्री डा. एस जयशंकर ने विश्व के विभिन्न हिस्सों तक भारत के संबंधों का दायर बढ़ाने और



लंबे समय से चले आ रहे संबंधों को प्रगाढ़ बनाने के लिए अनेक देशों की द्विपक्षीय यात्रा की और सभी प्रमुख बहुपक्षीय मंचों, अंतर्राष्ट्रीय समूहों और सम्मेलनों में भागीदारी की। मोदी ने इस वर्ष फ्रांस, अमेरिका, जापान, चीन, ब्रिटेन, ब्राजील, कनाडा, मालदीव, दक्षिण अफ्रीका, जॉर्डन, इथियोपिया और ओमान जैसे देशों की यात्रा की। दुनिया के कई प्रमुख नेताओं ने वर्ष के दौरान भारत की यात्रा की जिनमें रूस के राष्ट्रपति व्लादिमीर पुतिन, ब्रिटिश प्रधानमंत्री

पुराने दोस्त रूस के साथ दोस्ती हुई और मजबूत, चीन के साथ गतिरोध हुए दूर

कीर स्टारमर, न्यूजीलैंड, श्रीलंका, सिंगापुर, मॉरिशस, भूटान और फिजी के प्रधानमंत्री तथा इंडोनेशिया, फिलिपींस, प्राग्वे, ओमाला और चिली के राष्ट्रपति शामिल हैं। सबसे बड़ी वैश्विक शक्ति अमेरिका के साथ पिछले दो दशकों के बीच अधिक समय से चले आ रहे मजबूत तथा सामरिक संबंधों में संबंधों में दरार आना इस वर्ष भारत के लिए सबसे बड़ा झटका रहा। अमेरिकी राष्ट्रपति डोनाल्ड ट्रंप की टैरिफ नीति ने भारत के साथ संबंधों की चूल्हें हिला दीं। ट्रंप के ऑपरेशन

सिंदूर के दौरान भारत-पाकिस्तान के बीच संघर्षविराम कराने के बार-बार के दावों से भी दोनों देशों के रिश्तों में खटास आई। मोदी और ट्रंप भले ही टेलीफोन पर निरंतर संपर्क में हैं लेकिन पिछले दस महीने से संभावनाओं के बावजूद दोनों के बीच व्यक्तिगत मुलाकात नहीं हुई है और टैरिफ युद्ध का भी समाधान नहीं हो सका है। अमेरिका ने एच। बी वीजा से संबंधित नियमों में जो बदलाव किए हैं उसका भी सबसे अधिक प्रभाव भारतीय नागरिकों पर पड़ने की संभावना है। दूसरी बड़ी शक्ति रूस के साथ संबंधों को लेकर यह साल कहीं बेहतर रहा और पिछले कुछ वर्षों से संबंधों में चली आ रही शिथिलता को इस बार गरमाहट मिली और दोनों देशों ने समय की कसौटी पर परखी हुई दोस्ती को अनेक समझौतों से नई ताकत दी।

कनाडा में भारतीय मूल की महिला की हत्या

टोरंटो। कनाडा के टोरंटो में पुलिस ने शनिवार को मिले एक महिला के शव की पहचान भारतीय मूल की 30 वर्षीय हिमांशी खुराना के रूप में की है। सीबीसी की ओर से प्रकाशित रिपोर्ट के अनुसार पुलिस को संदेह है कि यह पति/पुरुष मित्र द्वारा हिंसा का मामला है। रिपोर्ट में अधिकारियों के हवाले से कहा गया कि शुरुआत रात को उन्हें स्ट्रेचन एवेन्यू और वेलिंगटन स्ट्रीट डब्ल्यू इलाके में एक लापता व्यक्ति की रिपोर्ट मिली थी। पुलिस को शनिवार सुबह करीब 06:30 बजे एक लापता महिला का शव घर में मिला। इस बीच टोरंटो में भारतीय दूतावास से घटना की निंदा करते हुए कहा कि वह स्थानीय अधिकारियों के साथ मिलकर परिवार को हर संभव मदद कर रहा है। दूतावास ने एक्स पर एक पोस्ट में लिखा कि हम टोरंटो में एक युवा भारतीय नागरिक, सुहिमांशी खुराना की हत्या से बहुत दुखी और हैरान हैं। दुख की इस घड़ी में हम उनके शोकाकुल परिवार को प्रति गहरी संवेदना व्यक्त करते हैं। पिछले कुछ दिनों से दूतावास इस मामले पर लगातार नज़र रख रहा है।